

आजाद सिपाही

रांची

शुक्रवार, वर्ष 09, अंक 290



मुख्य आकर्षण

- रीझ रंग शोभा यात्रा
- सांस्कृतिक कार्यक्रम
- झारखण्ड की चित्रकला शैलियां
- आदिवासी पुस्तक मेला
- आदिवासी कवि सम्मेलन
- वृत्तचित्र स्क्रीनिंग
- कला-शिल्प प्रदर्शनी
- परिधान फैशन शो
- खान-पान
- लेजर शो



उद्घाटन समारोह

झारखण्ड
आदिवासी
महोत्सव
2024

मुख्य अतिथि

श्री संतोष कुमार गंगवार

माननीय राज्यपाल, झारखण्ड

विशिष्ट अतिथि

श्री शिबू सोरेन

माननीय अध्यक्ष, राज्य समन्वय समिति
सह सांसद, राज्यसभा

अध्यक्षता



श्री हेमन्त सोरेन

माननीय मुख्यमंत्री, झारखण्ड

तथा

माननीय मंत्रीगण, माननीय सांसदगण,
माननीय विधायकगण एवं अन्य गणमान्य अतिथियों
की गरिमामयी उपस्थिति में

शुक्रवार 9 अगस्त, 2024 | अपराह्न 12:00 बजे से

बिरसा मुण्डा स्मृति उद्यान, जेल चौक,
रांची में आयोजित हैसमारोह में आपकी
उपस्थिति सादर प्रार्थित हैश्री संतोष कुमार गंगवार
माननीय राज्यपाल, झारखण्डसूचना एवं जनसंपर्क विभाग, झारखण्ड सरकार
P.R. 332291 (IPRD)24-25श्री हेमन्त सोरेन
माननीय मुख्यमंत्री, झारखण्ड



आजाद भारत में जमींदारी तो खत्म हो गयी, लेकिन पैदा हो गया वक्फ बोर्ड

- कांग्रेस की सरकारों ने प्रदान की असीमित शक्तियां, बता डाला 1500 साल पुराने मंदिर को अपना
- पूरे देश में नौ लाख एकड़ से ज्यादा जमीन, समा जाये तीन दिल्ली
- सेना और रेलवे के बाद तीसरी सबसे बड़ी संस्था है वक्फ बोर्ड

स्वतंत्र भारत में जमींदारी तो खत्म हो गयी, लेकिन पैदा हो गया एक मजहबी जमींदार, जिसे वक्फ बोर्ड के नाम से जाना जाता है। रेल और सेना के बाद वक्फ बोर्ड देश का तीसरा सबसे बड़ा जमींदार है। ऐसा इसलिए, क्योंकि उसके पास पूरे देश भर में नौ लाख एकड़ से ज्यादा जमीन है, यानी तीन दिल्ली उसमें समा जाये। वक्फ बोर्ड को मिली असीमित शक्तियों पर अंकुश लगाने और बेहतर प्रबंधन और पारदर्शिता के लिए मोदी सरकार ने लोकसभा में गुरुवार को वक्फ संशोधन विधेयक पेश किया। बिल को पेश किया संसदीय कार्य और अल्पसंख्यक मामलों के मंत्री रिज्जुन जू। जैसे ही ये

बिल सदन के पटल पर रखा गया, कांग्रेस, टीएमसी, डीएमके, सपा समेत प्रमुख विपक्षी दलों ने विधेयक का विरोध किया। वहीं एनडीए में शामिल जेडीयू ने बिल का सपोर्ट कर दिया है। इस बिल के सदन में पेश होते ही देश की सबसे बड़ी और ताकतवर मुस्लिम संस्था वक्फ बोर्ड एक बार फिर से चर्चा में है। कैसे वक्फ बोर्ड मनमानी कर रहा है, उसके कई उदाहरण भी सदन में किरन

आजाद सिपाही विशेष

कांग्रेस शासनकाल में वक्फ बोर्ड को दी गयी असीमित शक्तियों को लेकर मोदी सरकार अब वक्फ बोर्ड पर लगाम लगाना चाहती है। इससे संपत्तियों के दुरुपयोग पर रोक लगाने की कोशिश होगी। देश भर में 8.7 लाख से अधिक संपत्तियां, कुल

रिज्जुन जू ने सामने रखे। उन्होंने कहा कि वक्फ बोर्ड पर माफियाओं ने कब्जा कर लिया है। आम लोगों के हित में यह बिल लाना जरूरी है।

मिला कर लगभग 9.4 लाख एकड़ वक्फ बोर्ड के अधिकार क्षेत्र में हैं। समझने वाली बात है कि एक बार अगर आपकी संपत्ति को वक्फ की संपत्ति बता दी गयी, तो आप उसके खिलाफ कोर्ट नहीं जा सकते। आपको वक्फ बोर्ड से ही गुहार लगानी होगी। वक्फ बोर्ड का फैसला आपके खिलाफ आया, तब भी आप कोर्ट नहीं जा सकते। तब आप वक्फ ट्राइब्यूनल में जा सकते हैं। कैसे मिली वक्फ बोर्ड को असीमित शक्तियां, कैसे लगातार इजाफा होता चला गया इसकी संपत्ति में, कैसे गांव के गांव और मंदिरों पर कब्जा जमा रहा है वक्फ बोर्ड, बता रहे हैं आजाद सिपाही के विशेष संपादक राकेश सिंह।



राकेश सिंह

भारत में वक्फ की शुरुआत दिल्ली सल्तनत से हुई। एस अतहर हुसैन और एस खालिद राशिद की किताब 'वक्फ लॉज एंड एडमिनिस्ट्रेशन इन इंडिया' (1968) में कहा गया है कि सुल्तान मुइजुद्दीन सैम घावोर ने मुल्तान की जामा मस्जिद को दो गांव दिये थे। जब भारत में अंग्रेजी हुकूमत थी, तब भी वक्फ की संपत्ति को लेकर खूब विवाद हुआ। यह विवाद इतना बढ़ा कि लंदन स्थित प्रीवी काउंसिल तक जा पहुंचा। चार ब्रिटिश जजों ने वक्फ को अवैध करार दिया था। मगर, उनके फैसले को तत्कालीन ब्रिटिश भारत की सरकार ने नहीं माना। मुसलमान वक्फ वैलिडेटिंग एक्ट, 1913 के जरिये वक्फ को बचा लिया गया।


तीन दिल्ली जितनी जमीन है वक्फ के पास, सेना और रेलवे के बाद तीसरी सबसे बड़ी संस्था

कांग्रेस के शासनकाल में वक्फ बोर्ड को असीमित शक्तियां प्रदान की गयी थीं। वक्फ एक्ट नियमों के मुताबिक एक बार जब कोई जमीन वक्फ के पास चली जाती है, तो उसे पलट नहीं सकते। भारत के वक्फ के पास सबसे ज्यादा संपत्ति है। दुनिया के किसी भी देश में वक्फ बोर्ड के पास इतनी शक्तियां नहीं हैं, जितनी भारत में दी गयी हैं। साल 2022 में देश के तत्कालीन केंद्रीय अल्पसंख्यक कार्य मंत्री मुख्तार अब्बास नकवी ने राज्यसभा में एक लिखित जवाब में बताया था कि देश में वक्फ बोर्ड के पास कुल कितनी संपत्ति है। इस जवाब के अनुसार, वक्फ बोर्ड के पास देश में कुल 7 लाख 85 हजार 934 संपत्तियां हैं। वहीं सबसे ज्यादा संपत्ति की बात करें तो यूपी में है। उत्तरप्रदेश में वक्फ बोर्ड के पास कुल 2 लाख 14 हजार 707 संपत्तियां हैं। इन संपत्तियों में से 1 लाख 99 हजार 701 सुन्नी वक्फ बोर्ड के पास हैं और 15006 शिया वक्फ बोर्ड के पास हैं। इसके बाद दूसरे नंबर पर बंगाल है। पश्चिम बंगाल में वक्फ बोर्ड के पास 80 हजार 480 संपत्तियां हैं। कहा गया कि कांग्रेस सरकार में किये गये संशोधनों की वजह से वक्फ बोर्ड हाल के दिनों में भू-माफिया की तरह व्यवहार कर रहा है, जिसमें निजी संपत्ति से लेकर सरकारी भूमि तक और मंदिर की भूमि से लेकर गुरुद्वारों तक की संपत्ति पर कब्जा कर रहा है। मूल रूप से, वक्फ के पास पूरे भारत में लगभग 52,000 संपत्तियां थीं। 2009 तक, 4 लाख एकड़ में फैली 300,000 पंजीकृत वक्फ

संपत्तियां थीं। पिछले 15 साल में यह दोगुनी हो गयी है। वर्तमान में वक्फ बोर्डों के पास करीब 9 लाख 40 हजार एकड़ में फैली करीब 8 लाख 72 हजार 321 अचल संपत्तियां हैं। चल संपत्ति 16,713 हैं, जिनकी अनुमानित कीमत 1.2 लाख करोड़ रुपये बतायी जा रही है। सोचिये शुरुआत में मूल रूप से पूरे भारत में वक्फ बोर्ड के पास लगभग 52 हजार संपत्तियां थीं। लेकिन आज इसमें अप्रत्याशित इजाफा देखा जा सकता है। जमीन के मामले में वक्फ बोर्ड सेना और रेलवे के बाद तीसरी सबसे बड़ी संस्था है। दिल्ली का कुल परिचा करीब 3.6 लाख एकड़ है, जबकि वक्फ बोर्ड के पास 9 लाख एकड़ से ज्यादा जमीन है।

कैसे काम करता है वक्फ बोर्ड

वक्फ का मतलब होता है 'अल्लाह के नाम', यानी ऐसी जमीन, जो किसी व्यक्ति या संस्था के नाम नहीं है। आमतौर पर वक्फ की संपत्ति या इससे होनेवाली आमदनी को शैक्षणिक संस्थाओं, कब्रिस्तानों, मस्जिदों में धर्मार्थ और अनाथालयों में खर्च किया जाता है। वक्फ बोर्ड का एक सर्वेयर होता है। वही तय करता है कि कौन सी संपत्ति वक्फ की है, कौन सी नहीं। इस निर्धारण के तीन आधार होते हैं- अगर किसी ने अपनी संपत्ति वक्फ के नाम कर दी, अगर कोई मुसलमान या मुस्लिम संस्था जमीन का लंबे समय से इस्तेमाल कर रहा है या फिर सर्वे में जमीन का वक्फ की संपत्ति होना साबित हुआ। वक्फ बोर्ड मुस्लिम समाज की जमीनों में नियंत्रण रखने के लिए बनाया गया था। इन जमीनों के बेजा इस्तेमाल को रोकने और गैर-कानूनी तरीकों से बेचने पर रोक के लिए बनाया गया था। वक्फ बोर्ड देशभर में जहां भी कब्रिस्तान की घेरेबंदी करवाता है, उसके आसपास की जमीन को भी अपनी संपत्ति करार दे देता है। इन मजारों और आसपास की जमीनों पर वक्फ बोर्ड का कब्जा हो जाता है। चूंकि 1995 का वक्फ एक्ट कहता है कि अगर वक्फ बोर्ड को लगता है कि कोई जमीन वक्फ की संपत्ति है तो यह साबित करने की जिम्मेदारी उसकी नहीं है, बल्कि जमीन के असली मालिक की होती है कि वो बताये कि कैसे उसकी जमीन वक्फ की नहीं है। 1995 का कानून यह जरूर कहता है कि किसी निजी संपत्ति पर वक्फ बोर्ड अपना दावा नहीं कर सकता, लेकिन यह तय कैसे होगा कि संपत्ति निजी है? अगर वक्फ बोर्ड को सिर्फ लगता है कि कोई संपत्ति वक्फ की है, तो उसे कोई दस्तावेज या सबूत पेश नहीं करना है। सारे कागज और सबूत उसे देने हैं, जो अब तक दावेदार रहा है। कौन नहीं जानता है कि कई परिवारों के पास जमीन का पुख्ता कागज नहीं होता है। वक्फ बोर्ड इसी का फायदा उठाता है, क्योंकि उसे कानून जमाने के लिए कोई कागज नहीं देना है।



चाचा नेहरू ने 1954 में बनाया वक्फ एक्ट

आजादी के बाद देश के पहले प्रधानमंत्री जवाहरलाल नेहरू ने 1954 में वक्फ एक्ट बनाया, जिसका काम वक्फ का केंद्रीकरण करना था। इसी एक्ट के तहत सरकार ने 1964 में सेंट्रल वक्फ कार्ड्सिल का गठन किया। 1995 में कानूनों में बदलाव किया गया। हर राज्य और केंद्र शासित प्रदेश में वक्फ बोर्ड बनाने की अनुमति दी गयी। वक्फ की प्रॉपर्टी को लेकर किसी मामले में सेंट्रल वक्फ कार्ड्सिल केंद्र को सलाह देती है। किसी विवाद की स्थिति में वक्फ प्रॉपर्टी ट्रिब्यूनल ही फैसला करेगा। एक्ट में दिये गये प्रविधानों के मुताबिक वर्ष 1964 में अल्पसंख्यक मंत्रालय के अधीन केंद्रीय वक्फ परिषद का गठन हुआ। यह वक्फ बोर्डों के कामकाज के मामलों में केंद्र सरकार को सलाह देती है। वर्ष 1995 में वक्फ एक्ट में बदलाव भी किया गया और हर राज्य/केंद्र शासित प्रदेश में वक्फ बोर्ड बनाने की अनुमति दी गयी।

कांग्रेस की सरकारों ने लगातार बढ़ायी वक्फ बोर्ड की शक्तियां

1995 में बाबरी विध्वंस के बाद पीवी नरसिम्हा राव की कांग्रेस सरकार ने 1995 के बाद, दूसरी बार वक्फ एक्ट 1954 में बदलाव किया। इस बदलाव के बाद इस कानून के तहत वक्फ बोर्ड को काफी ज्यादा शक्तियां मिल गयीं। पीवी नरसिम्हा राव की कांग्रेस सरकार ने वक्फ एक्ट 1954 में संशोधन किया और नये-नये प्रावधान जोड़ कर वक्फ को असीमित शक्तियां दे दीं। अब इस कानून में इतनी ताकत थी कि वक्फ एक्ट 1995

के सेक्शन 3 (आर) के मुताबिक, अगर बोर्ड किसी संपत्ति को मुस्लिम कानून के मुताबिक पाक (पवित्र), मजहबी (धार्मिक) या (चैरिटेबल) प्रोपकारी मान ले, तो वह संपत्ति वक्फ बोर्ड की हो जायेगी। अगर किसी को इस फैसले से एतराज है, तो वह वक्फ से गुहार लगा सकता है। वक्फ एक्ट 1995 के आर्टिकल 40 के अनुसार यह जमीन किसकी है, यह वक्फ का सर्वेयर और वक्फ बोर्ड ही तय करेगा।

अगर किसी को वक्फ बोर्ड के फैसले से एतराज है तो वो अपनी संपत्ति से जुड़े विवाद को निपटाने के लिए वक्फ ट्रिब्यूनल में जा सकता है। इस कानून की एक खास बात यह भी है कि जमीन या संपत्ति पर आखिरी फैसला वक्फ ट्रिब्यूनल में ही होता है। इस कानून के सेक्शन 85 के मुताबिक वक्फ ट्रिब्यूनल के फैसले को सिविल, राजस्व या अन्य अदालतों में चुनौती नहीं दी जा सकती है। उसके बाद 2013 में कांग्रेस की यूपीए सरकार ने वक्फ बोर्ड के कानून में बदलाव कर उनकी शक्तियों और अधिकारों को और बढ़ाया। इस बार देशभर में वक्फ संपत्तियों की निगरानी करने के लिए जियोग्राफिक इन्फार्मेशन सिस्टम मैपिंग की व्यवस्था की गयी, ताकि संपत्तियों का सही और सटीक रिकॉर्ड रखा जा सके। साथ ही यह ध्यान रखा गया कि बोर्ड पर किसी तरह का बाहरी दबाव या हस्तक्षेप नहीं हो।

वक्फ बोर्ड को मिली हैं ये शक्तियां

अगर आपकी संपत्ति को वक्फ की संपत्ति बता दी गयी, तो आप उसके खिलाफ कोर्ट नहीं जा सकते। आपको वक्फ बोर्ड से ही गुहार लगानी होगी। वक्फ बोर्ड का

फैसला आपके खिलाफ आया, तब भी आप कोर्ट नहीं जा सकते। तब आप वक्फ ट्राइब्यूनल में जा सकते हैं। इस ट्राइब्यूनल में प्रशासनिक अधिकारी होते हैं। उसमें गैर-मुस्लिम भी हो सकते हैं। वक्फ एक्ट का सेक्शन 85 कहता है कि ट्राइब्यूनल के फैसले को हाइकोर्ट या सुप्रीम कोर्ट में भी चुनौती नहीं दी जा सकती है।

देश में एक सेंट्रल वक्फ बोर्ड हैं और 32 स्टेट वक्फ बोर्ड हैं

देश में एक सेंट्रल वक्फ बोर्ड और 32 स्टेट बोर्ड हैं। केंद्रीय अल्पसंख्यक कल्याण मंत्री सेंट्रल वक्फ बोर्ड का पदेन अध्यक्ष होता है। अब तक की सरकारों में वक्फ बोर्ड में अनुदान दिया जाता रहा है। मोदी सरकार में भी वक्फ को लेकर उदारता दिखायी गयी। सेंट्रल वक्फ बोर्ड ने नियम बनाया कि अगर वक्फ की जमीन पर स्कूल, अस्पताल आदि बनते हैं तो पूरा खर्च सरकार का होगा। यह तब हुआ, जब मुख्तार अब्बास नकवी अल्पसंख्यक कल्याण मंत्री थे।

वक्फ बोर्ड में कौन होता है शामिल?

बात करें वक्फ बोर्ड के सदस्यों की तो इसमें शीर्ष पर सारे मुस्लिम अधिकारी होते हैं। जैसे एक अध्यक्ष, राज्य सरकार की ओर से एक या दो नामित व्यक्ति, मुस्लिम विधायक, मुस्लिम एमपी, मुस्लिम वकील, मुस्लिम आइएएस, इस्लामी स्कॉलर, टाउन प्लानर और इनके अलावा एक लोकल लेवल पर मुतवल्ली भी होता है।

जब संविधान में ही वक्फ शब्द नहीं था, तो ये वक्फ एक्ट बना कैसे

वक्फ के नाम पर वक्फ बोर्ड में जोड़ी गयी इतनी सम्पत्तियों पर

पिछले दिनों बहुत सवाल उठे। उत्तरप्रदेश में तो वक्फ बोर्ड की संपत्तियों को जांचने के लिए राज्य सरकार ने आदेश भी दे दिया है। इसके अलावा सुप्रीम कोर्ट में कुछ साल पहले वक्फ बोर्ड को असंवैधानिक करार देने के लिए एक याचिका डाली गयी थी। हालांकि उस वक्त कोर्ट ने याचिका यह कह कर खारिज कर दी कि इस मामले में याचिकाकर्ता व्यक्तिगत रूप से प्रभावित नहीं हुए। याचिका डालने वाले अश्विनी उपाध्याय इसकी संवैधानिक मान्यताओं पर सवाल खड़ा करते हुए कहते हैं, वक्फ के नाम से भारतीय संविधान में एक शब्द नहीं है। सरकार ने 1995 में वक्फ एक्ट बनाया और ये सिर्फ मुस्लिमों के लिए बना दिया। उन्होंने पूछा कि जब संविधान में ही ऐसा शब्द नहीं था तो ये वक्फ एक्ट बना कैसे। इसमें मुस्लिम विधायक, एमपी, वकील, आइएएस, स्कॉलर और टाउन प्लानर और एक मुतवल्ली होता है। मगर जो इसका पूरा खर्चा होता है वो पूरा का पूरा जनता के टैक्स से दिया जाता है। उन्होंने सवाल उठाया कि जब सरकार मस्जिद, मजारों से पैसे ही नहीं लेती और वक्फ पर उसके सदस्यों के वेतन में पैसे खर्च करेगी, तो ये आर्टिकल 27 का उल्लंघन नहीं हुआ क्या?

1500 साल पुराने हिंदू मंदिर पर मालिकाना हक जताया, वक्फ बोर्ड के दुरुपयोग के कई उदाहरण हैं

आज देश में 30 वक्फ बोर्ड हैं, जिन्होंने अब तक संपत्तियों और मंदिर की जमीनों का उल्लंघन किया है। तमिलनाडु में वक्फ बोर्ड ने हाल ही में एक पूरे गांव पर स्वामित्व का दावा किया है, जिससे गांव वाले हैरान हैं। तमिलनाडु वक्फ बोर्ड ने तिरुचि जिले के तिरुचेथुरई गांव में

1,500 साल पुराने मानेदियावल्ली चंद्रशेखर स्वामी मंदिर की जमीन पर मालिकाना हक जताया है। गांव में और उसके आसपास मंदिर की 369 एकड़ संपत्ति है। वक्फ बोर्ड के इस दावे की जानकारी उस वक्त सामने आयी, जब एक स्थानीय किसान ने अपनी खेती की जमीन बेचने की कोशिश की। राजगोपाल नामक किसान ने जब गांव के ही एक दूसरे किसान को अपनी 1.2 एकड़ खेती की जमीन बेचनी चाही, तो रजिस्ट्रार दफ्तर द्वारा उसे बताया गया कि यह जमीन उसकी नहीं, बल्कि तमिलनाडु वक्फ बोर्ड की है। राजगोपाल ने मीडिया से कहा कि रजिस्ट्रार ने उसे बताया कि जमीन उसकी नहीं है, तमिलनाडु वक्फ बोर्ड की है और उसे चेन्नई स्थित वक्फ बोर्ड के कार्यालय से एनओसी लेनी होगी। राजगोपाल ने रजिस्ट्रार से कहा कि उसने 1992 में यह जमीन खरीदी थी और उसे वक्फ बोर्ड से एनओसी लेने की क्यों जरूरत है। राजगोपाल के अनुसार रजिस्ट्रार ने उनसे कहा कि तमिलनाडु वक्फ बोर्ड ने दस्तावेज विभाग को 250 पेज का एक पत्र भेजा है और कहा है कि तिरुचेथुरई गांव में किसी भी जमीन की खरीद-बिक्री उसकी एनओसी के साथ किया जायेगा। गांव के लोगों को जब यह बात पता चली तो वे स्तब्ध रह गये, क्योंकि गांव में हर पुरुष या महिला के नाम पर जमीन है। वहीं कर्नाटक माइनोंरिटी कमीशन की रिपोर्ट में 2012 में कहा गया कि वक्फ बोर्ड ने 29 हजार एकड़ जमीन को कमर्शियल प्रॉपर्टी में कन्वर्ट कर दिया। हरियाणा के यमुनानगर जिले के जटलाना गांव में वक्फ की ताकत तब देखने को मिली, जब गुरुद्वारा (सिख मंदिर) वाली जमीन को वक्फ को हस्तांतरित कर दिया गया। इस जमीन पर किसी मुस्लिम बस्ती

या मस्जिद के होने का कोई इतिहास नहीं है। नवंबर 2021 में मुगलीसरा में सूरत नगर निगम मुख्यालय को वक्फ संपत्ति घोषित किया गया था। तर्क यह दिया गया था कि शाहजहां के शासनकाल के दौरान, संपत्ति को सम्राट ने अपनी बेटी को वक्फ संपत्ति के रूप में दान कर दिया था। और इसलिए, आज लगभग 400 साल बाद भी इस दावे को उचित ठहराया जा सकता है। 2018 में सुन्नी वक्फ बोर्ड ने सर्वोच्च न्यायालय के समक्ष कहा कि ताजमहल का स्वामित्व सर्वशक्तिमान के पास है। और व्यावहारिक उद्देश्यों के लिए इसे सुन्नी वक्फ बोर्ड की संपत्ति के रूप में सूचीबद्ध किया जाना चाहिए। सुप्रीम कोर्ट द्वारा शाहजहां से हस्ताक्षरित दस्तावेज प्रस्तुत करने के लिए कहे जाने पर, इस निकाय ने दावा किया कि स्मारक सर्वशक्तिमान का है, और उनके पास कोई हस्ताक्षरित दस्तावेज नहीं है, लेकिन उन्हें संपत्ति का अधिकार दिया जाना चाहिए।

लोकतांत्रिक देश में वक्फ के मायने

सुप्रीम कोर्ट में भले ही वकील अश्विनी उपाध्याय की याचिका खारिज कर दी गयी, लेकिन उठाये सवाल गलत नहीं थे। भारत जैसे लोकतांत्रिक देश में मजहबी आधार पर ऐसे बोर्ड और कानून बनाना कहां तक उचित है। अभी बीते एक साल पहले ही खबर आयी थी कि एक पूरे गांव पर वक्फ बोर्ड ने अपना अधिकार बता दिया है, जबकि लोग उस पर सालों से रह रहे हैं और जमीन पर मंदिर भी है। यह पहली बार नहीं हुआ है, जब वक्फ बोर्ड ने इस तरह का दावा किया है। कई बार वक्फ बोर्ड ने ऐसे दावे किये हैं और जगह को अपना बताया है। बस फिर क्या अगर आपकी संपत्ति को वक्फ की संपत्ति बता दी गयी तो आप उसके खिलाफ कोर्ट नहीं जा सकते। साबित करते रहिये वक्फ ट्राइब्यूनल में। ये भेदभाव नहीं तो क्या है। जरा सोचिये किसी अन्य धर्म की संपत्ति से जुड़े मामलों पर सिविल कोर्ट सुनवाई कर लेता है, जबकि किसी वक्फ की संपत्ति का विवाद हो, तो वे केवल ट्रिब्यूनल कोर्ट में सुना जाता है। यानी अगर वक्फ कभी कहता है कि किसी गैर इस्लामी शख्स की जमीन भी उसके हिस्से में आती है तो उस व्यक्ति को ट्रिब्यूनल कोर्ट जाकर शिकायत करनी पड़ती है और देश में इन कोर्टों की संख्या मात्र 14 है। वहीं अगर यही विवाद किसी अन्य धर्म के व्यक्ति से जुड़ा है तो बड़े आराम से मामला सिविल कोर्ट में सुना जाता है। आपको जान कर हैरानी होगी कि वक्फ का कॉन्सेप्ट इस्लामी देशों तक में नहीं है। फिर वो चाहे तुर्की, लिबिया, सीरिया या इराक हो। लेकिन भारत में मुस्लिम तुष्टीकरण के चलते आज हालात ऐसे हैं कि इन्हें देश में तीसरा सबसे बड़ा जमींदार बताया जा रहा है, जिसके पास अकूत संपत्ति है।

आजाद सिपाही




विश्व आदिवासी दिवस आज, तैयारियां पूरी

शिवू होगे मुख्य अतिथि,
हेमंत करेगें अध्यक्षता

आजाद सिपाही संवाददाता

रांची। रांची के बिरसा मुंडा स्मृति उद्यान में 9 अगस्त से आयोजित होनेवाले दो दिवसीय झारखंड आदिवासी महोत्सव-2024 की तैयारियां अंतिम चरण में हैं। इस बार महोत्सव झारखंड के लोगों के लिए ही नहीं, पूरे देश के लिए अनोखा रहेगा। 32 आदिवासी समुदायों द्वारा धुमकुड़िया भवन करम टोली चौक से बिरसा मुंडा स्मृति उद्यान जेल चौक तक रीढ़-रंग शोभा यात्रा निकाली जायेगी।

महोत्सव के मुख्य अतिथि के रूप में राज्यपाल संतोष कुमार गंगवार, विशिष्ट अतिथि राज्य समन्वय समिति सह सांसद राज्यसभा शिवू सोरेन मेले में प्रदर्शनी शिविर, आदिवासी चित्रकार



शिविर और आदिवासी व्यंजन का उद्घाटन करेंगे। मुख्यमंत्री हेमंत सोरेन कार्यक्रम की अध्यक्षता करेंगे। सांस्कृतिक कार्यक्रम में मिजोरम, ओडिशा, उत्तरप्रदेश, महाराष्ट्र, त्रिपुरा, छत्तीसगढ़ आदि अन्य राज्यों से कलाकार पारंपरिक आदिवासी नृत्य की अपनी मनमोहक प्रस्तुति देंगे।

द्वारा प्रस्तुति, झारखंड झरोखा लोक कला वाद्य यंत्र एवं परिधान की प्रस्तुति दी जायेगी। वहीं परिवर्तन संस्था के आदिवासी दिव्यांगों बच्चों द्वारा ट्राईबल कल्चर इन फ्रेगमेंट स्टाइलिश इन परिधान दर्शन एवं आश्रम विद्यालय के छात्र-छात्राओं के द्वारा चारित्रिक गुणों पर आधारित एक नाटक की प्रस्तुति दी जायेगी। साथ ही मेले में इस बार 12 पुस्तकों का लोकार्पण और वन अधिकार पट्टा का वितरण भी किया जायेगा।

समारोह स्थल पर आकर्षक मंच बन कर तैयार हो गया है। मंच के पीछे झारखंड में आदिवासी जीवन के ग्रामीण दर्शन को दर्शाया गया है। झारखंड और अन्य राज्यों से आये चित्रकार, चित्रकला के माध्यम से झारखंड की आदिवासी संस्कृति और सभ्यता को कैमवास पर उकेर रहे हैं।

हॉकी टीम ने कांस्य दिलाया, स्पेन को 2-1 से हराया

पेरिस ओलिंपिक में भारत को
चौथा मेडल

कप्तान हरमनप्रीत ने दागे दो गोल

एजेंसी

पेरिस। भारत ने पेरिस ओलिंपिक में चौथा मेडल जीत लिया है। भारतीय पुरुष हॉकी टीम ने स्पेन को 2-1 से हराकर कांस्य पदक जीता। भारत के लिए कप्तान हरमनप्रीत सिंह ने दो गोल किये। उन्होंने भारत को स्पेन के खिलाफ बढ़त दिलायी, जो अंत में निर्णायक साबित हुई। भारत ने टोक्यो ओलिंपिक में भी कांस्य पदक जीता था और अब लगातार दूसरी बार टीम पोटेंडियम फिनिश करने में सफल रही है। भारत के अनुभवी गोलकीपर पीआर श्रीजेश का यह आखिरी अंतरराष्ट्रीय मुकाबला था और टीम ने इस दिग्गज खिलाड़ी को शानदार विदाई दी है। भारत की



दोवार कहे जाने वाले श्रीजेश टोक्यो और पेरिस ओलिंपिक में पदक जीतने वाली टीम का हिस्सा हैं। भारत ने इस तरह ओलिंपिक में हॉकी स्पर्धा में अपना 13वां पदक जीता। मैच के 30वें मिनट पर मिले

पेनल्टी कॉर्नर पर भारतीय कप्तान हरमनप्रीत सिंह ने गोल दागा। इस गोल के बाद हाफ टाइम तक स्कोर 1-1 रहा। मैच के 33वें मिनट में हार्दिक सिंह ने वीडियो रेफरल मांगा। इस पर रेफरी ने भारत को

पेनल्टी दी। इसका फायदा उठाकर कप्तान हरमनप्रीत सिंह ने गोल दागा। यह उनका टूर्नामेंट में 10वां गोल था। इसके बाद भारत ने स्पेन को कौड़ी मौका नहीं दिया और मैच को जीत लिया।

वक्फ बोर्ड कानून में होगा संशोधन, विधेयक पेश जेपीसी को भेजा गया बिल

- विपक्ष ने किया विरोध
- विचार के लिए मेजा गया जेपीसी के पास
- मुसलमान वक्फ (निरसन) विधेयक 2024 भी सदन में पेश

आजाद सिपाही संवाददाता

नयी दिल्ली। संसदीय कार्य मंत्री किरन रिजिजू ने गुरुवार को वक्फ संशोधन विधेयक पेश किया। विपक्षी दलों द्वारा इस विधेयक में मौजूद प्रावधानों का विरोध करने के बाद इसे विचार के लिए संयुक्त संसदीय समिति (जेपीसी) को भेज दिया गया। इसके अलावा संसदीय कार्य मंत्री ने मुसलमान वक्फ (निरसन) विधेयक 2024 को भी सदन में पेश किया। गृह मंत्री अमित शाह ने कहा कि जब से वर्ष 1995 के वक्फ अधिनियम को लागू किया गया है, तब से मुसलमान वक्फ अधिनियम 1923 के निरसन की आवश्यकता पड़ी।

केंद्रीय गृह मंत्री ने विपक्ष पर साधा निशाना : अमित शाह ने विपक्ष पर मुसलमानों को भ्रमित करने का आरोप लगाया। उन्होंने कहा कि मौजूदा विधेयक में संशोधन की आवश्यकता इसलिए पड़ी, क्योंकि इसमें बहुत सारी गलतियां हैं। वक्फ संशोधन विधेयक का उद्देश्य वक्फ अधिनियम 1995 का नाम बदलना भी है। बताया गया है कि वक्फ अधिनियम 1995 का नाम बदल कर एकीकृत वक्फ प्रबंधन, सशक्तिकरण, दक्षता



विपक्ष ने कहा, यह
संविधान पर हमला है

संसदीय कार्य मंत्री किरन रिजिजू ने सदन में जैसे ही विधेयक पेश किया, तो विपक्ष के सांसदों ने हंगामा खड़ा करना शुरू कर दिया। इस बिल का कांग्रेस, सपा, एनसीपी (शरद पवार), एआईएमआइएम, टीएमसी, सीपीआइ (एम), आइयूएमएल, डीएमके, आरएसपी आदि दलों ने विरोध किया। विपक्ष ने एक सुर में सरकार पर निशाना साधते हुए कहा कि यह संविधान पर हमला है। इसके जवाब में रिजिजू ने कहा कि वक्फ विधेयक में किसी भी धार्मिक समुदाय की आजादी में हस्तक्षेप नहीं किया जायेगा। उन्होंने इस बात पर जोर दिया कि मसौदा कानून में कानून के किसी भी प्रावधान का उल्लंघन नहीं किया गया है। वक्फ अधिनियम, 1995 में संशोधन बिल पास होने के बाद वक्फ बोर्ड किसी भी संपत्ति को अपना नहीं बता सकता। अभी वक्फ के पास किसी भी जमीन को अपनी संपत्ति घोषित करने की शक्ति है। जमीन पर दावे से पहले उसका वैरिफिकेशन करना होगा। इससे बोर्ड की मनमानी पर रोक लगेगी।

और विकास अधिनियम, 1995 विधेयक को पेश करने से पहले, लोकसभा सांसदों के साथ साझा मंगलवार की रात इसे सभी किया गया।

किसने क्या कहा

हम हिंदू हैं, लेकिन साथ ही हम दूसरे धर्मों की आस्था का भी सम्मान करते हैं। यह बिल महाराष्ट्र, हरियाणा चुनावों के लिए खास है। आप यह नहीं समझते कि पिछली बार भारत की जनता ने आपको साफ तौर पर सबक सिखाया था। यह संघीय व्यवस्था पर हमला है।
-केसी वेणुगोपाल राव, कांग्रेस सांसद

इस बिल को लाकर आप (केंद्र सरकार) देश को जोड़ने का नहीं, बल्कि बांटने का काम कर रहे हैं। यह विधेयक इस बात का सबूत है कि आप मुसलमानों के दुश्मन हैं।
-असदुद्दीन ओवैसी, एआईएमआइएम सांसद

यह बिल सोची समझी राजनीति के तहत पेश हो रहा है। वक्फ में गैर मुस्लिम को शामिल करने का औचित्य नहीं है। अगर आप जिलाधिकारी को ताकत दे देंगे तो गड़बड़ी होगी। भाजपा हताश, निराश और चंद कट्टर समर्थकों के तृष्णिकण के लिए यह बिल ला रही है।
-अखिलेश यादव, सपा सांसद

इस बिल को मुसलमान विरोधी बताने की कोशिश की जा रही है। यह बिल मुस्लिम विरोधी नहीं है। यह बिल मुस्लिमों पर लागू करने के लिए नहीं है। एक निरंकुश संस्था को कानून में बांधने के लिए लाया जा रहा है।
-ललन सिंह, जेडीयू सांसद

विपक्ष हमेशा विरोध करता है, यही उनका काम है। वे अच्छी चीजों को भी बुरा बताते हैं। पीएम कई अच्छी योजनाएं लाये हैं, लेकिन वे कहते हैं कि ये सभी चीजें गलत हैं।
-हेमा मालिनी, भाजपा सांसद

यह बिल मुस्लिमों और महिलाओं के हित में है। इसे वक्फ बोर्ड में पारदर्शिता के लिए लाया गया है।
-जीएम हरिश बालयोगी, टीडीपी सांसद

मुख्यमंत्री ने शहीद निर्मल महतो को दी श्रद्धांजलि योजनाओं से जुड़े, दूसरों को भी प्रेरित करें : हेमंत

झारखंड अलग राज्य के
आंदोलन में शहीद निर्मल दा
के योगदान और बलिदान को
कभी भूल नहीं सकते

आजाद सिपाही संवाददाता

जमशेदपुर। मुख्यमंत्री हेमंत सोरेन ने कहा कि अमर शहीद निर्मल दा, एक ऐसी शख्सियत थे, जो झारखंड अलग राज्य आंदोलन के एक अहम स्तंभ रहे। अलग राज्य के लंबे समय तक चले संघर्ष में उनका योगदान कभी भूल नहीं सकते हैं। आज उनका बलिदान दिवस है। इस अवसर पर सभी अमर वीर शहीदों को शत-शत नमन। मुख्यमंत्री ने गुरुवार को अमर वीर शहीद निर्मल महतो जी के 37वें बलिदान दिवस पर उल्लिखित, जमशेदपुर स्थित उनके समाधि स्थल पर आयोजित कार्यक्रम में उन्हें श्रद्धांजलि दी।

इस मौके पर मुख्यमंत्री ने कहा कि हमारी सरकार ने राज्यवासियों के हित में कई ऐतिहासिक और निर्णायक कदम उठाये हैं। सरकारी कर्मियों को पुरानी पेंशन योजना लागू कर उनके बुढ़ापे की लाठी पेंशन को है। वहीं बुढ़ापे में कोई पेंशन से वंचित न रहे, इसके लिए सर्वजन पेंशन योजना शुरू की है। ऐसे ही अनेकों योजनाएं हैं, जिसका सीधा फायदा इस राज्य के आदिवासी, दलित, गरीब, मजदूर किसान, महिला



महिलाओं के सशक्तीकरण के लिए सरकार संकल्पित

मुख्यमंत्री ने कहा कि महिला सशक्तीकरण के लिए सरकार प्रतिबद्ध है महिलाओं को स्वावलंबी बनाने की दिशा में लगातार प्रयास किये जा रहे हैं। महिलाएं आगे बढ़ें, इसके लिए कई योजनाएं हैं। इसी कड़ी में झारखंड मुख्यमंत्री मईया सम्मान योजना की शुरुआत हो रही है। इस योजना के अंतर्गत 21 से 50 वर्ष तक की महिलाओं को हर वर्ष 12 हजार रुपये सम्मान राशि दी जायेगी। राज्य की ज्यादा से ज्यादा महिलाओं को इसका लाभ मिले, इसके लिए इसके आवेदन की प्रक्रिया को काफ़ी सरल रखा गया है। महिलाएं आगे आएं और इस योजना से जुड़ कर अपनी प्रगति का एक नया रास्ता बनायें।

और नौजवानों समेत हर वर्ग और तबके को हो रहा है। उन्होंने कहा कि लोग अपनी जरूरत की योजनाओं से जुड़ें। जिन्हें इन योजनाओं की जानकारी नहीं है, उन्हें इसकी जानकारी देकर जुड़ने के लिए प्रेरित करें। नौजवानों को बड़े पैमाने पर मिल रहा रोजगार: हेमंत ने कहा कि राज्य के नौजवानों को सरकारी और निजी क्षेत्र में रोजगार देने के लिए सरकार लगातार कार्य कर रही है। उन्होंने कहा कि पिछले 20 वर्षों में यहां ना तो नियुक्ति नियमावली ही बनी और ना ही नियुक्तियों को लेकर कोई ठोस प्रयास किये गये। हमारी

सरकार नियुक्ति नियमावली बना कर सरकारी विभागों में खाली पड़े पदों पर बड़े पैमाने पर नियुक्तियां कर रही हैं। गुणवत्तायुक्त शिक्षा देने के लिए प्रतिबद्ध : मुख्यमंत्री ने कहा कि हमारी सरकार बच्चों को गुणवत्तायुक्त शिक्षा देने के लिए पूरी तरह प्रतिबद्ध है। इसके लिए सरकार ने कई योजनाओं को शुरू किया है। कार्यक्रम में थे मौजूद: कार्यक्रम में मंत्री चंपाई सोरेन और बन्ना गुप्ता, विधायक रामदास सोरेन, सविता महतो, संजीव सरदार, समीर मोहंती और मंगल कालिंदी के समेत अन्य लोग मौजूद थे।

जब घुसपैठिये देश में घुस जायेंगे, तब आप जायेंगे: हाइकोर्ट

केंद्र सरकार को लगायी
फटकार, कहा, यह देश की
सुरक्षा का सवाल है

जो आकर यहां बस गये हैं, उन्हें
वापस भेजने की पहल कीजिए

आजाद सिपाही संवाददाता

रांची। हाइकोर्ट ने केंद्र सरकार द्वारा शपथ पत्र दाखिल नहीं किये जाने पर कड़ी टिप्पणी की। साथ ही छह जिलों के डीसी द्वारा शपथ पत्र दाखिल नहीं करने पर भी नाराजगी व्यक्त की। कोर्ट ने केंद्र से मौखिक कहा कि देश में घुसपैठ करनेवालों के घुस जाने के बाद क्या केंद्र सरकार कार्रवाई करेगी। अभी बांग्लादेश में उथल-पुथल की स्थिति है, वहां राजनीतिक अस्थिरता है। ऐसे में भारत में बांग्लादेशी घुसपैठियों को रोकने के लिए बॉर्डर में बीएसएफ को कड़ी निगरानी करनी पड़ेगी। कोर्ट ने कहा



कि जरूरत पड़ने पर केंद्रीय गृह सचिव से भी जवाब मांगा जा सकता है और उन्हें कोर्ट में बुलाया जा सकता है। यह देश की सुरक्षा का सवाल है, जो आ रहे हैं, उनको रोकिये और जो यहां आकर बसे हैं उनकी पहचान कर उन्हें वापस भेजने की पहल करें।

कोर्ट को बताया गया कि संताल परगना में बांग्लादेशी घुसपैठिये फर्जी ढंग से आधार कार्ड और वोटर कार्ड बना ले रहे हैं और

आदिवासी लड़कियों से शादी कर उनकी जमीन पर कब्जा कर ले रहे हैं। इस पर कोर्ट ने राज्य सरकार से मौखिक कहा कि सरकार को संताल परगना जैसे इलाकों में औचक निरीक्षण कर लोगों के आधार कार्ड और वोटर कार्ड का सत्यापन करना चाहिए, ताकि घुसपैठियों की पहचान हो सके। कोर्ट ने मौखिक कहा कि झारखंड में घुसपैठियों की पहचान कर उन्हें तुरंत निकालना जरूरी है अन्यथा और घुसपैठिये

आइबी निदेशक और बीएसएफ के
डीजीपी को प्रतिवादी बनाया

कोर्ट ने भारत सरकार के इंटेलेजेंस ब्यूरो के डायरेक्टर, बॉर्डर सिक्योरिटी फोर्स के डायरेक्टर जनरल, चीफ इलेक्शन कमीशन ऑफ इंडिया और डायरेक्टर जनरल यूनिट आइडेंटिफिकेशन ऑथोरिटी ऑफ इंडिया को प्रतिवादी बनाया है। उन्हें नोटिस जारी कर जवाब मांगा है। कोर्ट ने इंटेलेजेंस ब्यूरो से सीलबंद रिपोर्ट मांगी है। छह जिलों के उपायुक्त द्वारा जवाब दाखिल नहीं किये जाने पर कोर्ट ने राज्य सरकार पर नाराजगी जतायी। कोर्ट ने मौखिक कहा कि जब संताल परगना में बांग्लादेशी घुसपैठिये के आने की बात हो रही है, ऐसे संवेदनशील मुद्दे पर अब तक जवाब क्यों नहीं आया है।

के छह जिलों के डीसी को शपथ पत्र दाखिल करने का निर्देश दिया था। साथ ही कहा था कि संबंधित जिलों के एसपी डाटा उपलब्ध कराने में उपायुक्तों को फीडबैक देंगे। वहीं मुख्य सचिव सबकी मॉनिटरिंग करेंगे, लेकिन शपथ पत्र डीसी के बजाय कनीय अधिकारियों की ओर से दाखिल किया गया था। इस पर कोर्ट ने शपथ पत्र को स्वीकार नहीं किया था। गुरुवार को संतालपरगना में

केंद्र सरकार के डीसी को शपथ पत्र दाखिल करने का निर्देश दिया था। साथ ही कहा था कि संबंधित जिलों के एसपी डाटा उपलब्ध कराने में उपायुक्तों को फीडबैक देंगे। वहीं मुख्य सचिव सबकी मॉनिटरिंग करेंगे, लेकिन शपथ पत्र डीसी के बजाय कनीय अधिकारियों की ओर से दाखिल किया गया था। इस पर कोर्ट ने शपथ पत्र को स्वीकार नहीं किया था। गुरुवार को संतालपरगना में

क्या है याचिका में

प्राथमिक याचिका में कहा है कि जामताड़ा, पाकुड़, गोड्डा, साहिबगंज में झारखंड के बॉर्डर इलाके से बांग्लादेशी घुसपैठिये झारखंड आ रहे हैं। इससे इन जिलों में जनसंख्या पर कुप्रभाव पड़ रहा है। इन जिलों में बड़ी संख्या में मदरसा स्थापित किया जा रहा है। साथ ही स्थानीय ट्राइबल के साथ वैवाहिक संबंध बनाया जा रहा है। प्राथमिक याचिका में कहा है कि इन जिलों में बांग्लादेशी घुसपैठिये झारखंड आ रहे हैं और उनके द्वारा झारखंड में कैसे लोगों को गुमराह कर वैवाहिक संबंध स्थापित किया जा रहा है।

बांग्लादेशी घुसपैठियों के कारण वहां जनसंख्या की स्थिति में कुप्रभाव को लेकर दानियल दानिस की जनहित याचिका की सुनवाई झारखंड हाइकोर्ट में हुई।

गढ़वा डीसी ने सेल को जमीन वापस करने का दिया निर्देश

भगवनाथपुर में 228.46 हेक्टेयर
जमीन के लिए मेजा नोटिस

आजाद सिपाही संवाददाता

गढ़वा। गढ़वा डीसी शेखर जमुआर ने गुरुवार को सेल/आरएमडी, भवनाथपुर खदान समूह के महाप्रबंधक को बकाया राशि का भुगतान करने और बाद में जमीन सरकार को वापस करने के लिए नोटिस जारी किया है। उन्होंने इसके लिए एक महीने का समय दिया गया है। डीसी ने सेल के जीएम को सरकार को नियमों के तहत देय किया, दर और रॉयल्टी का भुगतान करने का भी निर्देश दिया है।

जीएम, सेल को मौजा गोरगांव में 228.46 हेक्टेयर भूमि से किसी भी अयस्क, खनिज उत्खनन,

इंजन मशीनरी, संयंत्र, भवन संरचना, ट्रामवे, रेलवे, निर्माण आदि को हटाने के लिए भी कहा गया है। नोटिस में यह भी कहा गया है कि यदि सेल उत्खनित खनिजों को हटाने में विफल रहता है तो राज्य सरकार डीसी शेखर जमुआर ने कहा कि सेल को 1972 में 228.46 हेक्टेयर भूमि पट्टे पर दी गयी थी। इसकी विस्तारित लीज 22.10.22 को समाप्त हो गयी। सेल ने पट्टा सरकार को सौंप दिया है। उन्होंने बताया कि अब, खनिज रियायत नियमों के तहत, सेल को राज्य सरकार को 30.42 करोड़ रुपये का बकाया भुगतान करने और मशीनरी, संयंत्र और अन्य चीजों जैसी अतिरिक्त चीजों के साथ या उसके बिना सरकार को जमीन वापस करने के लिए कहा गया है।



विश्व आदिवासी दिवस के मौके पर रांची विश्वविद्यालय में कार्यक्रम

अब पढ़ाई के लिए पहले से बेहतर माहौल है : राज्यपाल

आजाद सिपाही संवाददाता

रांची। राज्यपाल संतोष कुमार गंगवार ने कहा कि आज हालात बदल चुके हैं और पढ़ाई के लिए पहले से बेहतर माहौल बना हुआ है। हमारा प्रयास होना चाहिए कि अधिक से अधिक लोग उच्च शिक्षा हासिल करें। साथ ही जनजातियों को पढ़ाई के लिए दूसरों को भी प्रेरित करना चाहिए। अपने कार्यों से समाज के लिए प्रेरणास्रोत बनकर उभरना चाहिए, जिस प्रकार आज जनजातियों की परंपरा और संस्कृति का पूरे विश्व में उदाहरण दिया जाता है, उसी प्रकार शिक्षा और ज्ञान के क्षेत्र में भी उन्हें पिछड़ा न समझा जाये, आदर्श माना जाये।

राज्यपाल गंगवार गुरुवार को रांची विश्वविद्यालय में विश्व आदिवासी दिवस के अवसर पर आयोजित एक कार्यक्रम को संबोधित कर रहे थे। उन्होंने कहा कि 9 अगस्त को विश्व आदिवासी दिवस है। खुशी है कि रांची विश्वविद्यालय ने संयुक्त राष्ट्र संघ के थीम प्रोटेक्टिंग द राइट्स ऑफ इंडीजिनस पिपुल इन वोलेंटेरी

अब राज्यपाल होंगे झारखंड के वोटर

रांची (आजाद सिपाही)। मुख्य निर्वाचन पदाधिकारी के रवि कुमार ने राजभवन पहुंच कर राज्यपाल संतोष गंगवार से शिष्टाचार मुलाकात की। सीडओ के साथ पहुंचे रांची विधानसभा क्षेत्र के निर्वाचक निबंधन पदाधिकारी उत्कर्ष कुमार ने राज्यपाल का नाम झारखंड की मतदाता सूची में स्थानांतरित करवाने के लिए उनसे फार्म 8 भरवाया। इस प्रकार मतदाता सूची में नाम स्थानांतरण की औपचारिक प्रक्रिया पूरी की गयी। अब शीघ्र ही उनका नाम रांची विधानसभा क्षेत्र की मतदाता सूची में दर्ज हो जायेगा और वह झारखंड के मतदाता बन जायेंगे।



आइसोलेशन एंड इंनिशियल काटेक्ट पर जोहार संगी 24 का आयोजन किया गया है। राज्यपाल ने कहा कि राज्य में सार्वजनिक स्तर पर यह मेरा पहला कार्यक्रम है। इस कार्यक्रम में आप सभी के बीच सम्मिलित होकर अभिभूत हूं। झारखंड वीरों की भूमि है, जहां धरतीआबा बिरसा मुंडा, सिंदो-कान्टू, चांद-भैरव, जतरा उरांव जैसे महान सपूतों ने अपनी मातृभूमि के लिए सर्वस्व त्याग कर दिया। इन महान सपूतों का

जन्म जनजाति समुदाय में हुआ था और उन सभी ने अपने उल्लेखनीय कार्यों से दिखाया कि वीरता और यश के लिए किसी विशिष्ट जाति और कुल की जरूरत नहीं है, बल्कि श्रेष्ठ कर्म की आवश्यकता होती है। इस अवसर पर इन महान सपूतों के प्रति श्रद्धा सुमन अर्पित करता हूं, जिन्होंने मातृभूमि के लिए संघर्ष किया और प्राणों की भी परवाह नहीं की।

उन्होंने कहा कि अति प्राचीन काल से ही जनजातीय समुदाय भारतीय सभ्यता और संस्कृति के महत्वपूर्ण अंग रहे हैं। उनकी कला, संस्कृति, लोक साहित्य, परंपरा और रीति-रिवाज की ख्याति विश्व स्तर पर है। जनजातीय गीत और नृत्य अत्यंत मनमोहक होते हैं, जो सभी को अपनी ओर आकर्षित करते हैं। मुझे गर्व है कि हमारे जनजाति भाई-बहन प्रकृति प्रेमी होते हैं, जिसकी झलक उनके पर्व-त्योहारों में दिखती है।

किसानों की ऋण माफी पर बोले अमर बाउरी कांग्रेस को पांच साल बाद याद आया वादा

आजाद सिपाही संवाददाता

रांची। नेता प्रतिपक्ष अमर बाउरी ने किसानों की दो लाख रुपये तक की ऋण माफी योजना पर स्वागत उठाया। नेता प्रतिपक्ष ने कहा कि हेमंत सोरेन और कांग्रेस को झारखंड की मतदाता सूची में स्थानांतरित करवाने के लिए उनसे फार्म 8 भरवाया। इस प्रकार मतदाता सूची में नाम स्थानांतरण की औपचारिक प्रक्रिया पूरी की गयी। अब शीघ्र ही उनका नाम रांची विधानसभा क्षेत्र की मतदाता सूची में दर्ज हो जायेगा और वह झारखंड के मतदाता बन जायेंगे।



पत्र जारी किया था। इस घोषणा पत्र का पहला वादा था। सरकार गठन के तत्काल बाद विस्तारित ऋण माफी योजना की घोषणा की जायेगी। इसके तहत दो लाख रुपये तक के सभी ऋण माफ कर दिये जायेंगे। 7 अगस्त 2024 को जेएमएम-कांग्रेस की सरकार ने

किसानों के दो लाख रुपये कर्ज माफी का प्रस्ताव पारित किया है। बाउरी ने कहा कि पूर्ववर्ती बीजेपी सरकार के द्वारा किसानों के स्वावलंबन और आत्मनिर्भर बनाने की दिशा में चलाये जा रहे मुख्यमंत्री आशीर्वाद योजना को आखिर क्यों बंद कर दिया गया। कृषि मंत्रालय कांग्रेस के पास लगातार रहने के बावजूद चुनाव से एक-दो महीने पूर्व क्या किसानों को एक बार फिर ठगने का प्रयास किया जा रहा है। एक-एक झुंटे वादे और फरेब का हिसाब राज्य के किसान करेंगे।

संथाल में आदिवासी समाज अपनी पहचान बचाने की कर रहा जद्दोजहद : बाबूलाल

आजाद सिपाही संवाददाता

रांची। भाजपा के प्रदेश अध्यक्ष बाबूलाल मरांडी ने कहा कि बांग्लादेशी घुसपैठियों के जनसंख्या विस्फोट के कारण संथाल परगना में आदिवासी समाज अपनी पहचान बचाने की जद्दोजहद कर रहा है। उन्होंने एक्स पर पोस्ट कर कहा है कि आदिवासियों के अस्तित्व को मिटाने का षड्यंत्र सिर्फ जमीन की लूट और लव जिहाद तक ही सीमित नहीं है। बांग्लादेशी घुसपैठिये संथाल आदिवासियों को नशे की गिरफ्त में फंसा कर उन्हें बर्बाद करने की साजिश रच रहे हैं। बाबूलाल ने आगे लिखा कि वर्तमान समय में आदिवासी समाज



पर इतना विकराल संकट छाया है। हेमंत सोरेन ने विधानसभा के अंदर बांग्लादेशी घुसपैठियों का बचाव कर अपनी मंशा बिल्कुल स्पष्ट कर दी है कि जेएमएम-कांग्रेस सरकार की प्राथमिकता

ठगबंधन सरकार को मिलता स्वर्ण पदक

नेता प्रतिपक्ष अमर बाउरी ने भी एक्स पर पोस्ट कर कहा कि अगर जनता को ठगना कोई प्रतियोगिता होती, तो ड्रामामो-कांग्रेस-राजद ठगबंधन सरकार इसमें स्वर्ण पदक पाती। एक तरफ मुफ्त बिजली देने का ढकोसला और दूसरी तरफ जनता का जीना मुश्किल कर देना। इन ठग नीतियों का जवाब झारखंड की जनता जल्दी देगी।

मुस्लिम वोट बैंक को संरक्षण देना है, ना कि अस्तित्व संकट से जुड़ रहे आदिवासी समाज को।

भाजयुमो सरकार के खिलाफ आक्रोश महारैली निकालेगा ठगबंधन सरकार से युवा त्रस्त : बाबूलाल

आजाद सिपाही संवाददाता

रांची। भाजपा प्रदेश कार्यालय में भारतीय जनता युवा मोर्चा की बैठक शशांक राज की अध्यक्षता में हुई। इसमें झारखंड के नवनियुक्त सभी प्रदेश पदाधिकारी, प्रमंडल प्रभारी, जिला प्रभारी आदि भी उपस्थित रहे। इस दौरान राज्य सरकार के स्तर से युवाओं, उनके लिए रोजगार के सवाल पर ठगे जाने का विषय मुख्य रहा। साथ ही आनेवाले दिनों में सरकार के खिलाफ रांची में विशाल आक्रोश महारैली के आयोजन को लेकर भी विमर्श हुआ। बैठक में भाजपा प्रदेश अध्यक्ष बाबूलाल मरांडी, महामंत्री संगठन कर्मवीर सिंह, महामंत्री मनोज सिंह, मोर्चा प्रभारी विनय जयसवाल भी मौजूद रहे। इस दौरान बाबूलाल मरांडी ने कहा कि झारखंड के युवा इस ठगबंधन की सरकार से त्रस्त हो चुके हैं। युवाओं के भविष्य से साथ सिर्फ खिलवाड़ किया गया है। पांच लाख सरकारी नौकरी देने की बात हो या बेरोजगारी भत्ता, सरकार ने उन्हें सिर्फ ठगा है। सहायक पुलिस कर्मियों के



ऊपर लाठी चार्ज की बर्बरता हो, आंगनबाड़ी सेविका का मामला हो, जेपीएससी का पेपर लीक मामला हो, सबमें सरकार ने चुप्पी साधे रखी। जेएमएम सरकार सिर्फ बालू और अवैध वसूली में व्यस्त है। सरकार का समय अब पूरा हो चुका है। आगामी विधानसभा चुनाव में झारखंडी युवा इस ठगबंधन सरकार को वोट की चोट से उखाड़ फेंकेगे। कर्मवीर सिंह ने युवा मोर्चा के नेतृत्व में होने वाले कार्यक्रमों के बारे में बताया। कहा कि जिस तरह राज्य में लूट, खसोट, अराजकता और बेरोजगारी बढ़

गयी है। रैली में एक लाख से भी अधिक युवा शामिल होंगे। पूरे झारखंड से लाखों की संख्या में रांची में युवाओं का महाजुलूस होगा। इस सड़ी गली भ्रष्ट सरकार के खिलाफ आंदोलन करेगा। ये सरकार अब बहुत कम दिनों की मेहमान है।

शशांक राज ने कहा कि जिस तरीके से राज्य सरकार ने युवाओं को लाठी की चोट से उनके आवाज को दबाने की कोशिश की है, उसका जवाब बहुत जल्द यहाँ का युवा जेएमएम सरकार को चुनाव में अपने वोट की चोट से देगा।

हेमंत सरकार ये भूलने की जरा भी कोशिश ना करे कि पूरा प्रदेश युवा मोर्चा, झारखंड के एक-एक छात्र के साथ खड़ा है। उनके आंदोलन में उनका साथ दिया है। सरकार चेत जाये और युवाओं के ऊपर पूर्व में किये गये अन्याय को दोहराने की गलती ना करे, अन्यथा युवा मोर्चा सड़कों पर उतर कर आंदोलन करेगा। बैठक का संचालन भाजयुमो प्रदेश महामंत्री रूपेश सिन्हा और समापन महामंत्री मनीष दुबे ने किया।

विश्व आदिवासी दिवस की पूरी है तैयारी: फूलचंद तिकी

आजाद सिपाही संवाददाता

रांची। केंद्रीय सरना समिति के केंद्रीय अध्यक्ष फूलचंद तिकी ने कहा कि 9 अगस्त विश्व आदिवासी दिवस की तैयारी पूरी हो चुकी है। लोग विश्व आदिवासी दिवस को लेकर काफी उत्साहित हैं। आदिवासी समाज ढोल, नगाड़ा, मांदर, तीर-धनुष के साथ शामिल होंगे। कचहरी चौक से अल्ट्राट्रैक प्रक्रिया होते हुए बिरसा मुंडा समाधि स्थल तक ढोल-नगाड़ा, मांदर, पारंपरिक चिह्न के साथ जायेंगे। महासचिव



संजय तिकी ने जिला प्रशासन से मांग की है कि उचित पुलिस बलों की तैनाती की जाये। जगह-जगह पानी टैंकर की व्यवस्था हो। शौचालय की व्यवस्था की जाये। उन्होंने राज्य सरकार से एक दिन

का राजकीय अवकाश घोषित करने की मांग की। केंद्रीय सरना समिति के उपाध्यक्ष प्रमोद एकका सनजय तिकी, विनय उरांव, संजय तिकी, पंचम तिकी, जयराम किस्वोट्टा सहित अन्य उपस्थित थे।

27 प्रतिशत ओबीसी आरक्षण देने के लिए दबाव बनाये केंद्र : निशिकांत

आजाद सिपाही संवाददाता

रांची। भाजपा सांसद निशिकांत दुबे ने केंद्र सरकार से अनुरोध किया है कि वह झारखंड में सतारूड कांग्रेस और झारखंड मुक्ति मोर्चा पर राज्य में अन्य पिछड़ा वर्ग को 27 प्रतिशत आरक्षण देने के लिए दबाव बनाये। लोकसभा में शून्यकाल में इस मुद्दे को उठाते हुए झारखंड के गोड्डा से सांसद ने दावा किया कि देश के विभिन्न राज्यों में ओबीसी को 27 प्रतिशत आरक्षण दिया जा रहा है। झारखंड में इस वर्ग को केवल 14 प्रतिशत आरक्षण दिया



जा रहा है। उन्होंने कहा कि कांग्रेस और अन्य दल जातिगत जनगणना की मांग कर रहे हैं, लेकिन पिछड़ों के साथ वर्गों से अन्याय होता रहा है।

एसटी आयोगी की तीन सदस्यीय टीम 11 से 13 अगस्त तक करेगी संथाल का भ्रमण

आजाद सिपाही संवाददाता

रांची। राष्ट्रीय अनुसूचित जनजाति आयोग की तीन सदस्यीय टीम 11 से 13 अगस्त तक संथाल परगना क्षेत्र का भ्रमण करेगी। आयोग की तीन सदस्यीय टीम में डॉ आशा लकड़ा, टाटोतु हुसैन और निरुपम चाकमा शामिल हैं। 26 जुलाई की रात केकेएम कालेज पाकुड़ के छात्रावास परिसर में पुलिस की ओर से छात्रों की पिटाई की गयी थी। 28 जुलाई को आयोग की ओर से नोटिस जारी कर मुख्य सचिव एल



ख्यांगे, डीजीपी अनुराग गुप्ता, पुलिस अधीक्षक पाकुड़ और उपायुक्त पाकुड़ से इस मामले की जांच कर तीन दिनों के अंदर रिपोर्ट की मांग की गयी थी। जांच

रिपोर्ट प्राप्त होने के बाद आयोग की ओर से निर्णय लिया गया है कि तीन सदस्यीय टीम संथाल परगना क्षेत्र में बदल रही डेमोग्राफी की जांच करेगी।

1041 विद्यालयों में जनजातीय भाषा की पढ़ाई

आजाद सिपाही संवाददाता

रांची। राज्य के स्कूली बच्चों को मातृभाषा और जनजाति भाषाओं में शिक्षा देने के लिए झारखंड के स्कूली शिक्षा-साक्षरता विभाग की लगातार पहल की जा रही है। मातृभाषा बच्चों के द्वारा सीखी जाने वाली पहली भाषा होती है, जो परिवार, समुदाय और सांस्कृतिक परंपराओं से उन्हें जोड़ती है। राष्ट्रीय शिक्षा नीति में बहुभाषावाद, स्थानीय और क्षेत्रीय भाषा के प्रभाव को अंकित किया गया है। इसी को ध्यान में रखते हुए राज्य मंत्रपरिषद द्वारा 15 जनजातीय-क्षेत्रीय भाषाओं को शिक्षण कार्यक्रमों के लिए चिह्नित किया गया है।

- जनजातीय भाषा आधारित शिक्षण को प्रोत्साहित करने की पहल
- 259 स्कूलों में शुरू किया गया था मातृभाषा आधारित बहुभाषी शिक्षण कार्यक्रम

शैक्षिक अनुसंधान-प्रशिक्षण परिषद में शुरू हुआ जनजातीय भाषा लैब



राज्य में बहुभाषी शिक्षण कार्यक्रम के सफल संचालन और शिक्षकों के प्रशिक्षण के लिए झारखंड शैक्षिक अनुसंधान-प्रशिक्षण परिषद में राज्यस्तरीय जनजातीय भाषा लैब का गठन किया गया है। इसमें उक्त वर्णित 15 भाषाओं में शिक्षकों को विशेष प्रशिक्षण दिया जा रहा है। जनजातीय भाषाओं में शिक्षा के विकास के लिए जेसीडीआरटी में जनजातीय भाषा कोषण और संग्रहालय का निर्माण भी किया गया है। जनजातीय भाषा लैब में 15 जनजातीय-क्षेत्रीय भाषाओं की किताबें और शिक्षण अधिगम सामग्री का निर्माण भी किया जायेगा।

शिक्षण अधिगम सामग्री का विकास

कक्षा तीन से पांच तक की गणित, पर्यावरण अध्ययन की द्विभाषीय पाठ्य पुस्तकों को पांच जनजातीय भाषाओं में विकसित किया गया है। बरखा भूखला की चार स्तरों की कहानी पुस्तिकाओं में पांचों जनजातीय भाषाओं को शामिल किया गया है। इनके अतिरिक्त प्लेश कार्ड और शिक्षक संदर्शिका का भी इन पांचों जनजातीय भाषाओं में अनुवाद किया गया है।

योजना है। इसके तहत इस वर्ष इन 15 भाषाओं में शिक्षण अधिगम सामग्री के विकास, प्रशिक्षण मॉडल के निर्माण, भाषायी कौशल विकास के लिए संसाधनों के निर्माण, मूल्यांकन प्राविधिक के निर्माण का लक्ष्य रखा गया है।

झारखंड से जुड़े क्षेत्रीय सांस्कृतिक केंद्र को मिले 8392.46 लाख रुपये : शेखावत

आजाद सिपाही संवाददाता

नयी दिल्ली। केंद्रीय मंत्री जगेंद्र सिंह शेखावत ने कहा कि ग्रामीण और जनजातीय क्षेत्रों की सांस्कृतिक परंपराओं, लोक कलाओं के विभिन्न रूपों और गीतों को प्रोत्साहित करने हेतु, भारत सरकार ने सात क्षेत्रीय सांस्कृतिक केंद्र (जेडसीसी) स्थापित किये हैं। जिनके मुख्यालय पटियाला, नागपुर, उदयपुर, प्रयागराज, कोलकाता, दीमापुर और तंजावुर में स्थित हैं। ये जेडसीसी पूरे देश में वर्ष भर विभिन्न सांस्कृतिक कार्यक्रमों और कार्यक्रमों का नियमित आधार पर आयोजन करते हैं, जिसके लिए उन्हें वार्षिक सहायता अनुदान प्रदान किया जाता है। इस संबंध में, ये जेडसीसी अन्य बातों के साथ-साथ, झारखंड सहित देश में लुप्त हो

भारत सरकार संस्कृति मंत्रालय से राज्यसभा सांसद आदित्य साहू के सवाल पर दिया जवाब



रही ग्रामीण और जनजातीय क्षेत्रों की सांस्कृतिक परंपराओं, लोक कलाओं और गीतों को प्रोत्साहित करने हेतु अनेक स्कीमों भी कार्यान्वित करते हैं,

जैसे कि यथा युवा प्रतिभावान कलाकारों को पुरस्कार, गुरु शिष्य परंपरा, रंगमंच नवीनीकरण, शोध और प्रलेखन, शिल्पग्राम, ऑक्टोव और राष्ट्रीय सांस्कृतिक आदान-प्रदान कार्यक्रम है।

उन्होंने कहा कि राज्य/संघ राज्य क्षेत्र-वार कोई धनराशि आवंटित नहीं की जाती है, परन्तु झारखंड सहित पूरे देश में विभिन्न सांस्कृतिक कार्यक्रमों और कार्यक्रमों के आयोजन के लिए सभी क्षेत्रीय सांस्कृतिक केंद्रों को सहायता अनुदान जारी किया जाता है। विगत तीन वर्षों के दौरान सभी क्षेत्रीय सांस्कृतिक केंद्र को जारी की गई धनराशि 8392.46लाख रुपये हैं। केंद्रीय मंत्री सद्वन में राज्यसभा में सांसद आदित्य साहू के सवाल का जवाब दे रहे थे।

पौलस सुरीन को नहीं मिली जमानत

रांची (आजाद सिपाही)। झारखंड हाइकोर्ट ने पुलिस मुखबिरी के आरोप में भूषण कुमार सिंह और राम गोविंद की हत्या मामले में सजायफासा पूर्व तोरण के विधायक पौलस सुरीन की जमानत याचिका खारिज कर दी। सुरीन को झारखंड हाइकोर्ट में पौलस सुरीन की ओर से सजा के खिलाफ दाखिल किमिनल अपील पर सुनवाई हुई। दरअसल, अपर न्यायाधीश दिनेश कुमार की कोर्ट ने पौलस सुरीन और नक्सली जेठ कच्छप को दोहरे हत्याकांड में आजीवन कारावास की सजा सुनायी थी। कोर्ट ने पौलस सुरीन पर 25 हजार रुपये का जमाना लगाया है, जबकि जेठ कच्छप पर 45 हजार रुपये का जमाना लगाया है। जमाना की राशि नहीं देने पर दोनो अभियुक्तों को एक साल की अतिरिक्त सजा भुगतनी होगी। पौलस सुरीन दो बार ड्रामामों के विधायक रह चुके हैं। पौलस सुरीन ने अपनी सजा के खिलाफ हाइकोर्ट में अपील दाखिल की है। हाइकोर्ट ने गुरुवार को इस मामले में पूर्व विधायक सुरीन की जमानत याचिका खारिज कर दी। पटना खूंटी के तोरण में साल 2013 की है। पुलिस मुखबिर भूषण सिंह और राम गोविंद की हत्या कर दी गयी थी।



शहीद निर्मल महतो का शहादत दिवस मनाया गया, दी श्रद्धांजलि

शहीद निर्मल महतो के सपनों को साकार करने का लें संकल्प: मनोज

आजाद सिपाही संवाददाता

रामगढ़। आजसू पार्टी जिला कार्यालय में झारखंड आंदोलन के अग्रणी नेता शहीद निर्मल महतो का शहादत दिवस मनाया गया। इस दौरान नेताओं ने उन्हें श्रद्धांजलि दिया। मौके पर बतौर मुख्य अतिथि पार्टी के केंद्रीय सचिव मनोज कुमार महतो उपस्थित हुए। मौके पर मुख्य अतिथि ने शहीद निर्मल महतो के चित्र पर पुष्प अर्पित कर उन्हें नमन किया। इसके उपरांत उपस्थित पार्टी कार्यकर्ताओं ने शहीद निर्मल महतो के चित्र पर पुष्प अर्पित कर उन्हें नमन किया। झारखंड अलग राज्य आंदोलन के अग्रणी नेता थे शहीद निर्मल महतो : मौके पर मुख्य अतिथि मनोज कुमार महतो ने कहा कि शहीद निर्मल महतो झारखंड



अलग राज्य आंदोलन के अग्रणी नेता थे। कहा कि उन्होंने अलग झारखंड राज्य निर्माण के लिए अपना बलिदान दिया। श्री महतो ने कहा कि शहीद निर्मल महतो की शहादत राज्य के युवाओं को वर्षों तक प्रेरित करती रहेगी। कहा कि शहीद निर्मल महतो का जन्म पूर्वी सिंहभूमि के उल्लूयान गांव में 25 दिसंबर 1950 ई में हुआ। उन्होंने जमशेदपुर वर्कर्स हाई स्कूल से मैट्रिक किया। जबकि जमशेदपुर कॉ-ऑपरेटिव कॉलेज से स्नातक किया। बताया कि शहीद निर्मल महतो ने परिवार की आर्थिक

स्थिति ठीक नहीं रहने के कारण ट्यूशन किया। आगे चलकर वे झारखंड अलग राज्य आंदोलन में शामिल हुए और बेहतर संगठन की अपनी क्षमता के कारण युवाओं के बीच तेजी से लोकप्रिय हो गये। कार्यक्रम में अरुण अग्रवाल, बिट्टू सिंह चंडोक, उत्तम पासवान, दिनेश कुशवाहा, अभिमन्यु कुशवाहा, नीरज मंडल, कुलदीप वर्मा, पंकज वर्णवाल, विभन सिंह, अनुपमा सिंह, बिट्टी सिंह, इंद्रजीत राम, मोहनलाल महतो सहित बड़ी संख्या में पार्टी कार्यकर्ता शामिल हुए।

शहीद निर्मल महतो के सपनों को साकार करना हम सभी का कर्तव्य : जयंती देवी

रामगढ़ (आजाद सिपाही)। नगर परिषद क्षेत्र के कोठार स्थित शहीद निर्मल महतो चौक पर गुरुवार को शहीद निर्मल महतो समिति के तत्वाधान में श्रद्धांजलि सभा का आयोजन किया गया। कार्यक्रम के मुख्य अतिथि नगर परिषद क्षेत्र के वार्ड नंबर 29 के वार्ड परिषद जयंती देवी, अधिवक्ता द्वारिका प्रसाद आदि ने संयुक्त रूप से शहीद निर्मल महतो की प्रतिमा पर पुष्प अर्पित कर नमन किया। वार्ड पार्षद जयंती देवी ने कहा कि शहीद निर्मल महतो के सपनों को साकार करने के लिए हम सभी झारखंड वासियों को एक जुट होने की आवश्यकता है। इस अवसर पर निकेत ओहदार, ओम प्रकाश महतो, महेश निगम, मुन्नीनाथ महतो, दिनेश महतो, अरुण दीवान, राजू, दिनेश, रवि, देवानंद, महेश आदि उपस्थित थे।

झाकोमयू ने मनाया शहीद निर्मल महतो का शहादत दिवस



कुजु (आजाद सिपाही)। झारखंड कोलियरी मजदूर यूनियन सीसीएल कुजु क्षेत्रीय कार्यालय नयामोड़ में शहीद निर्मल महतो का 37वां शहादत दिवस मनाया गया। आयोजित कार्यक्रम में मुख्य रूप से झामुमो केंद्रीय सदस्य राजकुमार महतो व झामुमो माई प्रखंड प्रखंड सचिव सुरेश चंद्र पटेल मौजूद रहे। मौके पर क्षेत्रीय अध्यक्ष बोधन मांडी, क्षेत्रीय सचिव रामकुमार सिंह, क्षेत्रीय उपाध्यक्ष अलाउद्दीन अंसारी, क्षेत्रीय सदस्य बलदेव मुर्मू, पुण्डी शाखा सचिव राजकुमार मांडी, वासुदेव गंडू, अभय सिंह, मोगलचंद पटेल, चित्रलाल महतो शामिल रहे।

विश्व आदिवासी दिवस पर कार्यक्रम आयोजित

रामगढ़ (आजाद सिपाही)। राधा गोविंद विश्वविद्यालय के अंग्रेजी और इतिहास विभाग के छात्रों ने आदिवासी विश्वदिवस पर एक दिवसीय कार्यक्रम का आयोजन किया। अंग्रेजी विभाग के विभागाध्यक्ष डॉ कालोस टोप्यो, डॉ मिश्रा (हिंदी विभाग), सहायक प्राध्यापक डॉ राकेश कुमार महतो, डॉ दिलकेश्वर प्रसाद, डॉ रविंद्र पासवान साथ ही इतिहास विभाग की विभागाध्यक्ष डॉ पूनम और सहायक अध्यापक डॉ ममता कुमारी की देखरेख में कार्यक्रम का आयोजन किया गया। विश्व आदिवासी दिवस के सफल आयोजन पर विश्वविद्यालय के कुलाधिपति महोदय बीएन साह, ट्रस्ट के सचिव सचिव प्रियंका कुमारी, कुलपति प्रो डॉ समरेंद्र नाथ साह, उपकुलपति प्रो डॉ रश्मि, कुलसचिव प्रो डॉ निर्मल कुमार मंडल आदि ने शुभकामनाएं दीं।

सिटीजन फोरम ने पीसीआर को सौंपा फूलों का गमला

प्रेस क्लब रामगढ़ के नवनिर्वाचित पदाधिकारी और सदस्यों को दी बधाई

आजाद सिपाही संवाददाता

रामगढ़। सिटीजन फोरम रामगढ़ ने गुरुवार को पीसीआर भवन में आयोजित कार्यक्रम में पीसीआर के निर्वाचित कार्यकारिणी समिति एवं सदस्यों को फूलों का गमला प्रदान किया। कार्यक्रम की अध्यक्षता पीसीआर के अध्यक्ष विरेंद्र कुमार उर्फ बीरू ने की। जबकि संचालन सचिव धनेश्वर प्रसाद ने किया। सिटीजन फोरम के संस्थापक अध्यक्ष सुरेश पी अग्रवाल ने कहा कि हमलोग सेवाकल्प के तहत फूलों का



गमला प्रदान किए हैं। उन्होंने कहा कि फूलों को देखकर हमारा मन आनंदित हो उठता है। साथ ही फूलों के सुगंध वातावरण सुगंधित हो उठता है। मौके पर संस्थापक एवं अध्यक्ष सुरेश पी अग्रवाल, कार्यकारी अध्यक्ष गोविंद लाल अग्रवाल, संस्थापक सदस्य पदम चंद्र जैन, वरिष्ठ सदस्य रतन कुमार जैन तथा दिव्यांश अग्रवाल

उपस्थित थे। मौके पर उपाध्यक्ष प्रदीप राज बबलू, संयुक्त सचिव व्यास शर्मा, कोषाध्यक्ष दुर्गेज आलम, कार्यकारिणी सदस्य शंकर देवघरिया, रितेश कश्यप, सुरेंद्र सिंह, सौरव नारायण सिंह, योगेंद्र कुमार सिन्हा, दीपक प्रसाद, तरुण बागी, धर्मेन्द्र पटेल, मुकेश सिंह, अनिल विश्वकर्मा, संजय सहित अनेक सदस्य उपस्थित थे।

आवेदकों से पैसे मांगने वालों पर तत्काल दर्ज हो प्राथमिकी : डीसी

आजाद सिपाही संवाददाता

रामगढ़। मुख्यमंत्री मंईयां सम्मान योजना में रिश्तत मांगना वार्ड सदस्य और सीएससी को भारी पड़ गया। रामगढ़ डीसी चंदन कुमार के समक्ष यह शिकायत पहुंची कि आवेदकों से पैसे की मांग की जा रही है। डीसी ने तत्काल कार्रवाई की। चितरपुर

प्रखंड के वार्ड सदस्य और सीएससी पर प्राथमिक दर्ज करने का आदेश डीसी ने गुरुवार को जारी किया है। इसी क्रम में रामगढ़ जिला अंतर्गत चितरपुर प्रखंड के सुकरीगढ़ा पंचायत अंतर्गत लारिकला गांव में योजना का लाभ लेने तथा आवेदन की ऑनलाइन प्रविष्टि को लेकर

आवेदक से वार्ड सदस्य तथा सीएससी संचालक द्वारा पैसे की मांग की जा रही थी। इस मामले में संज्ञान लेते हुए प्रखंड विकास पदाधिकारी चितरपुर ज्ञानमनी एक्का को मामले में प्राथमिक की दर्ज कराते आगे की कार्रवाई सुनिश्चित करने का निर्देश दिया है।

पुरानी पेंशन योजना को मिली कैबिनेट से मंजूरी, शिक्षकों के चेहरे पर दिखी खुशी

रामगढ़। शिक्षकों के पुरानी पेंशन योजना को हेमंत सोरेन की सरकार ने कैबिनेट में मंजूरी देती है। सरकार के इस निर्णय का असर विद्यालयों में दिखायी दे रहा है। गुरुवार को रामगढ़ महाविद्यालय में शिक्षकों ने एक दूसरे को बधाई दी और हेमंत सोरेन की सरकार के प्रति आभार व्यक्त किया। रामगढ़ शिक्षक संघ की अध्यक्ष प्रोफेसर रोज उरांव ने कहा कि हेमंत सरकार ने पुरानी पेंशन योजना को लागू कर शिक्षकों का मनोबल उंचा किया है। वर्तमान राज्य सरकार पर शिक्षकों का विश्वास बढ़ा है और सरकार से उम्मीद है कि प्रोन्नति के संबंध में भी सरकार शीघ्र निर्णय लेगी। सचिव डॉ. प्रीति कमल ने कहा कि पुरानी पेंशन योजना की झारखंड कैबिनेट में स्वीकृति झारखंड सरकार की नेकनीयती और हृदय इच्छाशक्ति का परिचायक है। ऐसे ही निर्णय उच्च शिक्षा कर्मियों के उस सुनिश्चित भविष्य का भी आश्वासन देते हैं कि झारखंड सरकार संवेदनशीलता के साथ उनकी अन्य समस्याओं का निराकरण भी अवश्य करेगी। उपाध्यक्ष डॉ. रामाज्ञा सिंह ने सरकार की इस फैसले को स्वागत योग्य बतलाया। प्रवक्ता अनामिका ने कहा कि इस ऐतिहासिक कदम के लिए हम शिक्षक सरकार के प्रति अपना आभार व्यक्त करते हैं।

झारखण्ड आदिवासी महोत्सव 2024

9 एवं 10 अगस्त 2024

बिरसा मुण्डा स्मृति उद्यान, रांची

आप सभी इस महोत्सव में सादर आमंत्रित हैं

कार्यक्रम स्थल

- A मीडिया एवं सार्वजनिक प्रवेश
- B सार्वजनिक प्रवेश
- C सहस्रैला कैद
- D प्राथमिक विधिया केन्द्र
- E प्रतियोगिता कक्ष
- F मीडिया एवं एडमिनिस्ट्रेशन
- G राष्ट्रीय आदिवासी दिवस दिवस
- H आदिवासी पुस्तक मेला
- I कला-विश्व प्रदर्शनी
- J सांस्कृतिक कार्यक्रम (द्वितीय मंच)
- K बुधदिन स्मृति
- L आदिवासी संस्करण
- M आदिवासी वृद्ध सेवा केन्द्र
- N मुख्य हॉल (संस्करण केन्द्र)
- O उत्सव सुविधा
- P प्राशन

मुख्य कार्यक्रम

9 अगस्त 2024

शुभारंभ समारोह
अपराह्न 12:10 से 06:45 तक

- रीझ-रंग शोभा यात्रा
- मुख्य अतिथि एवं अन्य गणमान्य अतिथियों का आगमन
- आदिवासी दिव्यांग बच्चों द्वारा परिधान प्रदर्शन
- मिजोरम, आसामी, छत्तीसगढ़ और ओडिशा का आदिवासी नृत्य
- छात्रों द्वारा चारित्रिक गुणों पर आधारित नाटक
- अखड़ा दर्शन 8 जनजातियों का गीत नृत्य
- पदाश्री मुकुंद नायक द्वारा नागपुरी गीत नृत्य
- सथाली बैंड की प्रस्तुति
- लोक कला वाद्ययंत्र एवं परिधान की प्रस्तुति

10 अगस्त 2024

सांस्कृतिक कार्यक्रम
पूर्वाह्न 11:00 बजे से 03:30 तक

- आधुनिक नागपुरी और कुड़ुख गीत
- त्रिपुरा, मिजोरम, झारखण्ड, महाराष्ट्र, आसामी, उत्तर प्रदेश और राजस्थानी आदिवासी नृत्य की प्रस्तुति
- झारखण्ड का आदिवासी पांता झूमर नृत्य
- आधुनिक नागपुरी गीत
- पदाश्री मधुमंजूरी का गायन
- छात्र-छात्राओं द्वारा आरोहण गीत की प्रस्तुति
- झारखण्ड रंगारंग महोत्सव
- मानभूमि छउ नृत्य

समापन समारोह
सांय 05:00 बजे से 07:30 तक

- मुख्य अतिथि एवं अन्य गणमान्य अतिथियों का आगमन
- आसाम बैंड की प्रस्तुति
- "पलेम ऑफ दी फारेस्ट" वादन कार्यक्रम
- आदिवासी परिधान प्रदर्शन प्रस्तुति
- लेजर एवं फायर शो (VFX)

हेमन्त सोरेन
मुख्यमंत्री, झारखण्ड

सूचना एवं जनसंपर्क विभाग, झारखण्ड सरकार

P.R. 332321 (IPRD) 24-25



सीएम हेमंत के प्रति सहायक प्राध्यापकों ने जताया आभार पुरानी पेंशन योजना लागू करने के लिए दिया धन्यवाद

आजाद सिपाही संवाददाता

रांची। सीएम हेमंत सोरेन से गुरुवार को कैंबो रोड रांची स्थित मुख्यमंत्री आवासीय कार्यालय में रांची विश्वविद्यालय के अंतर्गत विभिन्न महाविद्यालयों के सहायक प्राध्यापकों के प्रतिनिधिमंडल ने मुलाकात की। प्रतिनिधिमंडल ने 7 अगस्त 2024 को आयोजित कैबिनेट की बैठक में विश्वविद्यालय एवं अंगीभूत महाविद्यालयों (घाटानुदानित अल्पसंख्यक महाविद्यालयों सहित) के पदाधिकारियों, शिक्षकों एवं शिक्षकेतर कर्मियों के लिए पुरानी पेंशन योजना लागू किये जाने की स्वीकृति दिये जाने के निर्णय को लेकर मुख्यमंत्री के प्रति आभार व्यक्त किया। रांची विश्वविद्यालय, रांची अंतर्गत विभिन्न महाविद्यालयों के सहायक प्राध्यापकों ने कहा कि हम सभी महाविद्यालय शिक्षकेतर कर्मियों



के लिए राज्य सरकार द्वारा पुरानी पेंशन योजना लागू किया जाना एक महत्वपूर्ण और सराहनीय कार्य है। इस अवसर पर सीएम हेमंत सोरेन ने सहायक प्राध्यापकों के प्रतिनिधिमंडल से कहा कि उनकी सरकार राज्यहित में निर्णय लेने के लिए प्रतिबद्ध है। विगत साढ़े चार वर्ष में राज्यहित में कई महत्वपूर्ण निर्णय लिये गये हैं। मुख्यमंत्री ने कहा कि सभी वर्ग-समुदाय को उनका हक-अधिकार देने का काम

उनकी सरकार निरंतर कर रही है। मुख्यमंत्री ने कहा कि हम सभी लोग मिल-जुल कर झारखंड को अग्रणी राज्यों की श्रेणी में शामिल कर सकें, इसी लक्ष्य के साथ आगे बढ़ने की जरूरत है। मौके पर सहायक प्राध्यापकों के प्रतिनिधिमंडल ने विधायक कल्पना सोरेन से भी मुलाकात कर उनके प्रति भी आभार व्यक्त किया। मौके पर मुख्यमंत्री के अपर मुख्य सचिव अविनाश कुमार, रांची विश्वविद्यालय, रांची अंतर्गत

विभिन्न महाविद्यालयों के सहायक प्राध्यापकों में डॉ उमेश कुमार, डॉ बहालेन होरो, डॉ खातिर हेंब्रम, डॉ रीता कुमारी, डॉ राजीव रजक, डॉ अवध विहारी महतो, डॉ विनीता एक्का, डॉ कंजीव लोचन, डॉ शाहीन परवीन, डॉ सुमंती तिकी, डॉ शाहीन रजिया, डॉ अंजु पुष्पा बा, डॉ शिवनंदन राम, डॉ संतोष रजवार, डॉ राहुल कुमार, डॉ अनुजा विवेक, डॉ विवेक कुमार, डॉ नील कुमारी, डॉ जितेंद्र कुमार सिंह सहित अन्य उपस्थित थे।

दो लाख तक के कृषि लोन होंगे माफ मंत्रिपरिषद से कृषि विभाग की तीन योजनाएं स्वीकृत

किसानों की समृद्धि के लिए सरकार कर रही काम - दीपिका पांडेय

आजाद सिपाही संवाददाता

रांची। झारखंड राज्य में किसानों को आर्थिक रूप से मजबूत करने के लिए कृषि विभाग विभिन्न स्तर पर काम कर रहा है। 7 अगस्त को मंत्रिमंडल परिषद की बैठक में कृषि विभाग के किसान हित से जुड़े तीन प्रस्तावों के पारित होने के बाद कृषि मंत्री दीपिका पांडेय सिंह ने ये बातें कही। कहा कि राज्य के किसानों को राहत देने के लिए जहां ऋण माफी योजना की राशि को 50 हजार से बढ़कर 2 लाख रुपये तक किया गया है। वहीं फसल सुरक्षा योजना में 30 करोड़ और बिरसा

कैबिनेट की बैठक में कृषि विभाग के पारित प्रस्ताव

झारखण्ड कृषि ऋण माफी योजना राज्य सरकार की एक अत्यंत महत्वाकांक्षी किसान कल्याणकारी योजना है, जिसका संचालन वित्तीय वर्ष 2020-21 से वित्तीय वर्ष 2023-24 तक किया गया है। अब तक राज्य के कुल 4,73,567 कृषकों का 1900.35 करोड़ का कुल माफ किया गया है। इस योजना का लाभ राज्य के उन रूयत, गैर रूयत को दिया जाता है, जिन्होंने अल्पावधि फसल ऋण के माध्यम से राज्य स्थित किसी भी बैंक से लिया हो। दिनांक 31 मार्च 2020 तक के मानक फसल ऋण बकाया खातों में 50 हजार तक की बकाया राशि इस योजना के तहत माफ की जाती रही है। कृषकों के ओर से इस राशि को बढ़ाकर दो लाख तक करने की मांग निरंतर आती रही है।

प्रधानमंत्री फसल बीमा योजना के लिए 50 लाख की राशि का बजट में प्रावधान किया गया है और 750 करोड़ रुपये का प्रस्ताव है। बिरसा प्रधानमंत्री फसल बीमा योजना : यह योजना वित्तीय वर्ष 2024-25 से राज्य में पुनः

कार्यान्वित किया जायेगा। इस योजना का लाभ राज्य के किसानों को आकस्मिक परिस्थिति में फसल के बर्बाद होने पर वित्तीय सहायता के रूप में दिया जायेगा। इस योजना के कार्यान्वयन के लिए 50 करोड़ का बजटीय उपबंध प्राप्त है, जिसे

फसल सुरक्षा कार्यक्रम योजना

राज्य योजनावर्तगत वित्तीय वर्ष 2024-25 के लिए कृषि क्षेत्र में फसल उत्पादन एवं गुणवत्तायुक्त उत्पादकता को बढ़ाने के लिए फसल सुरक्षा कार्यक्रम योजना के कार्यान्वयन के लिए 30 करोड़ की राशि की स्वीकृति प्रदान की गयी है। इस योजना का उद्देश्य राज्य में कार्यरत पौधा संरक्षण केंद्र को मानवबल, पौधा संरक्षण रसायनों तथा उपकरणों आदि से सुसज्जित करते हुए मजबूत करते हुए फसलों में कीटों-बीमारियों के बारे में कृषक समुदाय में जागरूकता लाना है।

अनुपूरक बजट में 250 करोड़ का अतिरिक्त उपबंध प्रस्तावित है।

सरयू राय से मिले जदयू के प्रदेश महासचिव



आजाद सिपाही संवाददाता

रांची। जदयू के प्रदेश महासचिव संतोष सोनी और मधुकर सिंह ने गुरुवार को विधायक सरयू राय से मुलाकात की और उन्हें शुभकामना दी। इस दौरान राज्य में होने वाले विधानसभा चुनावों को

लेकर भी संक्षिप्त चर्चा हुई। इस मुलाकात के बाद संतोष सोनी ने कहा कि पार्टी में विधायक सरयू राय के शामिल होने के बाद औपचारिक मुलाकात थी। सरयू राय के मुताबिक मैं आने से विधानसभा चुनाव में फायदा होगा।

इंडियन बैंक ने किया रोड शो का आयोजन

आजाद सिपाही संवाददाता

रांची। इंडियन बैंक के 118 वां स्थापना दिवस के अवसर पर अंचल कार्यालय, रांची द्वारा दिनांक 08.08.2024 को रोड शो का आयोजन किया गया इस कार्यक्रम का उद्देश्य इंडियन बैंक के विभिन्न उत्पादों से सभी को अवगत कराना है। इसके लिए



बैनर, पोस्टर एवं लीफलेट द्वारा इंडियन बैंक के विभिन्न ऋण, जमा एवं डिजिटल उत्पाद - इंड

स्मार्ट, इंटरनेट बैंकिंग, क्यू आर कोड इत्यादि का प्रचार किया गया। इस रोड में अंचल प्रबंधक, राम

स्वरूप सरकार ; उप अंचल प्रबंधक विजेन्द्र सिंह मलिक; सहायक महाप्रबंधक प्रभाकर कुमार एवं सहायक महाप्रबंधक दिलीप कुमार सरकार की उपस्थिति में रांची अंचल एवं रांची के शाखाओं के मुख्य प्रबंधक एवं स्टाफ सदस्यों ने भाग लिया।

जमीन फर्जीवाड़ा की जांच के लिए डीजीपी ने एसआइटी टीम गठित की

आजाद सिपाही संवाददाता

रांची। रांची जिला में खासकर शहरी क्षेत्र में जमीन माफियाओं के द्वारा जमीन के कागजात का फर्जीवाड़ा कर और बलपूर्वक गलत तरीके से जमीन हड़पने की सूचना लगातार आ रही है। ऐसे मामले की जांच करने को लेकर डीजीपी अनुराग गुप्ता ने सात सदस्यीय एसआइटी टीम का गठन किया है। इनमें सीआइडी के आइजी सुदर्शन प्रसाद मंडल को अध्यक्ष बनाया गया है। इसके अलावा पटेल मणू कन्हैयालाल,



कार्तिक एस, संध्या रानी मेहता ऋषभ कुमार झा, अनुरंजन किस्मोड़ा और एएसपी दीपक

कुमार को एसआइटी का सदस्य बनाया गया है। डीजीपी के द्वारा गुरुवार को जारी आदेश में कहा गया है कि एसआइटी के द्वारा रांची जिला में अब तक दर्ज सभी महत्वपूर्ण आपराधिक मुकदमों की गहन समीक्षा की जायेगी। इनमें ऐसे कांड भी शामिल रहेंगे, जिनमें फाइल रिपोर्ट समाप्त किया गया है और वैसे कांड को भी शामिल किया जायेगा, जिसमें अनुसंधान लंबित है। सभी कांडों की समीक्षा करने का मुख्य उद्देश्य यह होगा।

मैनहर्ट कंपनी ने सरयू राय के खिलाफ 100 करोड़ की मानहानि का दावा किया

रांची (आजाद सिपाही)। मैनहर्ट कंपनी ने पूर्व मंत्री और जमशेदपुर के विधायक सरयू राय के खिलाफ रांची सिविल कोर्ट में मानहानि का आरोप लगाते हुए याचिका दायर की है। मैनहर्ट ने अपनी याचिका में कहा है कि सरयू राय की वजह से कंपनी विवादित हो रही है। इसके कारण कंपनी को काफी आर्थिक क्षति उठानी पड़ रही है। सरयू राय बिना किसी ठोस आधार के मेसर्स मैनहर्ट सिंगापूर प्राइवेट लिमिटेड कंपनी को विवादित बनाते हुए बार-बार मुद्दा उठाते रहे हैं। इससे कंपनी की छवि खराब हो रही है। कंपनी ने सरयू राय के खिलाफ 100 करोड़ रुपये का मानहानि का दावा करते हुए सिविल कोर्ट रांची में मुकदमा दर्ज कराया है।

आजाद समाज पार्टी का दामन थामा

रांची (आजाद सिपाही)। रांची के करमटोली स्थित प्रेस क्लब में गुरुवार को आजाद समाज पार्टी (कांशीराम) में आप के कई प्रदेश और जिला के नेता ने पार्टी की सदस्यता ग्रहण की। इस मौके पर वतीर मुख्य अतिथि पार्टी के प्रदेश अध्यक्ष काशिफ रजा ने बताया कि पार्टी के राष्ट्रीय अध्यक्ष सह लोकसभा सांसद चंद्रशेखर आजाद के कुशल नेतृत्व को देखते हुए आज देश और प्रदेश में बड़े स्तर पर लोग पार्टी की सदस्यता ग्रहण कर रहे हैं। जब से राष्ट्रीय अध्यक्ष नगीना लोकसभा से जीत कर लोकसभा पहुंचे हैं, वहां शोषित वंचित समाज की आवाज बन रहे हैं। इसलिए युवा, महिलाएं बड़ी तेजी से इनके विचारों से प्रभावित होकर पार्टी में शामिल हो रहे हैं। झारखंड में भी पार्टी का जनाधार तेजी से बढ़ रहा है। क्योंकि आजाद समाज पार्टी और भीम आर्मी के कार्यकर्ता और नेतागण आदिवासी, दलित, पिछड़े, मुसलमानों, ईसाई, किसान, और मजदूर के लिए आवाज उठा रहे हैं। इन्हें हक और अधिकार दिलाने का काम कर रहे हैं।

लोकतांत्रिक क्रांतिकारी मोर्चा के नाम से जानी जायेगी जयराम की पार्टी, मिली मान्यता

रांची (आजाद सिपाही)। जयराम महतो की पार्टी को इलेक्शन कमीशन ऑफ इंडिया से मान्यता मिल गयी है। इसके बाद गैर राजनीतिक संगठन झारखंडी भाषा खतियान संघर्ष समिति अब झारखंड लोकतांत्रिक क्रांतिकारी मोर्चा के नाम से जानी जायेगी। पार्टी का रजिस्ट्रेशन नंबर भी जारी किया गया है। पार्टी निबंधन के बाद जयराम महतो ने एक सूचना जारी की है। उन्होंने कहा कि जो भी इस राजनीतिक दल से विधानसभा चुनाव लड़ना चाहते हैं, वे अपनी दवेदारी विधानसभा सीट के साथ कर सकते हैं। आवेदन फार्म प्रधान कार्यालय धनबाद से प्राप्त किया जा सकता है।

अशोक मिश्रा भाजपा सुखदेव नगर मंडल के अध्यक्ष बने

रांची (आजाद सिपाही)। भारतीय जनता पार्टी रांची महानगर के द्वारा अशोक कुमार मिश्रा को सुखदेव नगर मंडल दक्षिणी छोर क नवनिर्वाचित अध्यक्ष बनाया गया है इस नियुक्ति पर अशोक कुमार मिश्रा ने भाजपा परिवार के प्रति आभार जताया है। विदित होकर अशोक कुमार मिश्रा इससे पूर्व भी रांची महानगर सुखदेव नगर मंडल के उपाध्यक्ष रह चुके हैं। अशोक कुमार मिश्रा ने अपनी पुनः नियुक्ति पर भाजपा परिवार के प्रति आभार जताया है। उन्होंने कहा है कि समाज की सेवा के साथ-साथ युवाओं की मुखर आवाज बनकर वे सदैव कार्य करते रहेंगे।

फिर से इंडिया गठबंधन की सरकार झारखंड प्रदेश में बनायेंगे : खड़गे

आजाद सिपाही संवाददाता

रांची। कांग्रेस पार्टी झारखंड प्रदेश में होने वाले चुनाव की तैयारी के लिये कमर कस ली है। पार्टी के राष्ट्रीय अध्यक्ष मल्लिकार्जुन खड़गे ने गुरुवार को झारखंड प्रदेश कांग्रेस के नेताओं के साथ बैठक की। इसमें आगामी विधानसभा चुनाव की तैयारियों और संगठन की मजबूती पर चर्चा की। नवी दिल्ली स्थित खड़गे के आवास पर हुई इस बैठक में प्रदेश

कांग्रेस कमेटी के अध्यक्ष राजेश ठाकुर, प्रदेश प्रभारी गुलाम अहमद मीर और झारखंड प्रदेश कांग्रेस कमेटी के कई अन्य वरिष्ठ नेता शामिल हुए। बैठक के बाद कांग्रेस अध्यक्ष ने एक्स पर पोस्ट किया कि आज झारखंड प्रदेश कांग्रेस के नेताओं के साथ मुलाकात में हमने प्रण लिया कि झारखंड के आगामी चुनाव में जनता के पास सुदृढ़ता से जाकर, संगठन को मजबूत करके हम पुनः इंडिया गठबंधन

की सरकार झारखंड प्रदेश में बनाएंगे। उन्होंने कहा कि झारखंड की जनता के जल, जंगल, जमीन, और हमारी जनजातीय सभ्यता का संरक्षण हमारा संकल्प है। सूत्रों का कहना है कि आने वाले दिनों में कांग्रेस प्रदेश में यात्रा भी निकाल सकती है। झारखंड में वर्तमान समय में झारखंड मुक्ति मोर्चा, कांग्रेस, राष्ट्रीय जनता दल और वाम दलों के गठबंधन की सरकार है।

निर्मल महतो की शहादत झारखंडियों को आगे बढ़ाने की प्रेरणा देती है : सुदेश

आजाद सिपाही संवाददाता

रांची। आजसू के सुप्रीमो सुदेश महतो ने जेल चौक स्थित निर्मल महतो को श्रद्धांजलि दी। इस मौके पर सुदेश महतो ने कहा कि शहीद निर्मल महतो की शहादत हम झारखंडियों को आगे बढ़ाने की प्रेरणा देती है। निर्मल दा का सपना और उनके आदर्श को जीवन में उतारने की जरूरत है। आज झारखंड के लोगों को उनके सपने को साकार करने की जरूरत है। हम उन्हें सच्ची श्रद्धांजलि उनके आदर्श को अपने जीवन में उतारकर दे सकते हैं। इस अवसर



पर सुदेश महतो ने निर्मल की हत्या पर तिप्पणी करते हुए कहा कि संभवता यह राजनीतिक हत्या हो सकती है, क्योंकि हत्यारा अब

तक पकड़ा नहीं जा सका है। इसलिए सरकार को उचित जांच कर सिद्ध कराना चाहिए। आजसू नेता देवशरण भगत ने कहा कि निर्मल

दा की शहादत हमें ऊर्जा प्रदान करती है। उनके आदर्श आगे बढ़ने की प्रेरणा देती है। आदिवासी मूलवासी जन अधिकार मंच के अध्यक्ष राजू महतो ने कहा कि शहीद निर्मल महतो को झारखंड सरकार की ओर सम्मानित किया जाना चाहिए। इसके लिए विधानसभा में आदमकद मूर्ति और स्कूल शिक्षा पाठ्यक्रम में शाहिद निर्मल महतो की वीरता गाथा पढ़ाई जानी चाहिए। इसके अलावा अन्य नेताओं ने भी निर्मल महतो की प्रतिभा पर माल्यार्पण कर श्रद्धांजलि दी।

Government of Jharkhand
Department of Forest, Environment and Climate Change

Advertisement

Sub :- Appointment for the post of Member Secretary, Jharkhand State Pollution Control Board (JSPCB), Ranchi.

Applications are invited from eligible candidates for appointment to the post of Member secretary, Jharkhand State Pollution Control Board (JSPCB), Ranchi.

2. The Jharkhand State Pollution Control Board (JSPCB), Ranchi was established under provisions of the Water (Prevention and Control of Pollution) Act, 1974. The Jharkhand State Pollution Control Board (JSPCB), Ranchi exercises functions related to prevention and control of pollution. The Member secretary shall be a full-time incumbent.

3. The following are the terms and conditions for the post of Member secretary, Jharkhand State Pollution Control Board (JSPCB), Ranchi:-

| | | |
|---|----------------------------|---|
| 1 | Scale of Pay | According to the Seventh Pay Commission Pay Scale Level-13A in the pay matrix. |
| 2 | Method of Recruitment | Deputation/on contract/direct recruitment. |
| 3 | Terms & Conditions | (A) Allowance of the Member Secretary of the Board, time of joining, salary, provident fund/ National Pension Scheme/Employee Provident Fund, gratuity, retirement age, medical facility and other services shall be regulated with the applicable rules and orders as the holding of the post of equal pay scale of the officer of State Government/Central Government. (B) Appointment to the post of Jharkhand State Pollution Control Board Member Secretary will be called External Services and the provisions of State Government/Central Government for external service will be applicable. |
| 4 | Qualification & Experience | Educational qualification and experience- Persons from Central Government/State Governments/Public Sector Undertakings/ Universities/Recognized Research Institutes/Autonomous or Semi-Governmental or Statutory or Private Institutions having the qualification mentioned below can apply. (A) Qualification:- (i) Bachelor's Degree in Engineering/Technology discipline relating to Environment or Master's Degree in Science preferably relating to Environment from a recognized University or Institute. (ii) Competent, qualified, desirable knowledge in the field of environmental protection and pollution control management and at least 10 years of practical experience. (B) Work Experience:- (i) Regularly holding the analogous post in the seventh pay scale Level-13A in the pay matrix or 6th pay scale PB-IV-37400-67000, Grade pay-8900 or equivalent Or Five years regular service or equivalent in the seventh pay scale Level-13 in the pay matrix or 6th pay scale PB-IV-37400-67000, Grade pay-8700. (ii) Sixteen years of experience at the administrative or managerial level at Central Government/State Governments/ Public Sector Undertakings/ Universities/ Recognized Research Institutes/ Autonomous or Semi-Governmental or Statutory or Private Institutions with at least 10 years of practical experience in the field of Environmental Protection and Pollution Control Management. |
| 5 | Age limit | Maximum age limit will be 55 and minimum 45 years on the date of receipt of application in case of direct appointment. |
| 6 | Tenure | Single term of 3 years |

Interested and eligible candidates other than person who have retired are requested to send their application in the prescribed format in 3 sets within 45 days from the Publication of this Advertisement through the Proper Channel at the Address given below.

Retired Persons/Persons working in Private organization are requested to send their application in the prescribed format in 3 sets within 45 days from the Publication of this Advertisement directly at the Address given below.

Note:- Officers working in the Central or State Government or Public Sector Undertaking or University or Recognized Research Institution or Autonomous or Semi Government or Statutory Organization shall send their application through proper channel along with following documents :-
(i) Annual Confidential Report dossier for last five years.
(ii) Integrity Certificate / Vigilance Clearance is to be signed by an officer not below the rank/scale of Deputy Secretary in Government or controlling officer of the office concerned.

Note:- Application performa can be seen at departmental notice board and downloaded from www.prdjharkhand.in and <http://forest.jharkhand.gov.in> and website of JSPCB.

To,
SPECIAL SECRETARY, FOREST, ENVIRONMENT & CLIMATE CHANGE DEPARTMENT, GOVERNMENT OF JHARKHAND, NEPAL HOUSE, DORANDA, RANCHI. PIN CODE-834002 (JHARKHAND)
Sd/-
(Raju Ranjan Roy), Special Secretary, Forest, Environment & Climate Change, Department, Government of Jharkhand.

PR 332256 Forest, Environment and Climate Changes(24-25)#D

शहीद निर्मल महतो को उनके शहादत दिवस पर जगह-जगह दी गयी श्रद्धांजलि

पूर्व मंत्री राजा पीटर ने शहीद निर्मल महतो की प्रतिमा पर माल्यार्पण कर श्रद्धांजलि दी



आजाद सिपाही संवाददाता

तमाड़ा। पूर्व मंत्री राजा पीटर ने आज झारखंड के प्रखर आंदोलनकारी शहीद निर्मल महतो के शहादत दिवस पर भुइयांडीह में उनके आदमकद प्रतिमा पर अपने समर्थकों के साथ माल्यार्पण कर उनकी श्रद्धांजलि अर्पित की। राजा पीटर ने कहा कि शहीद निर्मल महतो झारखंड आंदोलन के महानायक थे, जिन्होंने राज्य के लिए अपने प्राणों की आहुति दी।

उनकी शहादत को कभी भुलाया नहीं जा सकता और उनके आदर्शों पर चलकर ही हम झारखंड को समृद्ध और सशक्त बना सकते हैं। इस अवसर पर बिरसा विकास समिति विधानसभा प्रभावी रोशन महतो, प्रवक्ता नीतीश पांडे, उपेन महतो, संतोष जायसवाल, तरनी सेन महतो, राणा पाल, राजा कर्मकार, दीपक, पुरेंद्र, मिलन चर्टजी, तपन गांगुली, सत्यनारायण मुंडा, मनोज आदि लोग थे।

जेबीकेएसएस ने शहीद निर्मल महतो को उनके शहादत दिवस पर दी श्रद्धांजलि



खलारी (आजाद सिपाही)। झारखंडी भाषा खतियान संघर्ष समिति के द्वारा गुरुवार को शहीद निर्मल महतो के शहादत दिवस पर खलारी प्रखंड के पुरानी राय में शहीद निर्मल महतो की प्रतिमा पर माल्यार्पण कर उन्हें श्रद्धांजलि अर्पित किया गया। इस अवसर पर मुख्य रूप से जेबीकेएसएस के रांची जिला उपाध्यक्ष दीपक कुमार महतो, रांची जिला अध्यक्ष एसटी मोर्चा मुन्ना गंडू, रांची जिला महिला मोर्चा सचिव किरण देवी, रांची जिला सचिव राजेंद्र महतो, रांची जिला युवा मोर्चा संगठन महामंत्री रविंदर कुमार, रांची जिला कार्यकारिणी सदस्य शंकर प्रसाद, राय पंचायत अध्यक्ष लखन, रांची जिला युवा मोर्चा उपाध्यक्ष कृष्ण सहित अन्य उपस्थित थे।

कार की चपेट में आकर पलटन महतो की मौत
तमाड़ा (आजाद सिपाही)। तमाड़ा थाना क्षेत्र के रांची-टाटा पथ पर मरघाना मोड़ के पास गुरुवार की सुबह कार की चपेट में आकर पलटन महतो 60 वर्ष गंभीर रूप से घायल हो गये। आनन-फानन में उसे उठाकर तमाड़ा अस्पताल लाया गया, जहां इलाज के क्रम में उसकी मृत्यु हो गयी। वह अपने बेटी के घर डोमबोडीह से आज सुबह आ रहा था वह कोकडीह गांव का रहने वाला था तमाड़ा पुलिस ने शव को जव कर पोस्टमार्टम के लिए रिस्पे भेज दिया पोस्टमार्टम करवाकर शव को परिजनों को सौंप दिया गया।

शहीद निर्मल महतो का शहादत दिवस मनाया गया



बुंडू (आजाद सिपाही)। बुंडू के ताऊ मोड़ स्थित शहीद निर्मल महतो के आदमकद प्रतिमा स्थल और बुंडू प्रखंड के सुमानडीह गांव स्थित शहीद निर्मल महतो चौक पर 37वां शहादत दिवस मनाया गया। आजसू पार्टी के नेताओं ने अपने संबोधन में कहा कि निर्मल के शहादत के बाद ही झारखंड अलग राज्य का सपना साकार हुआ, लेकिन उनके सपनों का झारखंड अभी नहीं बन पाया है। मौके पर सिंगराय टुटी परमेश्वरी सिंगल राम दुर्लभ मुंडा, गुजल ईकीर मुंडा, राजकिशोर कुशवाहा, भयभंजन महतो, हरिहर महतो, संतोष महतो, कालीपद महतो, देवनाथ महतो, सुबोध मांडी, पाखु आदि मौजूद थे।

ट्रेलर ने बाइक को मारी टक्कर, दो की मौत
खूंटी (आजाद सिपाही)। खूंटी सिमडेगा मुख्य पथ पर मुहूदू थानांतगत बिचना स्थित अतिथि ढाबा के पास एक तेज रफ्तार ट्रेलर ने एक मोटरसाइकिल को सामने से जोरदार टक्कर मारी दी। इस दुर्घटना में मोटरसाइकिल पर सवार दो युवकों की मौत हो गयी। मृतकों की पहचान बिचना मांडी टोली निवासी राजकुमार मांडी (23 वर्ष) और छोट्ट मांडी (17 वर्ष) के रूप में हुई है।

ट्रेक्टर पलटा, चालक की दब कर मौत
खूंटी (आजाद सिपाही)। जिला के सायको थानांतगत कुदा गांव में बुधवार शाम खेत जोतने के दौरान एक ट्रेक्टर पलटा गया और उसमें दबने से चालक की मौके पर ही मौत हो गई। मृतक की पहचान कुदा गांव निवासी सतरी मुंडा (30 वर्ष) के रूप में हुई है।

पिपरवार जीएम ने स्कूली बच्चों को किया सम्मानित



पिपरवार (आजाद सिपाही)। डीएवी पब्लिक स्कूल बचरा में गुरुवार को पुरस्कार वितरण समारोह का आयोजन किया गया। इस समारोह में मुख्य अतिथि के रूप में पिपरवार क्षेत्र के महाप्रबंधक संजीव कुमार मौजूद थे। इस मौके पर स्कूल की प्राचार्या डॉ. आर चौधरी ने फूलों का गुलदस्ता देकर जीएम संजीव कुमार का स्वागत किया। कार्यक्रम को संबोधित करते हुए महाप्रबंधक संजीव कुमार ने कहा कि पढ़ाई के साथ-साथ खेलकूद हमारे जीवन के लिए काफी जरूरी है। बच्चे पढ़ाई के अलावा खेल के क्षेत्र में भी बेहतर प्रदर्शन कर अपने स्कूल और क्षेत्र का नाम रोशन करें। खेल को बढ़ावा देने के लिए सीसीएल प्रबंधन प्रयासरत है। उन्होंने कहा कि हर बच्चों की अपनी उड़ान होती है। कठिन परिश्रम और लगातार अभ्यास से बच्चे अपने लक्ष्य तक पहुंचने में सफल होते हैं। इस मौके पर स्कूल की प्राचार्या डॉ. रिशु चौधरी, वरिष्ठ शिक्षक आरबी प्रसाद सहित स्कूल के सभी शिक्षक और बच्चे मौजूद थे।

शहादत दिवस पर झामुमो ने दी श्रद्धांजलि

खलारी (आजाद सिपाही)। झारखंड मुक्ति मोर्चा खलारी प्रखंड कमेटी के द्वारा शहीद निर्मल महतो का शहादत दिवस मनाया। श्रद्धांजलि देने वालों में झामुमो खलारी प्रखंड अध्यक्ष अनिल पासवान, झामुमो के महिला मोर्चा प्रखंड अध्यक्ष रितम कुमारी, उपाध्यक्ष शिवानी देवी, झारखंड कोलियरी मजदूर यूनियन के एरिया सचिव रंजु उरांव, झामुमो प्रखंड उपाध्यक्ष सुभाष प्रजापति, संयुक्त सचिव वीररंजन सिंह, संयुक्त सचिव राजकुमार गंडू, युवा मोर्चा के उपाध्यक्ष वीरू सिंह, कोषाध्यक्ष छोट्ट राम, विश्रामपुर पंचायत अध्यक्ष हैदर अली खान, झामुमो प्रखंड संगठन सचिव सुनील, अजित, हरिप्रसाद सहित अन्य कार्यकर्ता शामिल थे।

झारखंड आंदोलन में निर्मल महतो के योगदान को भुलाया नहीं जा सकता : जुबैर अहमद

खूंटी (आजाद सिपाही)। झारखंड मुक्ति मोर्चा के जिला अध्यक्ष जुबैर अहमद की अध्यक्षता में गुरुवार को खूंटी डाक बंगला में झारखंड के वीर अमर शहीद निर्मल महतो का शहादत दिवस मनाया गया। जिलाध्यक्ष सहित अन्य कार्यकर्ताओं ने उनके चित्र पर पुष्पांजलि कर उन्हें नमन किया। मौके पर जिला उपाध्यक्ष मंगन मंजीत तिडू, युवा मोर्चा जिला उपाध्यक्ष किजय संग, खूंटी प्रखंड अध्यक्ष शंकर सिंह मुण्डा, सचिव महेंद्र सिंह मुंडा, सूर्य मुंडा, सोमा तिडू, अमित पूर्ति, एजाजुल फ. मुन्नु, अरविंद, संदीप, मो शमीम, चाल्स, विष्णु, उदय, निकील नरसिंह, ईमेल, संदीप आदि उपस्थित थे।

आज आदिवासी शिक्षा के क्षेत्र में काफी पिछड़ा है : विधायक

आजाद सिपाही संवाददाता

बुंडू। पांच परगना किसान महाविद्यालय बुंडू में विश्व आदिवासी दिवस के पूर्व संस्था पर आदिवासी दिवस मनाया गया। समारोह को संबोधित करते हुए विधायक ने कहा कि वर्तमान समय में आदिवासी दिवस मनाने के पीछे आदिवासियों का पर्यावरण प्रेम है। आदिवासी ही हैं, जो जल-जंगल-जमीन बचाने का उल्लगुलान करते रहा है। पर्यावरण बचाने की प्रवृत्ति आदिवासी के संस्कार में ही है। उन्होंने आगे कहा, आज आदिवासी शिक्षा के क्षेत्र में पिछड़ा है, आदिवासी को शिक्षा से जोड़ कर इनका उथ्यान करना आवश्यक हो गया है। पांच परगना किसान कॉलेज बुंडू के प्राचार्य



मुकुल कुमार ने विश्व आदिवासी दिवस की पूर्व संस्था पर सभी को शुभकामनाएं दीं। आदिवासी समाज के लोगों को शिक्षा पर विशेष ध्यान देने पर बल दिया। झारखंड अधिविध परिषद के सदस्य डॉ राधाभरण साहू ने कहा कि आदिवासीयों के विचारों और प्रथाओं को भी जीवित रखने की आवश्यकता है। मौके पर भूतनाथ प्रमाणिक, हंस कुमार, लखविंदर मुंडा प्रो सुबोध चंद्र शुक्ला आदि

ने विचार रखे। इस दौरान कॉलेज के छात्र-छात्राओं ने सांस्कृतिक कार्यक्रम प्रस्तुत किया। कार्यक्रम में प्रो विनीता कुमारी, प्रो धन सिंह महतो, प्रो विजयलक्ष्मी, प्रो दीपनारायण जायसवाल, प्रो अशोक शर्मा, प्रो बीके तिवारी, प्रो सुरेंद्र राम, प्रो तारकेश्वर कुमार, प्रो छोट्ट राम, प्रो सुरेश गुप्ता, प्रो महावीर मुंडा, प्रो संगीता जयसवाल, प्रो वासुदेव महतो, प्रो कृष्णा मुंडा आदि मौजूद थे।

विस्थापित रैयत और प्रबंधन के बीच वार्ता विफल 10 अगस्त से राजधर साइडिंग बंद करने का निर्णय

आजाद सिपाही संवाददाता

पिपरवार। सीसीएल पिपरवार एरिया के बहैरा गांव के विस्थापित रैयत जाहिर अली और अन्य रैयतों द्वारा पिपरवार एरिया प्रबंधन को सौंपे गये मांग पत्र को लेकर गुरुवार को पिपरवार महाप्रबंधक कार्यालय में रैयत और प्रबंधन के बीच वार्ता हुई। वार्ता में मुख्य रूप से पिपरवार के राजधर रेलवे साइडिंग से विस्थापित होने पर पेड़-पौधा का मुआवजा देने एवं प्लांट की समस्या का समाधान करने को लेकर विचार विमर्श किया गया। वार्ता में रैयत जाहिर अली ने बताया कि यह मामला 20 साल पहले का है। राजधर रेलवे साइडिंग निर्माण के दौरान



उनकी जमीन का अधिग्रहण किया गया था, लेकिन प्लांट की समस्या का हवाला देते हुए प्रबंधन के द्वारा अभी तक मुआवजा नहीं दिया गया है। उन्होंने कहा कि उनके पिता कार्यालय का चक्कर लगाकर थक गये और उनका निधन होने के बाद से अब वह कार्यालय का चक्कर लगा रहे हैं। इसके बावजूद उनकी समस्या का समाधान नहीं हो सका है। स्थानीय

प्रबंधन से लेकर मुख्यालय स्तर तक उनके द्वारा कई बार आवेदन भी दिया जा चुका है, लेकिन अभी तक इस पर कोई पहल नहीं की गयी है। इस वार्ता में काफी विचार विमर्श के बाद भी किसी भी प्रकार का हल नहीं निकलने के कारण वार्ता विफल हो गया। इसके बाद रैयतों ने 10 अगस्त से राजधर रेलवे साइडिंग को अनिश्चितकाल के लिए बंद करने की घोषणा कर दी है।

नहीं रहे खूंटी के वरिष्ठ पत्रकार राजेंद्र प्रसाद सांसद सहित कई लोगों ने जतायी संवेदना

आजाद सिपाही संवाददाता

खूंटी। खूंटी के वरिष्ठ पत्रकार और खूंटी प्रेस क्लब के संस्थापक अध्यक्ष राजेंद्र प्रसाद का गुरुवार को इलाज के दौरान निधन हो गया। 75 वर्षीय पत्रकार राजेंद्र प्रसाद कई दिनों से बीमार थे। राजेंद्र प्रसाद, नाथगो परिवार के अन्नय शिष्य, केंद्रीय रामनवमी महासमिति के कई बार अध्यक्ष और पिछड़ा वर्ग संघर्ष समिति के संरक्षक थे। पत्रकार के निधन पर सांसद कालीचरण मुंडा, खूंटी के विधायक नीलकंठ सिंह मुंडा, तोरपा के विधायक कोचे मुंडा, पूर्व केंद्रीय मंत्री अर्जुन मुंडा, विधायक प्रतिनिधि काशीनाथ महतो, झामुमो के जिलाध्यक्ष जुबैर अहमद, खूंटी चैंबर ऑफ कॉमर्स

के अध्यक्ष प्रियांका भगत, कांग्रेस के जिलाध्यक्ष रवि मिश्रा, भाजपा नेता संतोष जयसवाल, कांग्रेस नेता रविकांत मिश्रा, पीटर मुंडू, केंद्रीय रामनवमी समिति के महामंत्री जितेंद्र कश्यप, खूंटी को उप प्रमुख शांति देवी, वरिष्ठ सामाजिक कार्यकर्ता दिलीप मिश्रा, तपन घोष,

मार्शल बारला, कांग्रेस के पूर्व जिलाध्यक्ष रामकृष्ण चौधरी, कांग्रेस नेता सयूम अंसारी, विलसन टोपनो, पूर्व सांसद प्रतिनिधि मनोज कुमार सहित कई लोगों ने शोक संवेदना व्यक्त की है। पत्रकार के निधन पर खूंटी प्रेस क्लब के अध्यक्ष रंजीत प्रसाद, पत्रकार अनिल मिश्रा, चंद्रशेखर चौधरी, कुमार सौरभ, अजय शर्मा, चंदन कुमार, राहुल मिश्रा, प्रेम तिवारी, ज्योत्सना डांग, सोन अंसारी, प्रिंस, अशोक शर्मा, सतीश शर्मा, अजीत जयसवाल, मधुसूदन जयसवाल, सुनील सोनी, नवीन कुमार, बंटी, मो शाहिद, राज गुप्ता, कृष्णा सिंह, धूम्रण सहित कई पत्रकारों ने गहरी संवेदना व्यक्त की है।

शहीद निर्मल महतो की विचारधारा पर हम सभी को चलने की जरूरत: आजसू



ईचागढ़ (आजाद सिपाही)। ईचागढ़ प्रखंड अध्यक्ष गोपेश कुमार महतो ने बताया कि शहीद निर्मल महतो आजसू के संस्थापक थे। उनके विचार धारा पर हम सभी को चलने की जरूरत है, साथ ही उनके सपने का झारखंड बनाने का जरूरत है। मौके पर उमाकांत महतो, योगेंद्र नाथ, जगदीश लायक, तुलसी महतो, उपेन चंद्र, दिलीप चंद्र, भगत सिंह, विजय आदि उपस्थित थे।

शहीद निर्मल महतो के सपने का झारखंड बनाना हम सभी की जिम्मेदारी: खगेन

ईचागढ़। विधानसभा क्षेत्र के समाजसेवी खगेन महतो ने झारखंड आंदोलन के प्रणेता, झारखंड के सांस्कृतिक धरोहर और अस्मिता के रक्षक वीर शहीद निर्मल महतो के शहादत दिवस के उपलक्ष्य पर डिमंडी और नीमडीह चौक में प्रतिमा पर माल्यार्पण कर श्रद्धा सुमन श्रद्धांजलि अर्पित कर नमन किया। मौके पर समाजसेवी खगेन महतो ने कहा कि वीर शहीद निर्मल महतो के विचार धारा और उनके सपने की झारखंड बनाने की जिम्मेदारी हम सभी की है। मौके पर निखिल महतो, खीतिश कुमार, संतोष, श्रावण मंडल, संजय मंडल, छोट्ट, देवाशीष, रविंदर, राजेश, बुद्धेश्वर आदि लोग मौजूद थे।

AFFIDAVIT

As per Affidavit Ref. No. 1262 Dated 10.06.2024 I, ROHIT KUMAR S/o Virendra Mahto, aged about-23 Years, by faith-Hindu, by Occupation-Student, by Nationality-Indian, R/o-Kaitha, P.O-Kaitha, P.S- Ramgarh, Dist-Ramgarh (Jharkhand), do hereby solemnly affirm and declare as follows:- 1. That my actual & correct name is ROHIT KUMAR which has been mentioned in my Aadhar Card bearing Aadhar No. 8409 3750 8207 and PAN Card bearing PAN Card No. UOHPK1834B. 2. That due to mistake my name has been mentioned as ROHIT KUMAR MAHTO in my Bank Passbook, Bank of India, Ramgarh Cantt Branch bearing Account No. 481910110002906. 3 That ROHIT KUMAR and ROHIT KUMAR MAHTO both name are same & single person i.e myself. 4. That I want to rectify my actual and correct name ROHIT KUMAR in Place of ROHIT KUMAR MAHTO in my Bank Passbook, Bank of India, Ramgarh Cantt Branch bearing Account No. 481910110002906. 5. That above statement made by me are genuine & correct.

आइपीएस स्कूल बुंडू में गीन डे का आयोजन



बुंडू (आजाद सिपाही)। आइपीएस स्कूल बुंडू में गीन डे का आयोजन किया गया। प्रधानाध्यापिका तथा शिक्षक शिक्षिका ने बच्चों के साथ विद्यालय में पौधरोपण किया। स्कूल के संचालक दीपक मिश्रा ने पौधा लगाकर बच्चों को पौधरोपण का महत्व बताया। स्कूल के हर एक बच्चे ने एक-एक पौधा लगाया और स्वयं द्वारा लगाये गये पौधों की देखरेख की शपथ ली। इस कार्यक्रम में स्कूल की प्रिंसिपल पद्मा मिश्रा संचालक दीपक मिश्रा तथा शिक्षक तारक दास, ऋषिकेश, राहुल, सूरज तथा शिक्षिका बरखा संगीता रेणुका कुमकुम श्वेता तथा स्कूल के सभी स्टाफ सम्मिलित थे।

JHARKHAND URJA VIKAS NIGAM LIMITED
(CIN: U40108JH2013SGC001603)
(Civil Engineering Department)
Regd. Office: Engineering Building, H.E.C., Dhurwa, Ranchi-834004 Telephone No. 0651-2400912

Cancellation Notice
Due to unavoidable circumstances, tender invited vide NIT No. 05/PR/JUVNL/24-25 is hereby cancelled.
Sd/-
General Manager (Civil)
स्वहित एवं राष्ट्रहित में ऊर्जा बचाव। कृपया अपनी शिकायतों को टोल फ्री नं० 1800 345 6570 पर दर्ज कराएं।
PR.NO.332308 Jharkhand Urja Vikas Nigam Ltd(24-25):D

कार्यपालक अभियंता का कार्यालय राष्ट्रीय उच्च पथ प्रमंडल, राँची, टीन ट्याल नंबर, बूटी रोड, राँची-834008
अतिअल्पकालीन ई-प्रोक्योरमेंट सूचना (3rd Call)
[Previous PR 330585 Road(24-25):D]
ई-निविदा पत्रक सं-03/RAJCH/04 दिनांक : 08.08.2024

| क्र. | कार्य का नाम | प्रारंभित राशि | अंतिम तिथि एवं समय |
|------|--|---|--|
| 1. | कार्य का नाम | रुपये 59,21,166/- (उत्सव लाख इक्कीस हजार एक सौ छियाठ रुपये मात्र) | 45 दिन |
| 2. | कार्य पूर्ण करने की अवधि | | 22.08.2024 समय 05.00 अपराह्न तक |
| 3. | निविदा प्राप्त करने की अंतिम तिथि एवं समय | | 16.08.2024 समय 11:00 पूर्वाह्न |
| 4. | निविदा प्रकाशन की तिथि | | कार्यपालक अभियंता का कार्यालय, राष्ट्रीय उच्च पथ प्रमंडल, बूटी रोड, राँची-834008 |
| 5. | निविदा आमंत्रित करने वाले कार्यपालक का नाम एवं पता | | ई-प्रोक्योरमेंट सेल / प्रोक्योरमेंट पदाधिकारी का दूरभाष संख्या |
| 6. | ई-प्रोक्योरमेंट सेल / प्रोक्योरमेंट पदाधिकारी का दूरभाष संख्या | | 0651-2402014 |
| 7. | | | |

* परिमाण विपत्र के मूल्य का भुगतान NTRP Portal- <https://bharatkosh.gov.in/MinistryInfo.aspx> पर Online होना है। Online भुगतान के पश्चात् चालान की प्रति जमा करना अनिवार्य है।
* निर्धारित निविदा तिथि को सरकार द्वारा अवकाश घोषित होने की स्थिति में निविदा आमंत्रण की तिथि अगले कार्य दिवस को होगी।
* प्राक्कलित राशि घट-बढ़ सकती है। विना कारण बताये निविदा को स्थगित या रद्द करने का अधिकार अधोहस्ताक्षरी को सुरक्षित है।
* अन्य जानकारी MORT&H के ई-टेंडर पोर्टल <https://eprocmure.gov.in/> eprocure/app पर देखा जा सकता है।

कार्यपालक अभियंता
राष्ट्रीय उच्च पथ प्रमंडल, राँची।
PR.NO.332269 Road(24-25):D

उपायुक्त-सह-जिला दण्डाधिकारी का कार्यालय, गुमला (विकास शाखा)
E-Mail - ddcgumla2014@gmail.com, Phone No. 06524-222209 Fax No. 06524-222209

:- अति अल्पकालीन निविदा :-
गुमला जिला में अतिविशिष्ट अतिथियों के भ्रमण एवं अन्य कार्यक्रम के सफल आयोजन हेतु विभिन्न प्रकार के जर्मन हैंगर/टेंट/शामियाना/लाईट/साउण्ड एवं अन्य संबंधित सामग्री की आपूर्ति के दर निर्धारण के लिए निर्बंधित एवं इच्छुक आपूर्तिकर्ता/फर्मों से दिनांक 16.08.2024 के अपराह्न 12.30 बजे तक अति अल्पकालीन मुहुरबंद निविदा आमंत्रित की जाती है। इच्छुक निविदादाता दिनांक 16.08.2024 के पूर्वाह्न अपराह्न 12.30 बजे तक जिला विकास शाखा, गुमला (विकास भवन) के कार्यालय में निर्बंधित डाक/स्पीड पोस्ट अथवा व्यक्तिगत रूप से उपस्थित होकर मुहुरबंद निविदा दे सकते हैं। निर्धारित तिथि एवं समय के पश्चात् प्राप्त निविदाएँ स्वीकार नहीं की जायेंगी। प्राप्त निविदाओं को दिनांक 16.08.2024 को अपराह्न 03.00 बजे विकास भवन, गुमला के समागम में जिला क्रय समिति द्वारा निविदादाता अथवा उनके प्राधिकृत प्रतिनिधि के समक्ष खोला जाएगा।
निविदा से संबंधित विस्तृत विवरणों जिले के वेबसाइट (www.gumla.nic.in) पर देखा जा सकता है।

उप विकास आयुक्त, गुमला
उपायुक्त, गुमला
PR 332276 Rural Development(24-25)#D

झारखण्ड सरकार कार्यपालक अभियंता का कार्यालय, पेयजल एवं स्वच्छता प्रमंडल, राँची। अतिअल्प कालीन निविदा आमंत्रण सूचना सं-03/2024-25

Email Id - cedwsd.gonda@gmail.com

- विभाग का नाम :- पेयजल एवं स्वच्छता विभाग, झारखंड, राँची।
- विभागाध्यक्ष का नाम :- कार्यपालक अभियंता, पेयजल एवं स्वच्छता प्रमंडल, गोन्दा, राँची।
- परिमाण विपत्र की विक्री की अंतिम तिथि एवं समय :- 16.08.2024 को अपराह्न 1.00 बजे तक।
- निविदा प्राप्ति की तिथि एवं समय :- 17.08.2024 को अपराह्न 3.00 बजे तक।
- निविदा खोलने की तिथि एवं समय :- 17.08.2024 को अपराह्न 3.30 बजे।
- परिमाण विपत्र विक्री का स्थान :- 1) कार्यपालक अभियंता, पेयजल एवं स्वच्छता प्रमंडल, गोन्दा, राँची। 2) अधीक्षण अभियंता, पेयजल एवं स्वच्छता नागरिक अंचल, राँची।
- निविदा प्राप्ति एवं खोलने का स्थान:- कार्यालय अभियंता, पेयजल एवं स्वच्छता प्रमंडल, गोन्दा, राँची।
- कार्यों की विवरणी :-

| क्र | कार्य का नाम | प्रारंभित राशि | अग्रिम राशि | B.O.Q का मूल्य | कार्य समाप्ति की अवधि |
|-----|--|----------------|-------------|----------------|-----------------------|
| 1. | Re Construction of Boundary Wall at VISWA Hostel Kanke Ranchi. | 2,29,121.00 | 5000.00 | 500.00 | 7 Days |

नियम एवं शर्तें सूचनापट्ट पर देखा जा सकता है।
कार्यपालक अभियंता
पेयजल एवं स्वच्छता प्रमंडल, गोन्दा, राँची।
PR 332243 Drinking Water and Sanitation(24-25)D

कार्यालय, समेकित जनजाति विकास अभिकरण, लोहरदगा अति अल्पकालीन निविदा आमंत्रण सूचना

लोहरदगा जिलान्तर्गत अनुसूचित जनजाति, अनुसूचित जाति, अल्पसंख्यक एवं पिछड़ा वर्ग, कल्याण विभाग, झारखण्ड सरकार द्वारा संचालित आवासीय विद्यालयों में अध्ययन करने वाले छात्र/छात्राओं के लिए वित्तीय वर्ष 2024-25 में खाद्यान्न सामग्रियों की आपूर्ति करने हेतु विक्रेताओं से दिनांक 17.08.2024 के पूर्वाह्न 11:00 बजे तक मुहुरबंद निविदा जिला कल्याण पदाधिकारी, लोहरदगा के पदमार्ग से आमंत्रित की जाती है। इच्छुक निविदादाता विहित प्रपत्र में अपना निविदा समेकित जनजाति विकास अभिकरण, लोहरदगा में निर्धारित अवधि के पूर्व जमा कर सकते हैं। दिनांक 17.08.2024 के पूर्वाह्न 11:30 बजे परियोजना निदेशक, समेकित जनजाति विकास अभिकरण, लोहरदगा (ITDA) के कार्यालय कक्ष में निविदादाता या उनके द्वारा प्राधिकृत प्रतिनिधि की उपस्थिति में जिला क्रय समिति के समक्ष निविदा खोली जाएगी, जिसमें नमूना एवं संबंधित कागजातों के साथ वे उपस्थित रहेंगे। आपूर्ति संबंधित विवरणी एवं निविदा की शर्तें लोहरदगा जिला के अधिकारिक वेबसाइट www.lohardaga.nic.in एवं कार्यालय के सूचना पट्ट पर देखा जा सकता है।

जिला कल्याण पदाधिकारी, लोहरदगा
परियोजना निदेशक, आईडीडी090, लोहरदगा
PR 332260 Lohardaga(24-25):D



बेमिसाल विनेश

विमिन रेसलर विनेश फोगाट ने जिस तरह से पैरिस ओलिंपिक के 12वें दिन फाइनल में जगह बना कर इतिहास रचा और फिर डिस्कवॉलिफाई कर दी गर्बी, वह किसी सदमे से कम नहीं। पूरा देश जैसे उनकी उपलब्धि पर झूम उठा था, वैसे ही उन्हें अयोग्य घोषित किये जाने पर शोक और गुस्से से भर गया। हालांकि इस तरह का घटनाक्रम किसी भी स्पोर्ट्सपर्सन के लिए दुखद होता, लेकिन विनेश फोगाट जिस तरह का जज्बा दिखाते हुए यहाँ तक पहुँची थीं, उसमें देश ही नहीं दुनिया भर के खेल प्रेमियों की भावनाओं का उनके साथ जुड़ जाना बिल्कुल स्वाभाविक था। खास कर इसलिए कि मात्र 100 ग्राम वजन ज्यादा होने की वजह से ऐसी ऐतिहासिक उपलब्धि से वंचित किया जाना किसी के लिए भी आसानी से हजम होना मुश्किल है। इससे पहले विनेश ने साथी पहलवानों के साथ कुश्ती के क्षेत्र में चल रही कथित गड़बड़ियों के खिलाफ आवाज बुलंद कर पूरी दुनिया का ध्यान अपनी ओर खींचा था। कुश्ती महासंघ के तत्कालीन अध्यक्ष के खिलाफ यौन शोषण जैसा गंभीर आरोप लगाने का मतलब था करियर दांव पर लगाना। हालांकि उस मामले में कानूनी प्रक्रियाएँ चल रही हैं और अदालत के फैसले का इंतजार है। लेकिन इन सबके बावजूद ओलिंपिक में अयोग्य करार दिये जाने से पहले का विनेश का प्रदर्शन दिखाता है कि उनमें कितनी हिम्मत है।

कुश्ती महासंघ के मौजूदा अध्यक्ष संजय सिंह ने कहा भी है कि स्पोर्ट्स स्टाफ द्वारा अपना काम ठीक से न करने संबंधी शिकायतों की जांच की जायेगी। तात्कालिक आरोप-प्रत्यारोपों के जरिए इन सवालों के सही जवाब नहीं मिल सकते।

यह भी तय है कि कुश्ती महासंघ के खिलाफ आवाज उठा कर उन्होंने इसके तत्कालीन कर्ताधत्ताओं की नाराजगी मोल ली थी। इससे यह भी समझा जा सकता है कि खेल ढांचे का एक हिस्सा विनेश के साथ सहज नहीं महसूस कर रहा होगा और उन्हें पैरिस ओलिंपिक की अपनी पूरी यात्रा प्रतिकूल माहौल में तय करनी पड़ी होगी। यह संघर्ष का उनका जज्बा ही था, जिसमें उन्होंने 50 किलोग्राम कैटिगरी की वर्ल्ड और ओलिंपिक चैंपियन युई सुसाकी तक को पराजित कर दिया, जो 82 मैचों से अजेय थीं। यह बात कई कोनों से उठ रही है कि 100 ग्राम ज्यादा वजन निकलना खुद रेसलर की नहीं, बल्कि स्पोर्ट्स स्टाफ की कमी का नतीजा कहा जायेगा। कुश्ती महासंघ के मौजूदा अध्यक्ष संजय सिंह ने कहा भी है कि स्पोर्ट्स स्टाफ द्वारा अपना काम ठीक से न करने संबंधी शिकायतों की जांच की जायेगी। तात्कालिक आरोप-प्रत्यारोपों के जरिए इन सवालों के सही जवाब नहीं मिल सकते। जो कुछ हुआ है, वह न केवल दुर्भाग्यपूर्ण है बल्कि खेल ढांचों से लेकर राजनीतिक संस्कृति तक तमाम पहलुओं की गहराई से पड़ताल की मांग करता है। जहाँ तक विनेश की बात है, तो तकनीकी आधार पर मेडल चाहे जिसके भी नाम कर दिया गया हो, दुनिया भर के खेल प्रेमियों के दिलों में उनकी उपलब्धि हमेशा के लिए दर्ज हो चुकी है।

अभिमत

आजाद सिपाही

अनूठी है आदिवासियों की जीवन शैली और परंपरा

अर्जुन उरांव

आदिवासी समाज और संस्कृति के प्रति हमारे तथाकथित सुसंस्कृत समाज का रवैया क्या है? वो चाहे सेलानी, पत्रकार, लेखक हों या समाजशास्त्री, आम तौर पर सबकी एक ही मिलीजुली कोशिश इस बात को खोज निकलने की रही है कि आदिवासियों में अदभुत और विलक्षण क्या है? उनके जीवन और व्यवहार में आश्चर्य और तमाशे के लायक चीजों की तलाश और हमसे बेमेल और पराये पहलुओं को इकट्ठे तरीके से रोशन करने लोगों का ध्यान आकर्षित करने और मनोरंजन के लिए ही लोग आदिवासी समाज और सुसंस्कृति की ओर जाते रहे हैं। नतीजा हमारे सामने है। उनके यौन जीवन और रीति-रिवाजों के बारे में गुदगुदाने वाले सनसनीखेज ब्योरे तो खूब मिलते हैं, पर उनके पारिवारिक जीवन की मानवीय व्यथा नहीं। उनके अलौकिक विश्वास, जादू-टोने और विलक्षण अनुष्ठानों का आँखों देखा हाल तो मिलता है, उनका ज़िंदगी के हर मोड़ पर हाइटोड संघर्ष की बहुरूपी और प्रमाणिक तस्वीर नहीं। वे आज भी आदमी की अलग नस्ल के रूप में अजूबा की तरह पेश किये जाते हैं। विचित्र वेशभूषा में आदिम और जंगली आदमी की मानिंद।

जनजातियों की सांस्कृतिक परंपरा और समाज-संस्कृति पर विचार की एक दिशा यहाँ से भी विचारणीय मानी जा सकती है। मानव विज्ञानियों और समाजशास्त्र के अध्येताओं ने विभिन्न जनजातीय समुदायों का सर्वेक्षणमूलक व्यापक अध्ययन प्रस्तुत किया है और उसके आधार पर विभिन्न जनजातियों के विषय में सूचनाओं के विषय-कोष हमें सुलभ हैं। पुनः इस अकूत शोध-सामग्री के आधार पर विभिन्न जनजातीय समूहों और समाजों के बारे में निष्कर्षमूलक

जनजातियों की सांस्कृतिक परंपरा और समाज-संस्कृति पर विचार की एक दिशा यहाँ से भी विचारणीय मानी जा सकती है। मानव विज्ञानियों और समाजशास्त्र के अध्येताओं ने विभिन्न जनजातीय समुदायों का सर्वेक्षणमूलक व्यापक अध्ययन प्रस्तुत किया है और उसके आधार पर विभिन्न जनजातियों के विषय में सूचनाओं के विषय-कोष हमें सुलभ हैं। पुनः इस अकूत शोध-सामग्री के आधार पर विभिन्न जनजातीय समूहों और समाजों के बारे में निष्कर्षमूलक समाजशास्त्र के अध्येताओं का निर्देश भी किया जा सकता है।



समानताओं का निर्देश भी किया जा सकता है। लेकिन ऐसे अध्ययन का संकट तब खड़ा हो जाता है, जब हम ज्ञान को ज्ञान के लिए नहीं मानकर उसकी सामाजिक संगति की तलाश शुरू करते हैं। वे सारी सूचनाएँ हमें एक अनजानी दुनिया से हमारा साक्षात्कार कराती हैं, किंतु इस ज्ञान का संयोजन भारतीय समाज में उनके सामंजस्यपूर्ण समायोजन के लिए किस प्रकार किया जाये, यह प्रश्न अन्य दूसरे सवालों से अधिक महत्वपूर्ण हो जाता है। यहाँ समाज-चिंतन की हमारी दृष्टि और उसके कोण की वास्तविक परीक्षा भी शुरू हो जाती है। ठीक यहीं से सूचनाओं का विश्लेषण-विवेचना चुनौती बनकर खड़े हो जाते हैं। किसी भी समाज का अतीत बहुत महत्वपूर्ण होता है। तो भी शुद्ध अतीतजीवी होने की भी कोई ताकिकता नहीं हो सकती है। जनजातियों के संदर्भ में विचार करें, तो यह सवाल और नुकीला हो जाता है कि क्या उन्हें आदिम मानव सभ्यता के पुरातात्विक पुरावशेष के रूप में पुरातन जीवन-स्थिति में ही अलग-थलग छोड़ दिया जाये या विज्ञान और तकनीकी प्रगति की आधुनिक व्यवस्था में समायोजित होने का अवसर भी दिया

जाये? सवाल तो यह भी उतना ही महत्वपूर्ण है कि क्या उनके विकास के नाम उन्हें आधुनिक जटिल राज्य तंत्र और समाज-व्यवस्था के सामने टूटकर बिखरने के लिए छोड़ दिया जाये या उन्हें नये परिवेश में सहज गतिशील होने के लिए पर्याप्त अवसर दिया जाये? आज जब औद्योगिक विकास के लिए खनिज संपदा और जंगल-पहाड़ के इलाके राष्ट्रीय अर्थव्यवस्था के लिए अनिवार्यतः उपयोगी माने जा रहे हैं और वे सारी सहूलियतें इन्हीं आदिवासी अंचलों में सुलभ हैं, तो क्या क्षेत्रीय या राष्ट्रीय हितों के लिए 10 प्रतिशत आदिवासियों की विस्थापित कर उनकी अपनी जीवन शैली, समाज-संरचना, सांस्कृतिक मूल्यों में बलात वंचित कर दिया जाये? यानी आज यह सर्वोपरि आवश्यकता दिख रही है कि विकास की मौजूदा अवधारणा की एक बार फिर समीक्षा की जाये और नयी आधुनिक व्यवस्था में जनजातीय समूहों के मानवीय अधिकारों की समुचित अभिरक्षा की जाये। तभी जनजातीय संस्कृति या उसकी परंपरा के विषय में हमारी चिंता को एक वास्तविक आधार सुलभ होगा। आदिवासियों के आख्यान उनके

मिथक, उनकी परंपराएँ आज इसलिए महत्वपूर्ण नहीं हैं कि वे बीते युगों की कहानी कहती हैं, बल्कि उनकी अपनी समाज-व्यवस्था के सामने टूटकर बिखरने तक और बौद्धिक प्रसंगिकता के लिहाज से भी महत्वपूर्ण हैं। उनकी कलात्मक अभिव्यक्तियाँ, सौंदर्यात्मक चेष्टाएँ और अनुष्ठानिक क्रियाएँ हमारी-आपकी कला-संस्कृति की तरह आराम के क्षणों को भरने वाली चीजें नहीं हैं, उनकी पूरी ज़िंदगी से उनका एक क्रियाशील, प्रयोजनशील और पारस्परिक रिश्ता है, इसलिए उनकी संस्कृति एक ऐसी अन्विष्टि के रूप में आकार ग्रहण करती है, जिनमें उनके जीवन और यथार्थ की पुनार्चना होती है। सांस्कृतिक परंपरा पर विचार करने से पहले यह परिभाषित कर लेना उचित प्रतीत होता है कि संस्कृति क्या है? संस्कृति कर लेना उचित प्रतीत होता है कि संस्कृति और लोकतंत्र में क्या अंतर है। जनजातीय संस्कृति और लोक संस्कृति में भी कोई अंतर है या नहीं? विविध प्रकार की जीवन-शैलियों और सामाजिक परंपराओं में संस्कृति के जो स्थानिक और देशिक रूप दिखाई पड़ते हैं, उनके वर्गीकरण और एकीकरण के क्या आधार

हो सकते हैं। संस्कृति की जो व्याख्या मानवशास्त्री देते हैं, वह स्वयं सांस्कृतिकमियों के लिए कितना अर्थपूर्ण है? झारखंड की जनजातीय संस्कृति और गैर जनजातीय सदांनी संस्कृति के बीच परस्पर आदान-प्रदान का सिलसिला पुराना है। इसकी जांच के आधार के रूप में भाषा का उपयोग जिन विद्वानों ने किया है, उनमें डॉ. कायपर, प्रो.प्रिजुलिसकी, डॉ. प्रबोधचंद्र बागची, प्रो. सिलवा लेवी और डॉ. दिनेश्वर प्रसाद के अध्ययन से यह तथ्य प्रामाणित होता है कि संस्कृतिक संबद्धता का इतिहास उतना ही पुराना है, जितना इस दुर्गम क्षेत्र में मानव-विकास। इस सांस्कृतिक संबद्धता की सदियों पुरानी परंपरा को डॉ. वीर भारत तलवार जैसे विद्वान झारखंडी बनाम ब्राह्मणवादी संस्कृति की संघर्ष यात्रा के रूप में विवेचित करते हैं। उन्होंने यह बताने की कोशिश की है। झारखंड की समतावादी संस्कृति और बेदवादी ब्राह्मणवादी संस्कृति एक दूसरे की विरोधी हैं। कालांतर में जो सांस्कृतिक प्रयोजन इस क्षेत्र की अनार्य संस्कृति में फैला है, वह ब्राह्मणवादी संस्कृति के हस्तक्षेप के कारण है। उनका मानना है कि झारखंडी जातियों के ब्राह्मणीकरण की शुरुआत असल में झारखंड में सामंती राज्य सत्ताओं के उदय के बाद से हुई। अपने कथन के लिए साक्ष्य जुटाते हुए डॉ. तलवार, डॉ. कुमार सुरेश सिंह के चेतो लोंगों पर किये गये शोध अध्ययन का हवाला देते हैं, जिसमें दिखाया गया है कि झारखंड में विभिन्न सामंती राज्य कायम हुए तो उनके राजपरिवार ही, जो बाकी जनता पर अपनी श्रेष्ठता को साबित करना चाहते थे, ब्राह्मणवादी संस्कृति को लाने के माध्यम बने। एक ही कबौले के शेष लोंगों से खुद को ऊंचा घोषित करने के लिए अपना संबंध ब्राह्मणवाद से जोड़ा। इस काम के लिए ब्राह्मणवाद ही सबसे उपयोगी व्यवस्था थी। (ये लेखक के अपने विचार हैं।)

बीएसएफ ने भारत में घुस रहे 1500 बांग्लादेशियों को रोका

अंतरिम सरकार के शपथ ग्रहण में भारत को भी न्योता हाई कमिश्नर जा सकते हैं एजेंसी

ढाका। बांग्लादेश में हिंसा और राजनीतिक उथल-पुथल के बीच इरुद्ध ने भारत में घुसने की कोशिश कर रहे करीब 1500 बांग्लादेशियों को रोका है। इनमें से 1 हजार लोग बिहार और 500 लोग पश्चिम बंगाल के जलपाईगुड़ी के रास्ते भारत आ रहे थे। घुसपैठ को देखते हुए भारत-बांग्लादेश बॉर्डर पर बीएसएफ अलर्ट हो गयी है। वहीं भारत के विदेश मंत्रालय ने गुरुवार को बताया कि शोध हसीना का

आगे का क्या प्लान है, उन्हें इसकी जानकारी नहीं है। वहीं, बांग्लादेश में मोहम्मद युनुस की अगुआई में बन रही अंतरिम सरकार के शपथ ग्रहण समारोह में भारत को भी न्योता मिला है। विदेश मंत्रालय के प्रवक्ता जायसवाल ने बताया कि बांग्लादेश में भारत के हाई कमिश्नर इस शपथ ग्रहण समारोह में शामिल हो सकते हैं। अंतरिम सरकार में 15 सदस्य होंगे। युनुस आज दोपहर ढाई बजे ढाका पहुंच गए हैं। रात 8 बजे कर 30 मिनट पर सरकार का शपथ ग्रहण समारोह होगा। ढाका टिब्यून के मुताबिक, शपथ समारोह में करीब 400 लोग शामिल होंगे।

लगातार नौवीं बार रेपो रेट को 6.5% पर स्थिर रखा

रिजर्व बैंक ने 18 महीनों से ब्याज दरों में बदलाव नहीं किया आजाद सिपाही संवाददाता

नयी दिल्ली। भारतीय रिजर्व बैंक की मौद्रिक नीति समिति ने तीन दिन की बैठक के बाद रेपो रेट को मौजूदा दर 6.5% पर बरकरार रखने का फैसला किया है। आरबीआई गवर्नर शक्तिकांत दास ने गुरुवार को इसकी जानकारी दी। उन्होंने बताया कि मौद्रिक नीति समिति ने 6, 7 और 8 अगस्त को हुई बैठक के में 4:2 के बहुमत से नीतिगत ब्याज दरों यानी रेपो रेट को 6.5% पर अपरिवर्तित रखने का फैसला किया। रेपो रेट में फरवरी 2023 से कोई बदलाव नहीं किया गया है। एमपीसी ने लगातार नौवीं बैठक में रेपो रेट को 6.5% पर स्थिर रखने का फैसला किया है।

एमपीसी के फैसलों के प्लान के बाद अब एक बात साफ हो गई कि आम आदमी को ऋणों की ईएमआई पर फिलहाल कोई राहत नहीं मिलने वाली है। एमपीसी के फैसलों की जानकारी देने हुए आरबीआई गवर्नर ने कहा कि वैश्विक स्तर पर अस्थिरता दिख रही है। हालांकि दुनियाभर में महंगाई में कमी आ रही है। सेट्टल बैंक अर्थव्यवस्था की स्थिति के आधार पर ब्याज दरों पर फैसला ले रहे हैं। घरेलू अर्थव्यवस्था में मजबूती कायम है। सर्विस सेक्टर का प्रदर्शन काफी बेहतर हुआ है। सेवा क्षेत्र और निर्माण क्षेत्र में मजबूती जारी है। आरबीआई गवर्नर ने बताया कि वित्तीय वर्ष 2024-25 में जीडीपी 7.2% बरकरार रहने का अनुमान है।

बंगाल के पूर्व सीएम बुद्धदेव भट्टाचार्य का निधन, 80 साल की उम्र में ली अंतिम सांस

साल 2000 से 2011 तक लगातार 11 वर्षों तक बंगाल के मुख्यमंत्री रहे

निधन पर राजनीतिक जगत में शोक की लहर, पीएम मोदी, ममता बनर्जी, राज्यपाल ने जाताया शोक निधन पर ममता ने राज्य में सार्वजनिक अवकाश की घोषणा की

आजाद सिपाही संवाददाता

कोलकाता। बंगाल के पूर्व मुख्यमंत्री और दिग्गज वामपंथी नेता बुद्धदेव भट्टाचार्य (80 साल) का गुरुवार को निधन हो गया। सुबह 8.20 बजे कोलकाता के पाम एवेन्यू स्थित अपने आवास पर उन्होंने अंतिम सांस ली। उनके बेटे सुचेतन भट्टाचार्य ने उनके निधन की जानकारी दी। बुद्धदेव भट्टाचार्य लंबे समय से बीमार चल रहे थे। उन्हें सांस लेने में दिक्कत थी। वे सीओपीडी (क्रानिक आल्बर्ट्रिकटव पल्मोनरी डिजीज) और बुढ़ापे से जुड़ी अन्य वाममोर्चा शासन का अंत कर बंगाल की सत्ता पर काबिज हुई

अंतिम संस्कार आज

माकपा के प्रदेश अध्यक्ष मोहम्मद सलीम ने बताया कि कामरेड भट्टाचार्य का शुक्रवार अंतिम संस्कार किया जायेगा। शुक्रवार शाम 4 बजे माकपा के प्रदेश मुख्यालय अलीमूदीन स्ट्रीट से उनकी अंतिम यात्रा निकलेगी।

में उनके घर पर ही उनका इलाज चल रहा था। वेदांग छवि वाले बुद्धदेव साल 2000 से 2011 तक लगातार 11 वर्षों तक बंगाल के मुख्यमंत्री पद पर रहे थे। बंगाल में वाममोर्चे के 34 वर्षों के शासन के दौरान बुद्धदेव भट्टाचार्य, ज्योति बसु के बाद माकपा के दूसरे और आखिरी मुख्यमंत्री थे। 2011 में तृणमूल कांग्रेस सुप्रीमो ममता बनर्जी ने बुद्धदेव भट्टाचार्य की अगुवाई वाले वाममोर्चा शासन का अंत कर बंगाल की सत्ता पर काबिज हुई

पीएम मोदी, सीएम ममता और राज्यपाल ने जाताया दुख

कामरेड बुद्धदेव भट्टाचार्य के निधन की सूचना सामने आते ही राजनीतिक जगत में शोक की लहर छा गयी है। प्रधानमंत्री नरेंद्र मोदी से लेकर बंगाल की मुख्यमंत्री ममता बनर्जी और राज्यपाल डॉ. सीवी आनंद बोस सहित सभी दलों के राजनेताओं और समाज के सभी वर्गों के लोगों ने उनके निधन पर गहरी दुःख जताया है। पीएम मोदी ने एक्स पर लिखा- बंगाल के पूर्व मुख्यमंत्री बुद्धदेव भट्टाचार्य के निधन से दुःखी हूँ। वे एक राजनीतिक दिग्गज थे जिन्होंने राज्य की प्रतिबद्धता के साथ सेवा की। उनके परिवार और समर्थकों के प्रति मेरी हार्दिक संवेदनाएँ। ओम शांति।

ममता ने सार्वजनिक अवकाश की घोषणा की भट्टाचार्य के निधन पर ममता ने आज राज्य में सार्वजनिक अवकाश की भी घोषणा की। ममता ने झाड़ग्राम जिले के दौरे पर रवाना होने से पहले दोपहर में पाम एवेन्यू स्थित आवास पर भी जाकर पूर्व मुख्यमंत्री को श्रद्धांजलि दी। स्वजनों से भी उन्होंने बात की और ढाढ़स बंधाया।

थी। बंगाल में उद्योग के लिए वाममोर्चा सरकार द्वारा किसानों से कथित जबरन भूमि अधिग्रहण के खिलाफ ममता बनर्जी की अगुवाई में सिंगूर और नंदीग्राम में हुए बहुचर्चित आंदोलन के समय बुद्धदेव भट्टाचार्य ही मुख्यमंत्री थे। 2011 में हुई करारी हार के बाद भट्टाचार्य सक्रिय राजनीति से दूर हो गये थे। 2015 में माकपा के पालित ब्यूरो और केंद्रीय समिति से भी उन्होंने इस्तीफा दे दिया था। उनके परिवार में पत्नी और एक बेटा है।

उनका जन्म 1944 में उत्तर कोलकाता में हुआ था। उन्होंने बंगाल के प्रतिष्ठित प्रेसीडेंसी कालेज से ही बंगाली साहित्य की पढ़ाई की थी। इसके बाद, वे माकपा से जुड़ गये थे। इसी दौरान वे डेमोक्रेटिक यूथ फेडरेशन के सेचिव भी रहे। भट्टाचार्य को सादगीपूर्ण जीवन जीने के लिए जाना जाता था, क्योंकि वह मुख्यमंत्री रहने के दौरान और उसके बाद पाम एवेन्यू स्थित अपने दो कमरे के सरकारी फ्लैट में ही रहे।

10वें दिन रेस्क्यू जारी : वायनाड लैंडस्लाइड में 138 लोग अब भी लापता

पीएम मोदी 10 अगस्त को पीड़ितों से मिलेंगे

आजाद सिपाही संवाददाता वायनाड। केरल के वायनाड में 29 जुलाई की देर रात हुए लैंडस्लाइड में अब भी 138 लोग अब भी लापता हैं। गुरुवार (8 अगस्त) को लगातार 10वें दिन रेस्क्यू ऑपरेशन जारी है। हादसे में अब तक 413 लोगों की मौत हुई है। मीडिया रिपोर्ट्स की माने तो प्रधानमंत्री नरेंद्र मोदी शनिवार (10 अगस्त) को पीड़ितों से मिलने

हवाई सर्वेक्षण करेंगे। इसके बाद वह रिलीफ कैम्प में पीड़ितों से मिलेंगे, जहाँ 10 हजार से ज्यादा लोग शरण लिए हुए हैं। केरल सरकार ने लैंडस्लाइड में लापता 138 लोगों की लिस्ट जारी की है। मोदी के दौरे को लेकर अभी आधिकारिक पुष्टि नहीं की गई है। हालाँकि, कहा जा रहा है कि ढट के दौरे के बाद वायनाड लैंडस्लाइड को राष्ट्रीय आपदा

(लेवल-3 डिजास्टर) घोषित किया जा सकता है। नेता प्रतिपक्ष राहुल गांधी ने बुधवार (7 अगस्त) को लोकसभा में इसकी मांग की थी। बता दें कि वायनाड में 29-30 जुलाई देर रात 2 बजे और 4 बजे के करीब मुंडक्कड़, चूरलमाला, अष्टमाला और नूनुपुझा गाँवों में लैंडस्लाइड हुई थीं। इनमें घर, पुल, सड़कें, गाड़ियाँ बह गयीं।

बता दें कि वायनाड में 29-30 जुलाई देर रात 2 बजे और 4 बजे के करीब मुंडक्कड़, चूरलमाला, अष्टमाला और नूनुपुझा गाँवों में लैंडस्लाइड हुई थीं। इनमें घर, पुल, सड़कें, गाड़ियाँ बह गयीं।

केरल में मिला दिमाग पर असर डालनेवाला वायरस

आठ महीने में 15 मामले, पांच की मौत, पुणे में जीका वायरस के 7 नये केस मिले

आजाद सिपाही संवाददाता

नयी दिल्ली। केरल में ब्रेन पर असर डालने वाले नये वायरस की पहचान हुई है। केरल सरकार ने इसका नाम अमीबिक मेनिंगोएन्सेफलाइटिस बताया है। स्वास्थ्य मंत्री वीना जॉर्ज ने सात अगस्त की देर रात बताया कि जगस्ती से अब तक वायरस के कुल 15 मामले सामने आये हैं। इससे पांच मरीजों की मौत हो चुकी है।

उधर पुणे में भी जीका वायरस के दो महीने में सात और नये मामले सामने आये हैं। इनमें 6 प्रेग्नेट महिलाएँ शामिल हैं।

राजस्थान : पाली में 15 गांव डूबे, 100 लोगों का रेस्क्यू

बिहार में बिजली गिरने से 8 मौतें

आजाद सिपाही संवाददाता

नयी दिल्ली। देश के लगभग सभी राज्यों में बारिश का दौर जारी है। बिहार में पिछले 24 घंटे के दौरान बिजली गिरने से 8 लोगों की मौत हुई है। गंगा, बागमती और कोसी नदी खतरे के निशान से ऊपर बढ़ रही हैं। कटिहार के बरारी में सुघाई घाट से मतलुधार के बीच 5 करोड़ की लागत से बन रहे ब्रिज का पिलर और ब्रिज बाँस गंगा में समा गया। हिमाचल प्रदेश के मंडी के 9 मील के पास देर रात 3 बजे चंडीगढ़-मनाली नेशनल हाईवे पर लैंडस्लाइड हुआ। फलबे में एक ट्रक और पिकअप फंसे गया। दोनों गाड़ियों के ड्राइवर ने

भागकर जान बचायी। राज्य में पिछले 24 घंटे के दौरान लगातार तेज बारिश से चंडीगढ़-मनाली हाईवे सहित 214 सड़कें बंद हैं। मध्य प्रदेश में ओंकारेश्वर डैम के 18 गुल्ट खोल दिये गये हैं। डैम में कुल 23 गेट हैं। राजस्थान के पाली शहर में 15 गांव डूब गये हैं। अभी तक रेस्क्यू कर करीब 100 लोगों को बचाया गया है। वहाँ से 100 से ज्यादा लोगों को रेस्क्यू किया गया है। मौसम विभाग ने राज्य के 9 जिलों में अलर्ट जारी किया है। वाराणसी में 80 से ज्यादा घाट घाट डूब गये हैं। असरी घाट और सुबह-ए-बनारस घाट भी जलमग्न हो चुके हैं।



तीन माह से नहीं मिली वृद्धापेंशन बुजुर्ग परेशान

बेड़ो (आजाद सिपाही)। प्रखंड मुख्यालय सहित ग्रामीण क्षेत्रों में पिछले तीन महीनों से वृद्धजनों को पेंशन नहीं मिल रहा है। जिस कारण वे आर्थिक परेशानी का सामना कर रहे हैं। पेंशन पाने वाले वृद्ध, दिव्यांग, विधवा एवं असाध्य रोगी इसी पर निर्भर हैं। गुरुवार को भी दर्जनों लोग बेड़ो के विभिन्न बैंकों से प्रखंड कार्यालय पहुंचे। फगानी देवी, सीता देवी, बाला देवी, जितवाहन महतो, जगरनाथ साहू, जटु मुंडा, बिहारी साव का कहना है कि पिछले तीन महीनों उन्हें पेंशन नहीं मिला है, जबकि अगस्त का पहला सप्ताह भी बीत चुका है। प्रखंड के अधिकार पेंशनधारक ऐसे हैं जिनका पेंशन से ही गुजारा चलता है। पेंशन न आने से उसकी स्थिति खराब हो रही है। उन्हें अपनी जरूरतें पूरी करने के लिए दूसरों पर निर्भर होना पड़ रहा है।

सिल्ली विधायक ने सुरसू में पीसीसी पथ एवं सीढ़ी निर्माण कार्य का किया शिलान्यास बिना भेदभाव के करता हूँ विकास कार्य : सुदेश महतो

एक सप्ताह के भीतर 1.5 करोड़ की लागत से सुरसू से हरजालुम तक पथ मजबूतीकरण कार्य एवं कुतुरलोवा-पुटादाग के बीच 4.11 करोड़ की लागत से उच्च स्तरीय पुल निर्माण कार्य का होगा शिलान्यास

आजाद सिपाही संवाददाता सिक्किदीरी। पूर्व उप मुख्यमंत्री सह सिल्ली विधायक सुदेश महतो ने प्रस्तावित जोन्हा प्रखंड के सुरसू पंचायत अंतर्गत कुतुरलोवा महवा बेड़ा खाया टोलों में विधायक मद से बनाये जाने वाले 300 फिट पीसीसी पथ एवं हरजालुम गांव में स्वर्ण रेखा नदी किनारे सीढ़ी निर्माण कार्य का गुरुवार को शिलान्यास किया। इस अवसर पर विधायक ने कहा कि झारखंड में



पीसीसी पथ के निर्माण कार्य का शिलान्यास करते विधायक सुदेश महतो।

हमारी सरकार नहीं होने के बावजूद हमारे विधानसभा क्षेत्र में जो काम हुआ शायद सत्ता में रहते हुए भी उसका काम नहीं कर पायेंगे। विधायक ने बताया कि इसी महीने इसी गांव में 4.11 करोड़ रुपये की लागत से महवा बेड़ा और पुटादाग के बीच बनने वाले उच्च स्तरीय पुल के निर्माण कार्य का शिलान्यास होगा। इसी के साथ

स्वास्थ्य उप केंद्र की तर्ज पर वन विभाग द्वारा निर्मित भवन जो अभी खाली पड़ा है उसमें 15 दिनों के अंदर स्वास्थ्य सुविधा उपलब्ध करायेगे। इसमें सभी प्रकार की दवाईयों के साथ ही चिकित्सक भी उपलब्ध रहेंगे। इस सुदूरवर्ती क्षेत्र के बच्चों के पास उच्च शिक्षा के लिए कोई सुविधा नहीं है। यहां के लोग आर्थिक रूप से भी संपन्न नहीं हैं। जिनके लिए बस सेवा की शुरुआत की जा रही है। जो बच्चे पढ़ने में अच्छे हैं वैसे 100 बच्चों को अपने पास रख कर उनके पढ़ाई का पूरा खर्च वहन करेंगे। जो पांच साल बाद दिखाई देगा। विधायक ने कहा कि चुनाव के समय ऐसे कई लोग आएंगे और भ्रमित करने का प्रयास करेंगे, लेकिन अपना और बच्चों के

भविष्य को संवारने के लिए सोच समझ कर निर्णय लेना है। मौके पर अनगड़ा पूर्वी जिला परिषद के राजेंद्र शाही मुंडा, सुरसू मुखिया सुमित्रा देवी, गडौडीह मुखिया विजय उरांव, जिला सचिव शंकर बेदिया, राजू महली, प्रखंड उपाध्यक्ष अमरसिंह मुंडा, सिंधु कान्हू युवा खेल क्लब अध्यक्ष दीनदयाल बेदिया, सुरसू पंचायत अध्यक्ष धर्मदेव रजवार, मुखिया प्रतिनिधि श्यामसुंदर बेदिया, ग्राम प्रभारी डबलू बेदिया, सिताराम साहू, बबलू, सुखनंदन बेदिया, घनश्याम बेदिया, सिताराम रजवार, गोपाल नायक, मो रिजवान अंसारी, सुदामा प्रजापति, पौलस उरांव, रवि करमाली, वार्ड सदस्य हरिनंदन, तुलसी प्रजापति आदि उपस्थित थे।

शिवसेना के झारखंड प्रमुख ने महाराष्ट्र के मुख्यमंत्री से की शिष्टाचार मुलाकात

बेड़ो (आजाद सिपाही)। महाराष्ट्र के मुख्यमंत्री एकनाथ शिंदे से गुरुवार को झारखंड शिवसेना के प्रमुख दीपक सिंह और राज्य उपप्रमुख राधेश मूखर्जी ने शिष्टाचार मुलाकात किया। इस दौरान उन्होंने झारखंड स्थित देवघर के बाबा बैजनाथ ज्योतिर्लिंग की पेंटिंग फोटो भेंट किया।



हाइकोर्ट के आदेश की अवहेलना, रातू में 9 मीट दुकानदारों पर प्राथमिकी दर्ज

रातू (आजाद सिपाही)। हाइकोर्ट के आदेश के बाद भी रातू थाना क्षेत्र के विभिन्न भागों में मीट दुकानों में खुलेआम मीट की बिक्री की जा रही है। जिसकी सूचना मिलने पर पुलिस ने कार्रवाई करते हुए मीट के 9 दुकानदारों के खिलाफ प्राथमिकी दर्ज की है। आरोपियों में काठीटांड निवासी तौहीद अंसारी व छोटे भगत, रवि स्टील के बासु विश्वकर्मा, कमडे के रोहित उरांव, तिलता चौक के उरुना उरांव, सुनिल उरांव व अमन तिर्की, टेंडर के अनिल उरांव व रातू चड़ी के उदित ठाकुर शामिल हैं। इनपर बिना लाइसेंस दुकान संचालित करने व अदालत के आदेश के बाद भी दुकान में काला शीशा नहीं लगाने का आरोप है।

जय माता दी क्लब दुर्गा पूजा पंडाल का भूमि पूजन

नामकुम (आजाद सिपाही)। नामकुम खटाल यशराज धर्मकांडा के समीप गुरुवार को जय माता दी क्लब नामकुम दुर्गा पूजा समिति की ओर से पूजा पंडाल के निर्माण कार्य का भूमि पूजन हुआ। पंडित श्रीधर पाठक ने पूरे विधि-विधान से पूजा कराया। समिति के अध्यक्ष



विनोद सिंह ने कहा कि यहां दुर्गा पूजा पूरे विधि-विधान से की जाती है। पूजा को लेकर क्षेत्र के लोग काफी उत्साहित हैं। इस मौके पर दीपक सिंह, राहुल सिंह, राजू सिंह, यश सिंह, समर सिंह, महेंद्र, राकेश आदि उपस्थित थे। क्लब के सदस्यों ने बताया कि इस वर्ष भव्य पंडाल का निर्माण बंगाल के कारीगरों द्वारा किया जाएगा।

नामकुम में दो दिवसीय फुटबॉल टूर्नामेंट का आयोजन

नामकुम (आजाद सिपाही)। नामकुम तेतरी टोली स्थित हंसराज वाघवा स्कूल मैदान में गुरुवार को शहीद बिरसा क्लब जोरार के बैनर तले दो दिवसीय फुटबॉल टूर्नामेंट का आयोजन किया गया। इसका उद्घाटन वार्ड 47 के पूर्व पार्षद किरण सांगा ने किया। उन्होंने कहा कि फुटबॉल खेल हमें अनुशासन सिखाता है। इसलिए खिलाड़ियों को खेल को खेल की भावना से खेलना चाहिए। टूर्नामेंट में कुल 16 टीम हिस्सा ले रही हैं। वहीं, उद्घाटन मैच अमित गोप एफसी बनाम तेतरी टोली एफसी के बीच खेला गया। जिसमें तेतरी टोली की टीम 1-0 से विजयी रही। मौके पर अध्यक्ष मनोज मुंडा उर्फ कुंकु, भजन सिंह मुंडा, बालद सांगा, सुनील मुंडा, बट्टी सांगा, अमर मुंडा आदि उपस्थित थे।



शहीद निर्मल महतो के शहादत दिवस पर फुटबॉल प्रतियोगिता का आयोजन अनगड़ा (आजाद सिपाही)। आजसू के केंद्रीय सचिव पारसनाथ उरांव के संज्ञान में गुरुवार को शहीद निर्मल महतो की शहादत दिवस पर लुण्ठ खेल स्टैडियम में खिजरी विधानसभा स्तरीय फुटबॉल प्रतियोगिता का शुभारंभ किया गया। प्रतियोगिता में 16 टीम भाग ले रही हैं। उद्घाटन मैच लुण्ठ पंचायत एवं गेतलसूद पंचायत के बीच खेला गया। जिसमें पेनाल्टी शूट आउट में गेतलसूद की टीम विजयी रही। इससे पहले केंद्रीय सचिव पारसनाथ उरांव, जितेंद्र सिंह, फुलकुमारी देवी, बीणा देवी, आतिश महतो, जलनाथ चौधरी, जगरनाथ महतो, काशीनाथ महतो, धर्मदेव सिंह, गणेश उरांव, उमेश महतो आदि ने खिलाड़ियों से प्रवचन प्राप्त कर उद्घाटन मैच शुरू कराया। शुक्रवार को विश्व आदिवासी दिवस के दिन प्रतियोगिता का फाइनल मैच खेला जाएगा। इस अवसर पर मैटिक और इंटर में 80 प्रतिशत से उपर अंक लाने वाले छात्र-छात्राओं को सम्मानित किया जाएगा। वहीं विभिन्न क्षेत्रों में उत्कृष्ट कार्य करने वाले भी सम्मानित किए जाएंगे।

शहीद निर्मल महतो के शहादत दिवस पर फुटबॉल प्रतियोगिता का आयोजन

अनगड़ा (आजाद सिपाही)। आजसू के केंद्रीय सचिव पारसनाथ उरांव के संज्ञान में गुरुवार को शहीद निर्मल महतो की शहादत दिवस पर लुण्ठ खेल स्टैडियम में खिजरी विधानसभा स्तरीय फुटबॉल प्रतियोगिता का शुभारंभ किया गया। प्रतियोगिता में 16 टीम भाग ले रही हैं। उद्घाटन मैच लुण्ठ पंचायत एवं गेतलसूद पंचायत के बीच खेला गया। जिसमें पेनाल्टी शूट आउट में गेतलसूद की टीम विजयी रही। इससे पहले केंद्रीय सचिव पारसनाथ उरांव, जितेंद्र सिंह, फुलकुमारी देवी, बीणा देवी, आतिश महतो, जलनाथ चौधरी, जगरनाथ महतो, काशीनाथ महतो, धर्मदेव सिंह, गणेश उरांव, उमेश महतो आदि ने खिलाड़ियों से प्रवचन प्राप्त कर उद्घाटन मैच शुरू कराया। शुक्रवार को विश्व आदिवासी दिवस के दिन प्रतियोगिता का फाइनल मैच खेला जाएगा। इस अवसर पर मैटिक और इंटर में 80 प्रतिशत से उपर अंक लाने वाले छात्र-छात्राओं को सम्मानित किया जाएगा। वहीं विभिन्न क्षेत्रों में उत्कृष्ट कार्य करने वाले भी सम्मानित किए जाएंगे।

विश्व आदिवासी दिवस की पूर्व संध्या पर रंगारंग कार्यक्रम का हुआ आयोजन

अनगड़ा (आजाद सिपाही)। विश्व आदिवासी दिवस की पूर्व संध्या पर गुरुवार को चिलदाग के सोहोवती देवी पब्लिक स्कूल में रंगारंग सांस्कृतिक कार्यक्रम का आयोजन किया गया। इससे पूर्व विद्यालय के निदेशक डॉ अमर कुमार चौधरी एवं सचिव डॉ कुमुद कला मेहता ने धरती आबा भगवान बिरसा मुंडा की चित्र पर पुष्प अर्पित कर कार्यक्रम की शुरुआत की। इस अवसर पर छात्र-छात्राओं की ओर से पारंपरिक आदिवासी परिधान में मनमोहक प्रस्तुतियों से सब का दिल जीत लिया। वहीं बच्चों द्वारा आदिवासी दिवस क्यों मनाया जाता है ? इस पर अपनी निबंध और कविताएं प्रस्तुत की। कार्यक्रम को संबोधित करते निदेशक डॉ अमर कुमार चौधरी ने कहा कि संयुक्त राष्ट्र संघ की ओर से आदिवासी समुदायों की समस्याओं को समाप्त करने के लिए 9 अगस्त को विश्व आदिवासी दिवस के रूप में मनाया जाने का निर्णय लिया गया। उन्होंने कहा कि प्रकृति को बचाने में आदिवासियों का अहम योगदान रहा है। वहीं, सचिव डॉ कुमुद कला मेहता ने कहा कि जंगल बिना जीवन अधूरा है तो आदिवासी बिना जंगल अधूरा है। यदि जंगल को दिल माने तो उसकी धड़कन आदिवासी है। कार्यक्रम में स्कूली बच्चों सहित शिक्षक शिक्षिकाएं उपस्थित रहे।

पुलिस ने भारी मात्रा में डोडा लदे ट्रक सहित चालक और खलासी को किया गिरफ्तार

मांडर (आजाद सिपाही)। राष्ट्रीय राजमार्ग 39 के रांची डालटेनगंज मार्ग के मांडर टोल प्लाजा के समीप गुरुवार तड़के चार बड़े नारकोटिक कंट्रोल ब्यूरो की केंद्रीय टीम ने रांची की ओर से जा रहे ट्रक की तलाशी के दौरान नशीला पदार्थ पाये जाने पर उसे पकड़ लिया। वाहन को मांडर थाना लाया गया। जहां गाड़ी की तलाशी लेने पर उसमें से 220 बोरी डोडा बरामद किया गया। जिसका वजन लगभग 40 विक्टल था। जिसका बाजार मूल्य 85 से 90 हजार रुपये के बीच है। इसके बाद गाड़ी चालक प्रदीप यादव और खलासी गुड्डू यादव को तुरंत गिरफ्तार कर नारकोटिक्स टीम पूछताछ कर रही है। दोनों आरोपित चतरा जिले के हट्टरगंज के रहने वाले उनसे पता लगाने का प्रयास किया जा रहा है कि यह माल कहाँ से आ रहा था और कहाँ जा रहा था। उधर, एनसी की कार्रवाई से तरकरों में हड़कप मच गया है।



शहीद जीतराम मुंडा के अधूरे सपनों को पूरा करूंगी: गायत्री



आजाद सिपाही संवाददाता ओरमांड्री। आदिवासी जनजाति मोर्चा के जिला अध्यक्ष रहे शहीद जीतराम मुंडा की पत्नी गायत्री मुंडा ने गुरुवार को संवाददाता सम्मेलन कर कहा कि आदिवासी जनजाति मोर्चा के जिला अध्यक्ष रहे शहीद जीत राम मुंडा अपने राजनीतिक जीवन में विधायक बनने का सपना देखा करते थे। पर असमय उनकी हत्या हो जाने के कारण उनका सपना अधूरा रह गया। उन्होंने अधूरे सपनों को पूरा करने के उद्देश्य से मैं भाजपा के नेताओं के मार्गदर्शन पर चलते हुए पार्टी से जुड़ कर काम कर रही हूँ। ताकि विधायक बनकर गरीब, दबे-कुचाले वगैरे को आवाज बन सकूँ। भ्रष्टाचार और अपराध को खत्म

करना मेरी प्राथमिकता में शामिल होगी। भावुक होते हुए उन्होंने बताया कि मेरे पति पार्टी के कार्यक्रम से लौट रहे थे। तभी उनकी हत्या कर दी गई थी। उनकी असमय हत्या ने मुझे और मेरे बच्चों और परिवार को अंदर से तोड़ दिया था। मुझे संभलने में तीन वर्ष का लंबा समय लगा है। मैं अब पूरी तरह से कमर कस कर चुनावी मैदान में उतर कर अपने पति शहीद जीत राम मुंडा के विधायक बनने के अधूरे सपने को पूरा करने के लिए तैयार हूँ। इस मौके पर किरण देवी, रूपा देवी, सुनीता देवी, सरस्वती देवी, ललिता देवी, लक्ष्मी देवी, मंजू देवी, सुषमा देवी, रेश्मा देवी और मुन्नी देवी आदि उपस्थित थीं।

ग्रीन राशन कार्ड धारियों को एक साल से नहीं मिल रहा है राशन : सन्नी टोप्पो

आजाद सिपाही संवाददाता

रांची। मांडर के युवा भाजपा नेता सन्नी टोप्पो ने आरोप लगाया है कि झारखंड में ग्रीन राशन कार्डधारियों को पिछले एक वर्ष से राशन नहीं मिल रहा है। जिससे लाभुकों को जीविका चलाने में परेशानी हो रही है। मांडर विधानसभा क्षेत्र के गांव में रहने वाले गरीबों को कई तरह की दिक्कतों का सामना करना पड़ रहा है। कहा कि सरकार को आपूर्ति



विभाग द्वारा झारखंड में रहने वाले लोगों के लिए लाखों ग्रीन कार्ड बनाए गए हैं। लेकिन उन्हें सितंबर 2023 के बाद से अगस्त 2024 तक की अवधि के बीच राशन नहीं मिल रहा है। उन्होंने कहा कि वर्तमान की गठबंधन सरकार घोषणाएं तो करती है, लेकिन उसे अमल करने में विफल हो जाती है। एक तरफ गरीबों को एक साल से राशन नहीं मिल रहा, तो दूसरी ओर, सरकार आये दिन नए-नए

घोषणाएं करती रहती है। वहीं ग्रीन कार्डधारकों का कहना है कि सरकार से यह जानना चाहते हैं कि यह लापरवाही प्रशासन की है या सरकार द्वारा आवंटन ही नहीं दिया जा रहा है। वहीं, सन्नी टोप्पो ने राज्य सरकार से मांग किया कि यथाशीघ्र मामले को संज्ञान में लेते हए आने वाले विश्वकर्मा पूजा के पहले ग्रीन कार्डधारियों को अनाज उपलब्ध कराया जाए। ताकि आम नागरिकों को राहत मिल सके।

विद्यार्थियों के भविष्य को तरासना हम सभी की जिम्मेदारी है: शिल्पी



आजाद सिपाही संवाददाता

मांडर। विधायक शिल्पी नेहा तिर्की ने बिरगोड़ा नदी पर बने डायवर्सन के बह जाने के कारण छात्र-छात्राओं को आवागमन में हो रही परेशानियों को देखते हुए निःशुल्क बस सेवा शुरू किया है। गुरुवार को विधायक ने बस सेवा को हरी झंडी दिखाते हुए कहा कि उनकी नजरों में सुरक्षा विशेष रूप से सड़क सुरक्षा सर्वोच्च प्राथमिकता है। सभी लोगों को गंभीरता के साथ इसका ध्यान रखना चाहिये। बिरगोड़ा नदी पर पुल पर बने डायवर्सन के बह

जाने से अनेक गांव का संपर्क टूट गया है, जिसके बाद विशेष रूप से स्कूल जानेवाले छात्र-छात्राओं को कठिनाइयों का सामना करना पड़ रहा था। इसका पता चलते ही छात्र-छात्राओं के लिये दो बस की निःशुल्क सेवा शुरू की गयी। पचपदा और नरकोपीरिलवे स्टेशन के पास से बस सेवा को हरी झंडी दिखाकर विधायक ने रवाना किया। इस मौके पर मांडर के प्रखण्ड विकास पदाधिकारी मनोरंजन कुमार, परवेज आलम, जमील मलिक आदि उपस्थित थे।

रामनारायण भगत ने बाबूलाल से मिल कर समस्याओं से अवगत कराया

आजाद सिपाही संवाददाता

बेड़ो। भाजपा नेता रामनारायण भगत ने गुरुवार को पार्टी के प्रदेश अध्यक्ष बाबूलाल मरांडी से रांची स्थित मुख्यालय में जाकर मुलाकात की और उन्हें मांडर विधानसभा क्षेत्र की समस्याओं से अवगत कराया। साथ ही सभी समस्याओं का यथाशीघ्र समाधान कराने का अनुरोध किया। रामनारायण भगत ने बाबूलाल मरांडी को बताया कि बिरगोड़ा नदी पर बना डायवर्सन पुल बह गया है। जिससे विद्यार्थियों सहित एक दर्जन से अधिक गांवों के लोगों का आवागमन होता है। इस पुल का जल्द निर्माण कराया जाए। ताकि यहां से गुजरने वाले लोगों को परेशानी ना हो। वहीं, ग्रीन राशन कार्डधारियों को एक वर्ष से राशन नहीं मिल रहा। बुजुर्गों का तीन महीने से पेंशन बंद है। बेड़ो के चचकोपी में बने आइटीआइ कालेज को सरकार द्वारा चालू नहीं किया जा रहा है। जिससे यहां के



मैट्रिक पास युवक निराश और हताश हो रहे हैं। एएसएसप्लस टू स्कूल में छात्रों के लिए आधारभूत सुविधाओं अभाव के कारण यहां पढ़ाई करने वाले छात्रों को परेशानी हो रही है। वहीं बेड़ो बाजार टांड में बनी नाली जाम है। लगातार वर्षा से क्षतिग्रस्त हुए ग्रामीण सड़क मार्गों के विशेष मरम्मत व विधानसभा के ग्रामीण क्षेत्रों में व्यापक बिजली समस्या के निस्तारण की मांग रखी।

सम्मान राशि दोगुनी किये जाने पर ग्राम प्रधानों ने जताया मुख्यमंत्री का आभार

ओरमांड्री (आजाद सिपाही)। प्रदेश प्रधान संघ के अध्यक्ष रमेश उरांव के नेतृत्व में ग्राम प्रधानों ने खिजरी विधायक राजेश कच्छप को मानदेय बढ़ाने को लेकर कुछ दिन पहले ज्ञापन सौंपा गया था। इसके अलावे आइएनडीआइए गठबंधन के मंत्री, विधायक एवं मुख्यमंत्री हेमंत सोरेन को संघ की ओर से ग्राम प्रधानों एवं अन्य का मानदेय बढ़ाने के लिए कहा गया था। मुख्यमंत्री ने ग्राम प्रधानों के मानदेय बढ़ाने की मांग को संज्ञान में लेते हुए कैबिनेट में प्रस्ताव लाकर मानकी, मुंडा, परगनैत जैसे 16 वर्षपरगत ग्राम प्रधानों की सम्मान राशि दोगुनी करने की घोषणा की है। मानकी और परगनैत को तीन हजार रुपए की सम्मान राशि मिलती थी जिसे बढ़ा कर अब छह हजार रुपए कर दिया गया है। वहीं मुंडा एवं ग्राम प्रधानों को दो हजार की जगह चार हजार रुपए, डाकुवा, पराणिक, जोगमांडी, कुडाम नायकी, गोडैत, मूल रैयत, ग्रामीण दिउरी (पुजारी), पड़हा राजा, ग्रामसभा प्रधान, घटवाल एवं तावेदार की सम्मान राशि अब एक हजार से बढ़ाकर दो हजार रुपए कर दी गई है। इस अवसर पर प्रदेश प्रधान संघ के अध्यक्ष रमेश उरांव ने खिजरी विधायक राजेश कच्छप व मुख्यमंत्री हेमंत सोरेन का इस कार्य के लिए संघ के तरफ से आभार व धन्यवाद प्रकट किया है। कहा कि महागठबंधन सरकार बहुत अच्छा कार्य कर रही है, जिससे राज्य की जनता खुश है।



आगजनी की घटना में झुलसे युवक की मौत

बुढ़ूम (आजाद सिपाही)। थाना क्षेत्र के छापर बालू घाट में गत मंगलवार की रात 6 वाहनों में किसी ने आग लगा दी थी। वाहन मालिक द्वारा जले हुए वाहन को टोह कर लाने के लिए एक ट्रैक्टर की व्यवस्था की। जो जले वाहनों को टोह कर ला रहा था। तभी संतुलन बिगड़ जाने के कारण ट्रैक्टर पलट गया और उसपर सवार चालक सुरज मुंडा की मौके पर ही मौत हो गई। इसकी सूचना पाकर मौके पर पहुंचे परिजन व ट्रबो मालिक ने आपस में ही मामला सलताने की कोशिश की। लेकिन बात नहीं बनी। इसके बाद सूचना बुढ़ूम थाने को दी गई। कुछ देर में ही थाना प्रभारी रिंतेश महतो पहुंचे और और शव को कब्जे में लेकर जांच पड़ताल शुरू कर दी है। खबर लिखे जाने तक बुढ़ूम थाने में परिजनों की भीड़ जुटी हुई थी और हंगामा जारी था। बताते चलें कि आगजनी की घटना पर प्रशासन को बिना सूचित किये गाड़ी हटाने का प्रयास किया जा रहा था।

निर्मल महतो के योगदान व बलिदान को कभी भुलाया नहीं जा सकता : रामकुमार



आजाद सिपाही संवाददाता

अनगड़ा/ओरमांड्री। झारखंड अलग राज्य आंदोलन की बुनियाद रखने वाले शहीद निर्मल महतो को उनके शहादत दिवस पर गुरुवार को अनगड़ा में विभिन्न राजनीतिक दलों व सामाजिक संगठनों ने याद किया। प्रतिनिधियों ने गॉंदलीपोखर पहुंचकर निर्मल महतो की प्रतिमा पर माल्यार्पण कर श्रद्धांजलि अर्पित की। इसमें भाजपा, आजसू, जेकेएलएम सहित झारखंड कुरमी महासभा के प्रतिनिधि शामिल थे। इस अवसर पर वक्ताओं ने कहा कि निर्मल महतो एक कुशल नेतृत्वकर्ता, सामाजिक नेता एवं आंदोलनकारी थे। उन्होंने झारखंड



अलग राज्य लिए आंदोलन किया और शहीद हो गए। उनके योगदान को कभी भुलाया नहीं जा सकता। मौके पर पूर्व विधायक रामकुमार पाहन, भाजपा जिलाध्यक्ष सुरेंद्र महतो, मनोज चौधरी, रामनाथ महतो, नरेश साहू, सुनील महतो, नरेंद्र कुमार, संतोष महतो, संजय नायक, आजसू के पारसनाथ उरांव, राजेंद्र शाही मुंडा, आतिश महतो, वीणा देवी, जलनाथ चौधरी, जितेंद्र सिंह, रोशनलाल मुण्डा, अजीत महतो, धर्मदेव सिंह, फुलकुमारी देवी, कुदरत अंसारी, काशीनाथ महतो, ज्योतिष महतो, कारीनाथ महतो, जगरनाथ महतो, महाबीर महतो आदि मौजूद थे।



दूसरी ओर, ओरमांड्री के उकरीद चौक महतो बीज भण्डार में कुम्भी उत्थान समिति के संरक्षक अमरनाथ चौधरी की अध्यक्षता में शहीद निर्मल महतो का शहादत दिवस मनाया गया। उन्होंने कहा कि निर्मल का ही शहादत बेकार नहीं जाएगी। निर्मल का एक साधारण कार्यकर्ता से चार साल में झामुमो के केंद्रीय अध्यक्ष बने। वे झामुमो के जांबाज सिपाही थे। इस मौके पर अलखनाथ महतो, कामेश्वर महतो, अरविंद महतो, सिकेंद्र महतो, शिवचरण महतो, जगदीश महतो, पप्पू महतो, कृष्ण महतो, आलोक महतो, अशोक महतो, अमन महतो आदि मौजूद थे।

झारखंड में भ्रष्टाचार और अपराध चरम पर: संध्या



भाजपा नेत्री ने किया दर्जनों गांव का दौरा, केंद्र की मोदी सरकार की गिनवाई उपलब्धियां

आजाद सिपाही संवाददाता

विश्रामपुर/पलामू। विधानसभा चुनाव को लेकर भाजपा नेत्री संध्या सिंह ने गुरुवार को क्षेत्र के कई गांवों का दौरा किया। इस दौरान वो ग्रामीणों से मिलीं और उनकी समस्याएं सुनीं। साथ ही समाधान के लिए सार्थक पहल करने का भरोसा भी दिलाया। उन्होंने मोदी सरकार की उपलब्धियां भी गिनवाईं। साथ ही

राज्य सरकार पर निशाना साधा। कहा कि झारखंड सरकार हर मोर्चे पर विफल साबित हो चुकी है। राज्य में अपराध का ग्राफ तेजी से बढ़ा है। बेरोजगारी और भ्रष्टाचार चरम पर है। जिससे राज्य में अराजकता की स्थिति उत्पन्न हो गई है। संध्या सिंह ने कहा कि ऐसी सरकार को जानता आगामी विधानसभा चुनाव में उखाड़ फेंकेगी। उन्होंने ग्रामीणों से भाजपा को अपना समर्थन देते रहने की अपील की है। इस मौके कई नेता कार्यक्रता व ग्रामीण मौजूद थे।

कोवाइड इंस्टीट्यूट ऑफ मेडिकल साइंस में प्रत्येक रविवार को होगा निःशुल्क इलाज

हरिहरगंज/पलामू (आजाद सिपाही)

महावीर स्वास्थ्य संस्थान अंतर्गत संचालित प्रखण्ड के कोआखोइ इंडियन पेट्रोल पंप स्थित डॉ विनोद इंस्टीट्यूट ऑफ मेडिकल साइंस में प्रत्येक रविवार को निःशुल्क इलाज किया जाएगा। उक्त जानकारी संस्थान के निदेशक डॉ विनोद कुमार ने दी है। उन्होंने कहा प्रत्येक रविवार को उनके संस्थान में बीपी, शुगर व अन्य रोगों का इलाज और निःशुल्क दावा दी जाएगी। उन्होंने बताया कि इंस्टीट्यूट ऑफ मेडिकल साइंस में ग्रामीण क्षेत्र के चिकित्सकों के लिए सुनहरा अवसर है। सीएमएसडी कोर्स के तहत दो साल का कोर्स कर अपना भविष्य संवार सकते हैं। संस्थान में एनएएम, जीएनएम और बीएससी नर्सिंग में नामांकन भी जारी है। उन्होंने कहा कि पलामू जिले के मैट्रिक एवं इंटर के छात्र-छात्राओं के लिए यह सुनहरा अवसर है।



उप प्रमुख को मिला प्रमुख का प्रभार



हरिहरगंज/पलामू (आजाद सिपाही)। पीपरा प्रखण्ड के प्रमुख का प्रभार मिलने पर उप प्रमुख ममता कुमारी के सम्मान में गुरुवार को समारोह का आयोजन किया गया। इस दौरान पीपरा प्रखण्ड के विभिन्न पंचायतों के जनप्रतिनिधि व गणमान्य व्यक्तियों ने प्रमुख ममता कुमारी को पुष्प देकर सम्मान किया। वहीं, प्रभार ग्रहण करने के बाद नयी प्रमुख ममता कुमारी ने अपने संबोधन में कहा कि क्षेत्र के सभी जनप्रतिनिधियों और अधिकारियों के साथ बेहतर समन्वय स्थापित कर जनहित में समुचित विकास कार्यों को गति देना उनकी प्राथमिकता होगी। वहीं, प्रतिनिधियों ने कहा कि नए प्रमुख ममता कुमारी से

प्रखंडवासियों को काफी उम्मीदें हैं। इसलिए सभी जनहित के मुद्दे और विकास कार्यों के प्रति उन्हें सजग रहना होगा। इस दौरान प्रमुख ने स्त्रोन्नत उच्च विद्यालय पिठौरा के छात्र-छात्राओं के बीच सरकारी साइकिल का वितरण भी किया। दूसरी ओर, प्रखंड प्रमुख का स्वागत करने वालों में एनसीपी जिला अध्यक्ष संदीप पासवान, सामाजिक कार्यकर्ता उषेंद्र यादव, राजन सिंह, राजेंद्र यादव, पंचायत समिति सदस्य जनेश्वर भुईया, दिनेश पासवान, सुरेंद्र पासवान, खन्नु प्रसाद सिंह, सोरभ सिंह, मनोज राम, विकास कुमार, उत्तम राम, दिलीप राम, विनय सिंह आदि मौजूद थे।

स्पोर्ट्स



अमन सहरावत कुश्ती के सेमीफाइनल में अल्बेनिया के पहलवान जेलिमखान अबकारोव को 12-0 से हराया

पेरिस (एजेंसी)। भारतीय रेसलर अमन सहरावत पेरिस ओलिंपिक में मेडल ला सकते हैं। अमन गुरुवार को 57 किलोग्राम फ्रीस्टाइल के सेमीफाइनल में पहुंच गए हैं। उन्होंने क्वार्टर फाइनल में अल्बेनिया के जेलिमखान अबकारोव को 12-0 से हराया। वहीं, अंशु मलिक विमेंस 57 किलोग्राम फ्रीस्टाइल राउंड ऑफ 16 में हारकर बाहर हो गईं। उन्हें अमेरिका की हेलेन लुईस मारोलिस ने 7-2 से हराया। वहीं, 'द मैन विद गोल्डन आर्म्स' कहे जाने वाले जेवलिन थ्रोअर



नीरज चोपड़ा का फाइनल रात 11.55 बजे होगा। 26 साल के नीरज ने दो दिन पहले क्वालिफिकेशन में पहले प्रयास में 89.34 मीटर थला फेंका था और पहले स्थान पर रहे। भारत को उनसे

भाजपा महिला मोर्चा का समाहरणालय घेराव कार्यक्रम 13 को गठबंधन सरकार अपने वादों पर खरी नहीं उतरी: पुष्पा देवी

झारखंड में महिलाओं का उत्पीड़न चरम पर: अरुणा शंकर

आजाद सिपाही संवाददाता

मेदिनीनगर। पलामू भाजपा के जिला कार्यालय में गुरुवार को महिला मोर्चा की बैठक हुई। जिसकी अध्यक्षता जिला अध्यक्ष सीटू गुप्ता और संचालन जिला महामंत्री लक्ष्मी रवि ने किया। इसमें बतौर मुख्य अतिथि के रूप में छतरपुर की विधायक पुष्पा देवी और प्रथम महापौर अरुणा शंकर शामिल हुईं। इस अवसर पर विधायक ने कहा कि राज्य की गठबंधन सरकार ने सत्ता में काबिज होते समय महिलाओं और युवाओं से वादे किये थे उस पर अब तक खरा नहीं उतर सकी है। उसके उलट महिलाओं पर अत्याचार बढ़ गया है। महिलाओं



भाजपा महिला मोर्चा की बैठक में उपस्थित छतरपुर विधायक, प्रथम महापौर व अन्य।

के खिलाफ उत्पीड़न के सबसे अधिक मामले इस राज्य में अभी तक दर्ज किए गए हैं। जिसमें दुष्कर्म और हत्या आदि शामिल हैं। उन्होंने बताया कि राज्य की वर्तमान सरकार की जन विरोधी नीतियों के विरोध में 13 अगस्त को भाजपा महिला मोर्चा पलामू समाहरणालय का घेराव करेगी।

वहीं, प्रथम महापौर अरुणा शंकर ने कहा कि जब से राज्य में गठबंधन की सरकार बनी है, तभी से भ्रष्टाचार, बलात्कार, अपहरण, यौन शोषण और महिला उत्पीड़न के मामले चरम पर हैं। महिलाओं के खिलाफ अत्याचार के मामले लगातार बढ़ रहे हैं और गठबंधन सरकार आंख बंद किये हुए है।

आदिवासी बहन-बेटियों को फुसला कर घुसपैठियें शादी कर रहे हैं। आदिवासियों की जमीन हड़पी जा रही है। धर्म परिवर्तन का यह एक माध्यम बन चुका है। बैठक में कार्यक्रम की प्रमंडल सह प्रभारी सकुंतला जायसवाल, जिला प्रभारी सह कार्यक्रम प्रभारी कल्याणी पांडे, भाजपा जिला उपाध्यक्ष अभिमन्यु तिवारी, जिला महामंत्री ज्योति पांडे, मंत्री सोमेश सिंह, भाजयुमो जिला अध्यक्ष विपुल गुप्ता, रीना किशोर, सुमिता सिंह, उषा अग्रवाल, किरण देवी, इंदु देवी, सुष्मा देवी, सावित्री देवी, लीलावती देवी, किरण देवी, बबिता देवी, अर्चना देवी आदि थीं।

तीन महीने से नहीं मिला विक्रेताओं को खाद्यान्न, कार्डधारी परेशान

गोदाम प्रबंधक की मनमानी से परेशान विक्रेताओं ने खाद्य सुरक्षा आयोग को लिखा पत्र, कार्रवाई की मांग

आजाद सिपाही संवाददाता

विश्रामपुर/पलामू। भारतीय खाद्य निगम के पड़वा गोदाम प्रबंधक की मनमानी से परेशान जनवितरण प्रणाली के विक्रेताओं ने खाद्य सुरक्षा आयोग को पत्र लिखकर कार्रवाई की मांग की है। पत्र में विक्रेताओं ने आरोप लगाया है कि गोदाम प्रबंधक प्रभु राम मनमाने तरीके से जन वितरण प्रणाली के विक्रेताओं को खाद्यान्न उपलब्ध कर रहे हैं। उन्होंने मई महीने में किसी भी विक्रेता को खाद्यान्न नहीं दिया है। जून महीने में भी 64 में से 22 विक्रेताओं को खाद्यान्न नहीं दिया गया। जुलाई में भी मात्र



आठ से 10 विक्रेताओं को ही खाद्यान्न उपलब्ध कराया गया। जबकि नियमतः वर्तमान में अगस्त माह का खाद्यान्न इन्हें उपलब्ध करना चाहिए था। लेकिन लगातार तीन माह से राशन उपलब्ध नहीं होने के कारण कार्डधारियों के बीच खाद्यान्न का वितरण नहीं हो पा रहा है। जिसके चलते कई कार्डधारियों के समक्ष भूखमरी की

स्थिति उत्पन्न हो गई है। विक्रेताओं ने खाद्य सुरक्षा आयोग से गोदाम प्रबंधक प्रभु राम के कार्यकाल की जांचोपरांत कार्रवाई की मांग की है। आयोग से विक्रेताओं ने खाद्यान्न जल्द उपलब्ध करवाने की भी मांग की है। ताकि जरूरतमंद परिवारों के बीच उनका वितरण किया जा सके। बताते चलें कि पहले खाद्य

निगम के विश्रामपुर गोदाम से ही पांडू, उंटारी, नावा बाजार प्रखंड के डिलर खाद्यान्न का उठाव करते थे। लेकिन कुछ वर्ष पूर्व नावा बाजार प्रखंड के विक्रेताओं को पड़वा एफसीआई गोदाम से जोड़ दिया गया। जिसके बाद पड़वा गोदाम से ही डीलर खाद्यान्न का उठाव करते हैं। पर बीते कुछ माह से गोदाम प्रबंधक प्रभु राम नावा बाजार प्रखंड के डिलरों के साथ भेदभाव कर रहे हैं। जिसके चलते जन वितरण प्रणाली के विक्रेताओं में रोष व्याप्त है। इधर, वरीय राजद नेता ओम प्रकाश गुप्ता ने गोदाम प्रबंधक पर 12 हजार किंवदंती खाद्यान्न की कालाबाजारी करने का आरोप लगाते हुए मुख्यमंत्री हेमंत सोरेन को पत्र लिखकर कार्रवाई की मांग की है।

भारतीय रेसलर अमन सहरावत पेरिस ओलिंपिक में अल्बेनिया के पहलवान को हराकर सेमीफाइनल में पहुंच गए

अमन सहरावत कुश्ती के सेमीफाइनल में अल्बेनिया के पहलवान जेलिमखान अबकारोव को 12-0 से हराया

पेरिस (एजेंसी)। भारतीय रेसलर अमन सहरावत पेरिस ओलिंपिक में मेडल ला सकते हैं। अमन गुरुवार को 57 किलोग्राम फ्रीस्टाइल के सेमीफाइनल में पहुंच गए हैं। उन्होंने क्वार्टर फाइनल में अल्बेनिया के जेलिमखान अबकारोव को 12-0 से हराया। वहीं, अंशु मलिक विमेंस 57 किलोग्राम फ्रीस्टाइल राउंड ऑफ 16 में हारकर बाहर हो गईं। उन्हें अमेरिका की हेलेन लुईस मारोलिस ने 7-2 से हराया। वहीं, 'द मैन विद गोल्डन आर्म्स' कहे जाने वाले जेवलिन थ्रोअर



नीरज चोपड़ा का फाइनल रात 11.55 बजे होगा। 26 साल के नीरज ने दो दिन पहले क्वालिफिकेशन में पहले प्रयास में 89.34 मीटर थला फेंका था और पहले स्थान पर रहे। भारत को उनसे

गोल्ड मेडल की उम्मीद होगी। फाइनल में नीरज का मुकाबला ब्रेनेडा के एंडरसन पीटर्स, जर्मनी के जूलियन वेबर और पाकिस्तान के अशरफ नदीम से होगा।

फाइनल में पहुंचती हैं तो अंशु ब्रॉन्ज मेडल मैच के लिए रेपचेज राउंड खेलेंगी।

ज्योति याराजी चौथे स्थान पर रहीं

ज्योति याराजी महिलाओं की 100 मीटर हर्डल्स के रेपचेज राउंड में 13.17 सेकंड के साथ चौथे स्थान पर रहीं। इस राउंड में 3 हीट बनाई गई थी। ज्योति हीट-1 में थी। यहाँ उन्होंने चौथे स्थान पर टॉप रेस सम्पात की। हर हीट से टॉप-2 खिलाड़ी सेमीफाइनल में पहुंचती है।

देसी कट्टे के साथ युवक गिरफ्तार



सतबरवा/पलामू (आजाद सिपाही)। सतबरवा थाना अंतर्गत मलय डैम के पास से गुरुवार को पुलिस ने विकास सिंह (21) नामक युवक को देसी कट्टे के साथ गिरफ्तार किया है। इस संबंध में सतबरवा थाना प्रभारी अचिंत कुमार ने बताया कि मलय डैम के पास चेकद्वार शर्ट पहने एक युवक हथियार रखे हुए हैं जो किसी अप्रिया घटना को अंजाम दे सकता है। इस पर त्वरित कार्रवाई करते हुए उसे गिरफ्तार कर लिया गया। उसके खिलाफ सतबरवा थाना कांड संख्या 97/2024 के भादवि की धारा 25 (1)-/26 (2) दर्ज कर आर्म्स एक्ट के तहत जेल भेज दिया गया है। उसके पास से एक देसी कट्टा और एक 8एमएम कारतूस बरामद हुआ है।

फाइलेरिया उन्मूलन के लिए स्वच्छता व जागरूकता बेहद जरूरी : प्रो सूर्यमणि

फाइलेरिया उन्मूलन को लेकर एके सिंह कॉलेज में विचार गोष्ठी का आयोजन

आजाद सिपाही संवाददाता

हुसैनाबाद। झारखंड सरकार की ओर से निर्देशित फाइलेरिया उन्मूलन कार्यक्रम को लेकर जपला एके सिंह कॉलेज प्रांगण में गुरुवार को राष्ट्रीय सेवा योजना के तत्वावधान में विचार गोष्ठी आयोजित हुआ। जिसका शुभारंभ एनएसएस लक्ष्य गीत से हुआ जिसमें दिव्या शीतल आरुषि और किरण ने लक्ष्य गीत की प्रस्तुति दी। गोष्ठी की अध्यक्षता प्रिंसिपल प्रो सूर्यमणि सिंह ने की। उन्होंने कहा कि फाइलेरिया एक संक्रामक रोग है जो मच्छरों के काटने से होता है। वही मच्छर यदि दूसरे व्यक्ति को काट लेता है तो उसे भी संक्रमित होने की संभावना प्रबल हो जाती है। इसलिए आप अपने इर्द-गिर्द के स्थान को स्वच्छ रखें। पानी का जमाव नहीं होने दें। जिससे मच्छर की उत्पत्ति ही ना हो। स्वास्थ्य विभाग के पीसीआई



अमरेंद्र ओझा ने कहा कि आज हम सभी के गांव में फाइलेरिया के रोगी यत्र-तत्र मिल जाते हैं। यह रोग गंदगी के कारण होता है। क्योंकि गंदगी जहां होगी वही मच्छरों का प्रकोप होगा, जिनके काटने से यह रोग फैलता है। उन्होंने फाइलेरिया के लक्षण, रोग की दवा एवं इससे बचाव के उपाय भी प्रकाश डाला। प्रो डॉ शिवकुमार विश्वकर्मा, प्रो शशिभूषण, प्रो रेखा कुमारी सिंह, प्रो राहुल कुमार सिंह, प्रो जयशंकर प्रसाद सिंह, मनीष कुमार सिंह, कुंदन कुमार सिंह, प्रिंस सिंह आदि उपस्थित थे।

संबंध में भी जानकारी दी। इस अवसर पर राष्ट्रीय सेवा योजना के स्वयंसेवकों ने एक नुक्कड़ नाटक भी पेश किया। कार्यक्रम का संचालन राष्ट्रीय सेवा योजना के कार्यक्रम पदाधिकारी प्रोफेसर राजेश सिंह और धन्यवाद ज्ञापन शिक्षक प्रतिनिधि प्रो डॉ आनंद कुमार सिंह ने किया। मौके पर प्रो डॉ शिवकुमार विश्वकर्मा, प्रो शशिभूषण, प्रो रेखा कुमारी सिंह, प्रो राहुल कुमार सिंह, प्रो जयशंकर प्रसाद सिंह, मनीष कुमार सिंह, कुंदन कुमार सिंह, प्रिंस सिंह आदि उपस्थित थे।

ऑक्सफोर्ड स्कूल में अंतर विद्यालय स्पोर्ट्स का आयोजन

आजाद सिपाही संवाददाता

मेदिनीनगर। ऑक्सफोर्ड स्कूल में अंतर विद्यालय स्तरीय खेल प्रतियोगिता का आयोजन किया जा रहा है। गुरुवार को अंतिम दिन कक्षा 11वीं व 12वीं क्रिकेट व कक्षा 9वीं छात्राओं के मध्य फाइनल कबड्डी खेल आयोजित हुआ। क्रिकेट में कक्षा 11वीं व 12वीं के विद्यार्थियों के बीच हुए मुकाबले में 12वीं की टीम विजेता रही। कक्षा 12वीं द्वारा दिये गये 105 रन के लक्ष्य को 11वीं के खिलाड़ी बना नहीं सके। इस तरह 12वीं की टीम विजेता बनी। वहीं, कबड्डी में कक्षा 9वीं अ का



मुकाबला कक्षा व से हुआ। जिसमें 9वीं व की टीम विजेता रही। प्राचार्य डॉ एके सिंह ने कहा कि खेल के अभाव में शारीरिक जीवन व स्वास्थ्य की रक्षा करना कठिन ही नहीं असंभव बनी है। स्वास्थ्य लाभ के साथ ही खेल

मानसिक व आध्यात्मिक गुणों में भी वृद्धि करता है। वैदिक काल से ही खेल की महत्ता ऋषि-मुनियों व शिक्षकों ने प्रतिपादित की है। अतः शिक्षकों व स्वाध्याय के साथ-साथ स्वास्थ्य संतुलन बनाए रखने के लिए खेल अत्यावश्यक है।



कोयला तस्करी में सुशांत-यादव का बज रहा डंका

खादी-खाकी की साठगांठ से प्रतिदिन हजारों टन अवैध कोयला लदे ट्रक बंगाल बॉर्डर से हो रहे पार

आजाद सिपाही संवाददाता

धनबाद। कोयलांचल में कोयला तस्करी का मनोबल इन दिनों बुलंदियों पर है। निरसा थाना क्षेत्र के निकटवर्ती इलाकों से प्रतिदिन तस्करी बीसीसीएल के बंद पड़ी माइंस को जेसीबी एवं पोकरलेन मशीन के सहारे मुहाने खोलकर अवैध तरीके से कोयले का खनन कर रहे हैं। इसके लिए तस्करी दूसरे जिलों से आदिवासी एवं दलित नाबालिक युवक-युवतियों को रुपये का लालच देकर बुला रहे और कम मजदूरी में बिना सुरक्षा सेफ्टी के मौत के मुहानों में भेज रहे हैं। कोल माफिया बड़ी-बड़ी ट्रकों में लादकर अवैध रूप से निकाले गये कोयले को मंडी की ओर रवाना करने में लगे हैं। तस्करी ने



इसके लिए बीसीसीएल एवं वनभूमि के एक बड़े हिस्से को मशीन से रौंद डाला है। तस्करी गिरोह बनाकर स्थानीय थाना के कथित कुछ भ्रष्ट पुलिस कर्मियों व खनन विभाग के निरीक्षक के साठगांठ कर बड़े पैमाने पर दर्जनों अवैध कोल माइनिंग में पिछले कई महीनों कोयला निकाल कर गोविंदपुर, निरसा और बरवाअड्डा में बड़े-बड़े कोयला कारोबारियों के भेदु में



गिराया जा रहा है। पासिंग कोड होने के कारण गिरोह का कोयला लदे ट्रक को राजगंज, बरवाअड्डा और निरसा पुलिस पकड़ती नहीं है। जिसका सेटिंग या पासिंग नहीं होता है उन्हीं गाड़ियों को जांच में पकड़े जाने की चर्चा है। अवैध कोयला खनन के दौरान कई बार आदिवासी व दलित सहित अन्य गरीब मजदूरों की जाने भी जा चुकी है। जिसकी उच्च स्तरीय



जांच कर कार्रवाई की मांग भी उठती रही है, लेकिन कार्रवाई के नाम पर सिर्फ खानापूर्ति की जाती है। सूत्रों कि मानें, तो कई थाना व ओपी क्षेत्रों में खादी और खाकी की मजबूत गठजोड़ से सालों से अवैध कोयले का कारोबार चलते आ रहा है। खबर है कि निरसा क्षेत्र के चिरकुंडा थाना अंतर्गत बंदर चूआ में सुशांत नामक तस्करी का जलवा जारी है। उसकी अगुवाई में निरसा में

पिछले साल भी कई जगह अवैध माइंस चलाए जा रहे थे। जिसमें एक बड़ा हादसा भी हो चुका है, जिसमें कई लोग मारे गए थे। इस पर रांची की एक टीम भी घटना स्थल पर जांच करने के लिए आ चुकी है। मुख्यमंत्री ने भी सख्त आदेश दिए थे कि अवैध माइंस को जल्द से जल्द बंद किया जाए। लेकिन इन सभी को दरकिनार कर इस वर्ग भी बिना रोकटोक अवैध कोयले का धंधा जारी है। उधर निरसा, डुमरी, जोर बंदर चूआ कालूबथान में यादव ने कमान संभाल रखी है। सूत्रों की मानें तो इस अवैध कोयले को निरसा के विभिन्न क्षेत्रों से ट्रकों में भर-भर कर बॉर्डर पार कर बंगाल की तरफ भेजा जाता है।

‘मुख्यमंत्री मंडियां सम्मान योजना’ का फॉर्म जमा नहीं कर पाने से नाराज महिलाओं ने किया हंगामा

आजाद सिपाही संवाददाता

निरसा। प्रखंड अंतर्गत रागा माटी में मुख्यमंत्री हेमंत सोरेन सरकार की ओर से शुरू की गयी ‘मुख्यमंत्री मंडियां सम्मान योजना’ का लाभ सर्वर में लगातार समस्याओं के कारण महिलाओं को नहीं मिल पा रहा है। इससे नाराज दर्जनों महिलाओं ने निरसा प्रखंड अंतर्गत रांगामटिया पंचायत भवन के समक्ष जमकर हंगामा किया। महिलाओं ने बताया कि वे लोग प्रतिदिन सुबह पांच बजे से ही ‘मुख्यमंत्री मंडियां सम्मान योजना’ का लाभ लेने के लिए अपने घरों का कामकाज छोड़कर शिविर में पहुंच रही हैं। लेकिन सर्वर की समस्या के चलते घंटों कतार में खड़े रहने के बावजूद उनका ऑनलाइन फॉर्म भरा नहीं जा पा रहा है। सरकार की ओर से ऑफलाइन

बेरमो बीडीओ ने किया मुख्यमंत्री मंडियां सम्मान योजना के शिविर का निरीक्षण

बेदकारो/बेरमो (आजाद सिपाही)। मुख्यमंत्री मंडियां सम्मान योजना के तहत बेरमो प्रखंड के पंचायतों में लगाए गए शिविर का गुरुवार को बीडीओ मुकेश कुमार ने निरीक्षण किया। उन्होंने बेदकारो पूर्वी एवं पश्चिमी पंचायत सचिवालय पहुंचकर महिलाओं से आवेदन पत्र के संबंध में जानकारी ली। कहा कि सरकार द्वारा आंगनवाड़ी केंद्रों में निःशुल्क आवेदन फॉर्म का वितरण हो रहा है। किसी भी बिचौलियों द्वारा फॉर्म बेचे जाने की शिकायत मिलती है तो इसकी सूचना तुरंत दे। उन्होंने कहा कि सर्वर में आ रही परेशानी को देखते हुए आवेदन जमा करने की तिथि 15 अगस्त तक बढ़ा दी गई है। लाभार्थी महिलाओं को बताया कि आवेदन अब ऑफलाइन भी जमा लेना है। योजना का लाभ लेने के लिए महिलाएं अपना आवेदन पंचायत के शिविर और आंगनवाड़ी केंद्र में जमा करें। इस योजना का लाभ लेने के लिए अब मतदाता पहचान पत्र अनिवार्य नहीं है। जिस महिला का राशन कार्ड में नाम नहीं है उनके लिए पिता एवं पति का राशन कार्ड मान्य है। मौके पर मुखिया सीमा महतो, मुखिया मालती सिंह, पंचायत सचिव सुविता व मुखिया प्रतिनिधि टीपू महतो आदि थे।

फॉर्म जमा करने के लिए भी ऑनलाइन फॉर्म जमा कर रहे हैं तो वहां से ऑनलाइन फॉर्म जमा हो जा रहा है, तो पंचायत भवन में क्या समस्या हो रही है।

दिव्यांगजनों के बीच कृत्रिम अंग सहित सहायक उपकरण का वितरण

सिजुआ/कतरास (आजाद सिपाही)। भगवान महावीर दिव्यंग सहायता समिति नई दिल्ली के सहयोग से टाटा स्टील फाउंडेशन (जामाडोवा) की सबल परियोजना के तहत गुरुवार को मलेकेरा सामुदायिक केंद्र में दिव्यांगों के लिए दो दिवसीय सहायक उपकरण वितरण शिविर आयोजित हुआ। जिसमें पहुंचे सिजुआ थुप चीफ इरिया डिवीजन टाटा स्टील के विकास कुमार ने कार्यक्रम का उद्घाटन किया। इस दौरान सभी विन्डिद दिव्यांगजनों को कृत्रिम अंग (हाथ और पैर), बैसाखी और व्यस्को-बच्चों के लिए व्हीलचेयर सहित कुल 40 सहायक उपकरण वितरित किए। मौके पर पर हेड, एडमिनिस्ट्रेशन श्वेता मिश्रा और सीनियर एरिया मैनेजर पीयूष कुमार सहित अन्य लोग मौजूद थे।

झारखंड राज्य निर्मल बाबू के आंदोलन की देन है: उमाकांत दिवंगत निर्मल महतो की पुण्य तिथि पर आजसू ने चंदनकियारी में दी श्रद्धांजलि

आजाद सिपाही संवाददाता

बोकारो। दिवंगत निर्मल महतो की पुण्य तिथि पर गुरुवार को आजसू की ओर से चंदनकियारी स्थित पार्टी कार्यालय में श्रद्धांजलि सभा आयोजित की गई। अपने संबोधन में पूर्व मंत्री उमाकांत रजक ने कहा कि झारखंड राज्य निर्मल महतो के आंदोलन का परिणाम है। वर्तमान समय में निर्मल महतो के विचारों और संघर्षों को आत्मसात करने की जरूरत है। पूर्व मंत्री ने कहा कि निर्मल बाबू के सपनों को साकार




दिवंगत निर्मल महतो की तस्वीर पर माल्यार्पण करते उमाकांत रजक व अन्य।

करने के लिए युवा वर्ग आगे आये। आज चंदनकियारी विकास से कोसों दूर हो गया है। जन हित के सारे कार्य ठप हैं। जिस कारण चंदनकियारी में घूसखोरी, भ्रष्टाचार और अराजकता की स्थिति उत्पन्न हो गई है। उन्होंने लोगों से अपील की कि हम सब मिलकर चंदनकियारी विधानसभा में व्याप्त घूसखोरी, भ्रष्टाचार, अराजकता को मिटाने के लिए एकता और एकजुटता का प्रतिक

बनकर काम करें, ताकि निर्मल महतो के सपना को साकार किया जा सके। इसके पूर्व स्व. निर्मल महतो चित्र पर माल्यार्पण कर श्रद्धासुमन अर्पित किया गया। मौके पर शत्रुघ्न महतो, राजेश भगत, मिथिलेश महतो, नेमचांद महतो, मुखार आलम, नेमचांद महतो, तपन रजवार, राजीव रंजन झा, देवेन्द्र महतो, हुबलाल रजवार, अरुण कान्त राय, संजय गोप, मथुर गोप, सुबोध पायों, राजन रजवार और साधु कुंभकार आदि उपस्थित थे।

रुपये गबन के आरोपी के घर पहुंची पुलिस ढोल नगाड़े बजाकर चिपकाया इशतेहार

महुदा (आजाद सिपाही)। सिंगड़ा बस्ती निवासी राजेंद्र कर्मकार की पत्नी कुंती देवी महिला समिति के वित्तीय गबन के आरोप में लंबे समय से फरार चल रही थी। जिसे लेकर महुदा पुलिस ने कुर्की जन्ती से पहले ढोल नगाड़े के साथ राजेंद्र के घर पहुंची और इशतेहार चिपकाकर आगाह किया। महुदा थाना प्रभारी धीरज कुमार के निर्देश पर पुअनि प्रदीप कुमार दल के साथ पहुंचे और इशतेहार चिपकाया। इस दौरान पुलिस ने फरार चल रही कुंती देवी के बारे में भी ग्रामीणों को बताया। पुअनि प्रदीप कुमार ने बताया कि सिंगड़ा बस्ती निवासी राजेंद्र कर्मकार की पत्नी कुंती देवी महुदा थाना कांड संख्या- 32/2021 धारा 406, 423 एवं 420 जैसी वांछित धाराओं में अभियुक्त है और महिला समूह के लाखों रुपये गबन कर ढाई साल से फरार चल रही हैं। इस मामले में न्यायालय द्वारा इशतेहार जारी किया गया था जिसकी तमिल आमज हुई है। उन्होंने बताया कि जल्द ही कुंती देवी अगर न्यायालय में आत्मसमर्पण नहीं करती हैं तो कुर्की जन्ती की कार्रवाई की जाएगी।



पुण्य तिथि पर याद किये गये शहीद निर्मल महतो

धनबाद (आजाद सिपाही)। आजसू की धनबाद जिला की ओर से झारखंड अलग राज्य के लिए अपने जीवन की आहुति देने वाले वीर सपूत, महान आंदोलनकारियों में से एक अमर शहीद निर्मल महतो की शहादत दिवस पर हेल्थ इज वेल्थ एथलैटिक क्लब में गुरुवार को श्रद्धांजलि सभा आयोजित की गयी। इसकी अध्यक्षता आजसू नगर अध्यक्ष जीतू पासवान ने की। इसमें आजसू के केंद्रीय सदस्य कुल्लू चौधरी, रतिलाल महतो, भगवान दास शर्मा, जिला मीडिया प्रभारी संतोष कुशवाहा, महानगर सचिव दिलीप सिंह, उपाध्यक्ष संतोष पासवान, धनबाद जिला उपाध्यक्ष पंकज पटेल, नगर उपाध्यक्ष भोलू यादव, सुदामा पासवान, वार्ड अध्यक्ष बबलू पासवान, सूरज पासवान, सागर सिंह, निरंजन पासवान, राहुल, शुभम, सुधांशु, अशितो, गोरका पांडे, ऋतिक, सुमित और गोलू आदि मौजूद रहे।

आरके माइंस में नियोजन की मांग को लेकर प्रदर्शन

कतरास (आजाद सिपाही)। बीसीसीएल एरिया-4 के सलानपुर कोलवरी अंतर्गत कार्यरत आरके माइंस प्राइवेट लिमिटेड की ओर से स्थानीय ग्रामीणों को रोजगार नहीं दिए जाने से नाराज ग्रामीणों ने गुरुवार को कार्यालय का घेराव-प्रदर्शन किया। जिसका नेतृत्व पंसस संजू देवी ने किया। इस दौरान पंसस संजू देवी व अर्जुन महतो की अगुवाई में एक प्रतिनिधिमंडल ने कंपनी के अधिकारियों को मांगपत्र सौंपा। जिसमें 75 प्रतिशत स्थानीय बेरोजगारों को रोजगार नहीं देने पर कंपनी को उत्खनन कार्य नहीं करने देने की चेतावनी दी गयी है। इस मौके पर सत्या देवी, लक्ष्मी देवी, रंकी देवी, कविता देवी, गीता देवी, सोना देवी, मीना देवी, रूमा देवी, राजेश मिश्रा, सूर्यदेव मिश्रा, भरत शर्मा, अर्जुन महतो, श्रीकांत केवट, किशोर महतो, बिरजू बाउरी आदि उपस्थित थे।



आजाद सिपाही संवाददाता

आईईएल। गोमिया विधायक डॉ लंबोदर महतो ने गुरुवार को प्रखंड अंतर्गत गोमिया पंचायत, पलितहारी गुरुडीह पंचायत, स्वांग उतरी एवं स्वांग दक्षिणी, हजारों पंचायत आदि का दौरा कर मुख्यमंत्री मंडियां सम्मान योजना के तहत महिलाओं एवं बहनों द्वारा जमा किए जा रहे आवेदन की स्थिति का जायजा लिया। लगे हाथ पदाधिकारियों को इस कार्य में तेजी लाने का निर्देश



दिया। इस मौके पर जपि सदस्य डॉ सुरेंद्र राज, मुखिया बलराम रजक, सपना कुमारी, बिनोद

विश्वकर्मा, रीना सिंह, पूर्व मुखिया धनंजय सिंह, पंसस सुशीला देवी आदि थे।


राज्य का पहला चावल एटीएम राजधानी में खोला गया अब एटीएम से मिलेगा चावल



आजाद सिपाही संवाददाता
भुवनेश्वर। गुरुवार को राज्य का पहला चावल एटीएम गुरुवार को भुवनेश्वर के मंचेश्वर में खुला। खाद्य आपूर्ति मंत्री कृष्ण चंद्र पात्र ने मंचेश्वर चावल गोदाम के पास चावल एटीएम का उद्घाटन किया। अब लाभार्थी अपना राशन कार्ड लाकर नंबर डायल कर एटीएम से चावल निकाल सकते हैं। मंत्री ने कहा कि इससे पूरे राज्य रही तो सभी जिलों और ब्लॉकों में एटीएम खोले जावेंगे। राशन कार्ड

लाभार्थियों को चावल एटीएम कार्ड दिया जायेगा। इसलिए इस कार्ड का उपयोग पूरे भारत में किया जा सकता है। इस एटीएम से एक हिताधिकारी को 25 किलो चावल निकालने की व्यवस्था की गयी है। इस एटीएम से सभी जिलों का कोई भी हिताधिकारी चावल निकाल सकता है। आपूर्ति मंत्री कृष्ण चंद्र पात्र ने कहा कि इससे पूरे राज्य में चावल की दलाली को आसानी से रोका जा सकता है।

खोरधा रोड मंडल ने टिकट बुकिंग काउंटरों पर वयूआर कोड डिस्प्ले डिवाइस स्थापित किये



आजाद सिपाही संवाददाता
भुवनेश्वर। भारत में डिजिटल भुगतान में बढ़ाव देना है। डिजिटल भुगतान को बढ़ावा देने के उद्देश्य से खोरधा रोड मंडल ने अपने सभी रेलवे स्टेशनों पर टिकट बुकिंग काउंटरों पर वयूआर कोड डिस्प्ले डिवाइस लगाने की पहल की है। इस पहल से यात्रियों को नकदी के लेन-देन से बचने में मदद मिलेगी और टिकट खरीदने के लिए छुट्टे पैसे की उपलब्धता संबंधी समस्या भी हल हो जायेगी। मंडल के 113 रेलवे स्टेशनों पर यानी सभी श्रेणियों के रेलवे स्टेशनों पर वयूआर कोड डिस्प्ले डिवाइस लगाने का काम शुरू हो चुका है। मंडल के 75 रेलवे स्टेशनों यथा- भुवनेश्वर, पुरी, खोरधा रोड, ब्रह्मपुर, कटक, भद्रक, पलासा, जाजपुर-केदुझर रोड, बालुगंवा, सोमपेटा, इच्छापुरम, डेंकानाल,

तालचेर, पारादीप, दसपल्ला आदि पर डिस्प्ले डिवाइस लगाया जा चुका है। इसके अलावा, आने वाले सप्ताह में, यह वयूआर-कोड भुगतान सुविधा मंडल के शेष सभी रेलवे स्टेशनों पर भी लागू कर दी जायेगी। अनारक्षित और आरक्षित टिकट जारी करने वाले बुकिंग काउंटरों पर ये वयूआर डिस्प्ले डिवाइस उपलब्ध हैं और यात्री अपने स्मार्ट फोन से वयूआर कोड को स्कैन कर खरीदे गये टिकट के सही मूल्य के लिए यूपीआई भुगतान कर सकते हैं। इसका उद्देश्य सभी यात्रियों के लिए टिकटिंग प्रक्रिया को अधिक कुशल और सुविधाजनक बनाना है। खोरधा रोड मंडल, रेल उपयोगकर्ताओं के लिए सुरक्षित और आरामदायक अनुभव सुनिश्चित करने के लिए हर आधुनिक तकनीक को अपना रहा है।

THIRD EYE CLINIC
ADVANCE PHACO LASER EYE CARE CENTRE

Contact For More Details **DR. VISHAL CHOUDHARI**
OPHTHALMOLOGIST

Mob - 7003381944, 9431594628
NH- 33 Near Madarsa, Irba, Ranchi - 835219
Branch 2 : Sri Sai General Store, Dipatoli, Ranchi - 9

DAS MUSICAL STORES
DAS RUBBER STAMP
Wholesale & Retails
Dealers of all Musical Instruments

Mob.: 9835164815 / 8825354800 / 7250933033
MAIN ROAD, RANCHI, OPP. HANUMAN MANDIR
KOKAR, H.B. ROAD, OPP. R.L.S.Y. SCHOOL, RANCHI

वर्मा प्रेस प्रा0 लि0
रांची

Verma's Today
शुंखला की निम्न पुस्तकें सर्वत्र उपलब्ध हैं—

| Class - X | Class - IX |
|-----------------------------------|-----------------------------------|
| Hindi ₹ 140 | Hindi ₹ 140 |
| English ₹ 140 | English ₹ 140 |
| Mathematics ₹ 140 | Mathematics ₹ 140 |
| Science ₹ 140 | Science ₹ 140 |
| Social Science ₹ 140 | Social Science ₹ 140 |
| Sanskrit ₹ 120 | Sanskrit ₹ 120 |
| Hindi - B ₹ 140 | Hindi - B ₹ 80 |
| Hindi Vyakaran - II ₹ 120 | Hindi Vyakaran - II ₹ 120 |
| English Grammar - II ₹ 120 | English Grammar - II ₹ 120 |
| Sanskrit Vyakaran - II ₹ 100 | Sanskrit Vyakaran - II ₹ 100 |
| Hindi Practical ₹ 55 | Hindi Practical ₹ 55 |
| English Practical ₹ 55 | English Practical ₹ 55 |
| Maths. Practical ₹ 65 | Maths. Practical ₹ 65 |
| Science Practical ₹ 65 | Science Practical ₹ 65 |
| S. Science Practical ₹ 65 | S. Science Practical ₹ 65 |
| Sanskrit Practical ₹ 55 | Sanskrit Practical ₹ 55 |
| Maths. Practical (Combined) ₹ 90 | Maths. Practical (Combined) ₹ 75 |
| Science Practical (Combined) ₹ 90 | Science Practical (Combined) ₹ 75 |

English Medium

| | |
|---------------------------|---------------------------|
| Mathematics ₹ 200 | Mathematics ₹ 130 |
| Science ₹ 200 | Science ₹ 200 |
| Social Science ₹ 200 | Social Science ₹ 130 |
| Maths. Practical ₹ 80 | Maths. Practical ₹ 80 |
| Science Practical ₹ 80 | Science Practical ₹ 80 |
| S. Science Practical ₹ 80 | S. Science Practical ₹ 80 |

मिलते-जुलते नाम वाली नकली पुस्तकों से सावधान!

महाप्रभु श्रीजगन्नाथ की खदान से 40 करोड़ की लूट का मामला अतिक्रमणकारियों की पहचान कर कार्रवाई की जाये : कानून मंत्री

आजाद सिपाही संवाददाता

भुवनेश्वर। महाप्रभु श्रीजगन्नाथ की खदान से 40 करोड़ की लूट के मामले पर कानून मंत्री ने प्रतिक्रिया दी है, उन्होंने कहा कि खनन राजस्व का भुगतान नहीं करने वालों के खिलाफ कार्रवाई की जायेगी। 24 साल की सरकार ने महाप्रभु की संपत्ति की सुरक्षा के बारे में नहीं सोचा। हमने 2003 में बनी एक समान नीति के आधार पर प्रक्रिया शुरू की है। महाप्रभु के पास करीब 58 हजार एकड़ जमीन है। 137 हजार एकड़ जमीन का काम जात है जिस पर फैसला होगा। अतिक्रमणकारियों को चिह्नित कर कार्रवाई की जायेगी। जानकारी के मुताबिक, इन खदानों को सबसे पहले वित्तीय वर्ष 2021-22 में 4 महीने के लिए लीज पर दिया गया था। पर्यावरण



मंजूरी मिलने के बाद 1 अप्रैल 2022 से 31 मार्च 2023 तक लीज का नवीनीकरण किया गया। दीर्घकालिक लीज देने से पहले खदानों को स्थानीय राजस्व अधिकारियों को मदद से नापा गया था। तब यह स्पष्ट हो गया कि अधिक अयस्क का खनन किया गया था। हालांकि, खदान लूट की जानकारी मिलने से पहले ही दीर्घकालिक लीज समझौते पर

हस्ताक्षर कर दिया गया था। श्रीजगन्नाथ मंदिर प्रशासन ने लीज धारकों नाम बिनित लालानी, सस्मिता राउतराय, सुनीता स्वाई, सौभाग्य दास, सत्यप्रिय श्रीचंदन, राइबल्लभ महाति, नरेंद्र भाईल, श्यामसुंदर महाति, रवि रमन सिंह, देवेन्द्र नाथ जेना, जगदीश कुमार साहू, योगीनाथ बाहु बलेदर, अजय कुमार अग्रवाल, दिलीप कुमार जेना, देवस्मिता सामंतराय, जगदीश बराल और देवयानी प्रहराज को नॉटिस जारी किया है। इनमें से तीन लोगों ने नॉटिस मिलते ही अपना जवाब दाखिल कर दिया। घटना को डॉ अरविंद पाटी ने गंभीरता से लिया। उन्होंने कहा कि महाप्रभु की संपत्तियों को अतिक्रमणकारियों से मुक्त कराया जायेगा और खदानों का अच्छे से प्रबंधन किया जायेगा।

सोआ फैकल्टी ने मिस एंड मिसेज रॉयल ग्लोबल क्वीन प्रतियोगिता में ताज जीता

आजाद सिपाही संवाददाता

भुवनेश्वर। शिक्षा 'ओ' अनुसंधान डीएड यूनिवर्सिटी के तहत इंस्टीट्यूट ऑफ डेंटल साइंसेज (आइडीएस) की फैकल्टी डॉ दीपिका यादव ने हाल ही में मुंबई में आयोजित मिस एंड मिसेज रॉयल ग्लोबल क्वीन 2024 और रॉयल ग्लोबल अचीवर अवार्ड सीजन 4 सौदर्य प्रतियोगिता में 'मिसेज रॉयल ग्लोबल क्वीन 2024 कॉन्फिडेंट' और 'रॉयल ग्लोबल क्वीन ऑफ इंडिया 2024' का उपशीर्षक ताज जीता है। आइडीएस में कंजर्वेंटिव डेंटिस्ट्री और एंडोडॉन्टिक्स विभाग में सहायक प्रोफेसर डॉ यादव ने 3 और 4 अगस्त को मुंबई के क्लब एम्पाराल्ड में आयोजित सौदर्य प्रतियोगिता में भाग लिया।



प्रतियोगिता, जिसमें भारत, बांग्लादेश, कनाडा, सिंगापुर, मलेशिया, संयुक्त अरब अमीरात, कुवैत, बहरीन, श्रीलंका और नेपाल के प्रतियोगी और मशहूर हस्तियां शामिल थीं, प्रतिभागियों की विविध सांस्कृतिक और धार्मिक पृष्ठभूमि का जश्न मनाते हुए एकता, प्रेम और सद्भाव के आदर्शों को व्यक्त करने का प्रयास किया। बॉलीवुड के जाने-माने

अभिनेता आमिर अली मलिक, अली खान, ज्योति यादव, क्रामिक यादव और ताहिर कमल खान ने इस कार्यक्रम में भाग लिया। प्रतियोगिता का सार शारीरिक बनावट, ऊंचाई, उम्र या वजन की सतही विशेषताओं से परे था। इसके बजाय, इसने महिलाओं की अंतर्निहित शक्ति और लचीलेपन का सम्मान करने का प्रयास किया।

एसीएस प्रोबेशनर्स ने बिजली क्षेत्र के संचालन के बारे में जानकारी प्राप्त की

आजाद सिपाही संवाददाता

भुवनेश्वर। एनटीपीसी बोंगाईगांव को कोकराझाड़ के जिला प्रशासन के सहयोग से एक संरचित शिक्षण और संपुक्ति में 80 असम निव्विल सेवा (एसीएस) परिवोक्षाधीनों की मेजबानी करने का सम्मान मिला। इस पहल को परिवोक्षाधीनों को एक प्रमुख बिजली संयंत्र के संचालन पर एक गहन दृष्टिकोण प्रदान करने के लिए डिजाइन किया गया था, जो राष्ट्र की अर्थव्यवस्था में इसकी महत्वपूर्ण भूमिका और पर्यावरणीय स्थिरता के लिए प्रतिबद्धता को प्रदर्शित करता है। एनटीपीसी बोंगाईगांव के परियोजना प्रमुख अखिलेश सिंह ने



उन जिम्मेदारियों के महत्व से अवगत कराया जो एसीएस अधिकारी अपनी भूमिकाओं में कदम रखते समय निभाएंगे। उन्होंने रेखांकित किया कि ये जिम्मेदारियां प्रशासनिक कर्तव्यों तक ही सीमित नहीं हैं, बल्कि समुदायों की सेवा करने और लोगों की भलाई

सुनिश्चित करने तक फैली हुई हैं। उन्होंने एक जिम्मेदार कॉर्पोरेट नागरिक होने, स्वच्छ ऊर्जा उत्पादन के माध्यम से देश के पर्यावरण, सामाजिक और शासन (ईएसजी) लक्ष्यों में सक्रिय योगदान देने के लिए एनटीपीसी के समर्पण पर जोर दिया।

जिंदल स्टील एंड पावर ने ओपी जिंदल को उनकी 94वीं जयंती पर श्रद्धांजलि दी

आजाद सिपाही संवाददाता

रक्तदान शिविर आयोजित कर 183 यूनिट रक्त एकत्रित किया अंगुल में 12 दिवसीय ओपी जिंदल फुटबॉल टूर्नामेंट का उद्घाटन किया



भुवनेश्वर। अंगुल गुरुवार को जिंदल स्टील एंड पावर (जेएसपी) ने अपने अंगुल संयंत्र और आसपास के क्षेत्रों में अपने संस्थापक ओम प्रकाश जिंदल की 94वीं जयंती को गहरी श्रद्धा के साथ मनाया। इस अवसर पर आयोजित रक्तदान शिविर में कर्मचारियों और सहयोगियों ने 183 यूनिट रक्त दान किया। सुबह अंगुल लोकेशन हेड और कार्यकारी निदेशक प्रभारी पंकज

मल्हन और कार्यकारी निदेशक दामोदर मित्तल ने ओपी जिंदल (बाउजी) को पुष्पांजलि अर्पित करके दिन के कार्यक्रमों का नेतृत्व किया। सभी वरिष्ठ अधिकारी, कर्मचारी और उनके परिवार और आस-पास के समुदायों के प्रामोण इस कार्यक्रम में शामिल हुए और इस्पात निर्माण में स्वदेशी आंदोलन का नेतृत्व करने वाले उद्योगपति ओपी जिंदल को भावभीनी श्रद्धांजलि अर्पित की। अपने संबोधन में पंकज मल्हन ने ओपी

जिंदल की चिरस्थायी विरासत और कंपनी और समुदाय के लिए उनके दृष्टिकोण पर जोर दिया। दामोदर मित्तल ने बाउजी के व्यक्तिगत अनुभवों और यादों को साझा करते हुए बताया कि कैसे ओपी जिंदल ने हमेशा गुणवत्तापूर्ण इस्पात बनाने के लिये स्वदेशी प्रौद्योगिकी और स्वदेशी सामग्री पर जोर दिया। मित्तल ने कहा, आज हम जहां खड़े हैं, वह बाउजी की दूरदर्शिता और समर्पण का परिणाम है।

धनवार भाजपा के नवनि्युक्त चारों मंडल अध्यक्ष सम्मानित

● भाजपा नेता सह पूर्व आइजी लक्ष्मण प्रसाद सिंह ने दिया सम्मान



आजाद सिपाही संवाददाता


राजधनवार। धनवार के बरजे स्थित भाजपा कार्यालय में गुरुवार को भाजपा नेता सह पूर्व आइजी लक्ष्मण प्रसाद सिंह ने धनवार भाजपा के चारों मंडलों से नव नियुक्त अध्यक्षों को सम्मानित किया। धनवार मंडल के अध्यक्ष अमित कुमार साव, डोरंडा के राजू पांडेय, घोड़थंबा के कृष्ण कुमार वर्मा तथा मनसाडीह भाजपा मंडल के अशोक राय को उन्होंने अंगवस्त्र देकर सम्मानित किया तथा गावां तथा तिसरी प्रखंड के नव नियुक्त मंडल अध्यक्षों को भी सम्मानित करने की बात कही। इस

दौरान अगामी विधान सभा चुनाव की तैयारी को लेकर कार्यकर्ताओं के साथ बैठक भी की गयी। इस दौरान श्री सिंह ने कहा कि नव नियुक्त सभी अध्यक्ष कर्मठ, अनुभवी और पार्टी के प्रति समर्पित हैं। नये-पुराने सबों को आपसी सामंजस्य स्थापित कर संगठन को मजबूत करने को कहा गया। कहा गया कि विगत लोक सभा चुनाव में धनवार विस में जितना मत मिला, इस बार उससे

भी अधिक मत मिलना चाहिए, ताकि धनवार विस में पार्टी की ऐतिहासिक जीत हो सके। उन्होंने केंद्र की मोदी सरकार के कार्यों को जनता के बीच बतलाने की बात कही। कार्यक्रम में शैलजा प्रसाद सिंह, विकेंद्र साहा, नटराज कुमार, बासुदेव विश्वकर्मा, कपिल चौधरी, भगीरथ रजक, संदीप राय, जय प्रकाश सिंह, प्रवीण पांडेय, श्याम सिंह, पवन सिंह, कन्हैया प्रसाद सिंह आदि मौजूद थे।

राज्य में अब शराब की नयी दुकानें नहीं खुलेंगी: कानून मंत्री

भुवनेश्वर (आजाद सिपाही)। गुरुवार को कानून मंत्री पृथ्वीराज हरिचंदन का बड़ा बयान। राज्य में अब शराब की नई दुकानें नहीं खुलेंगी। मंत्री ने बताया कि सरकार ने यह फैसला लिया है। उन्होंने कहा, "यह बड़ी चुनौती है कि शराब की तस्करी कैसे रोकी जाए।" अगले साल से राज्य में शराब तस्करी बंद होगा। मंत्री ने बताया है कि उसी आधार पर आगे भी आमूल-चूल (जड़ से शिखर तक) बदलाव किये जायेंगे। वहीं, अगले साल होने वाली शराब नीति में ओड़िशा से शराब तस्करी की बिक्री रोकने के लिए नीति जारी की जायेगी। शराब नीति जो थी उसमें कुछ परिवर्तन किया जायेगा।



विश्व आदिवासी दिवस, आदिवासी समाज की एकता, अधिकार और सशक्त पहचान का परिचायक है।

आइए, हम सभी आदिवासी समुदाय के लोग इस दिवस को उत्सव के रूप में मनाएं

विश्व आदिवासी दिवस

की हार्दिक बधाई एवं शुभकामनाएं

सुखैर भागत
अध्यक्ष- जिला कांग्रेस कमेटी लोहरदगा

JAISWAL CCTV

आपके शहर राँची में अपने घर ऑफिस दुकान में लगाएं

CCTV कैमरा कचहरी चौक, राँची

4 कैमरे का सेट अब सिर्फ 14999/-
2 कैमरे का सेट अब सिर्फ 9999/-

अभी कॉल करे 9162992862

स्टेट बैंक के सामने कचहरी चौक, राँची - 834001

रत्न विक्रेता जय माता दी रत्न विक्रेता

ज्योतिष ग्रहरत्न केन्द्र

ज्योतिष शास्त्र • वास्तु शास्त्र • हस्त शास्त्र • अंक शास्त्र

पंडित शशि कांति मिश्रा

पता - लाईन टैंक रोड, गोपाल गंज गली, ऑपोजिट-भुतपूर्व वारगेन बाजार, रांची
फोन :- 9334718296, 9835195382, 9431792761